


بِسْمِ اللَّهِ الرَّحْمَنِ الرَّحِيمِ

# ہمارا نہ ہب

تینوں حصے کیجا



مولفہ

حضرتِ لسانِ القوم مسیح ملت

محمد نعمت اللہ خاں صوفی رحمۃ اللہ علیہ



## جملہ حقوق بحق ناشر محفوظ

نام کتاب : ہمارا مذہب

مولف : لسان القوم مسح ملت حضرت محمد نعمت اللہ خاں صوفیؒ

وفات : ۹ ربیع الثانی ۱۳۸۲ھ / ۱ اگسٹ ۱۹۶۳ء

تاریخ تد فین : ۱۲ شوال المکرّم ۱۳۸۲ھ / ۱۶ فبروری ۱۹۶۵ء

بمقام : آستانہ حضرت بندگی میاں شاہ خوند میر صدیق ولایت (چاپانیر)

طبع سوم : 2014ء

ناشر : محمد محمود الحسن خاں صوفی ابن حضرت محمد نعمت اللہ خاں صوفیؒ

کمپیوٹر کتابت : SAN کمپیوٹر سنٹر، نئی سڑک، چنچل گوڑہ، حیدر آباد

Cell: 9959912642

## ملنے کا پتہ

(۱) لطیف منزل A/113-4-4-16 چنچل گوڑہ، حیدر آباد

فون نمبر 040-24529112

(۲) SAN کمپیوٹر سنٹر، نئی سڑک، چنچل گوڑہ، حیدر آباد

سیل نمبر 9959912642

## فہرست

### حصہ اول

سلسلہ	مضمون	صفحہ
1	مہدوی فرض نماز ادا کرنے کے بعد ہاتھ اٹھا کر بلند آواز سے دعا کیوں نہیں مانگتے؟	11
2	مہدوی رمضان کی ستائیں سویں رات میں آدھی رات کے بعد اذان دے کر عشاء کی نماز کے ساتھ دگانہ شب قدر فرض کی نیت سے ادا کرتے ہیں۔ کیا ان کا یہ عمل قرآن مجید و احادیث کے تحت صحیح ہے؟	15
3	کیا حضرت امام مہدوی موعود علیہ السلام کا انکار کفر ہے؟	31
4	مہدوی روزانہ عشاء کی نماز کے بعد بلند آواز سے جو تسبیح کہا کرتے ہیں ان کا یہ عمل سنت رسول اللہ ﷺ کے تحت صحیح ہے؟	47

### حصہ دوم

5	مہدوی نفل نماز کیوں نہیں پڑھتے؟ جبکہ حضرت رسول اللہ ﷺ نے نفل نماز پابندی کے ساتھ پڑھی ہے؟	55
6	نماز کی حقیقت کیا ہے؟	63
7	ذکر خفی کس کو کہتے ہیں؟	72

### حصہ سوم

8	احکام اقتداء	125
---	--------------	-----

بسم اللہ الرحمن الرحيم

## عرض حال

تمام تعریف اللہ تعالیٰ کے لئے ہے جس نے ہماری ہدایت کے لئے اپنے حبیب خاتم الانبیاء محمد مصطفیٰ ﷺ کو رسول بنان کر بھیجا اور پھر نصرتِ دین کے لئے خلیفۃ اللہ میراں سید محمد مہدی موعود علیہ السلام کو مبعوث فرمایا اور ہمیں ان دونوں کی تصدیق کی نعمت سے سرفراز فرمایا۔ درود وسلام خاتمین علیہما السلام پر اور ان کی آل واصحاب پر۔

حضرت محمد مصطفیٰ ﷺ نے اپنے بعد نصرتِ دین واحیائے اسلام کے لئے ایک داعی الی اللہ ما مور من اللہ دافع ہلاکت اُمتِ محمدیہ ﷺ میں کلام اللہ، خاتم دین محمدیہ، خلیفۃ اللہ امام مہدی موعود علیہ السلام کے آنے کی خوشخبری دی اور ان کے اوصاف و علامات بھی بیان فرمادیئے اور مہدیؑ کی بعثت ہونے پر اُمت کا کیا فرض ہے وہ بھی بتلا دیا۔

بعثتِ مہدیؑ کے ضمن میں اُمتِ مسلمہ تین طبقوں میں بٹی ہوئی ہے۔ ایک طبقہ سرے سے بعثتِ مہدیؑ کی ضرورت کا منکر ہے۔ دوسرا طبقہ بعثتِ مہدیؑ کی ضرورت کا قائل ہے اور ظہورِ مہدیؑ کا منتظر ہے۔ تیسرا طبقہ حضرت سید محمد جو پوری کو مہدی موعودؓ تسلیم کرتا ہے اور اب کسی مہدی کا منتظر نہیں ہے۔ اس طرح دوسرے اور تیسرا طبقہ میں تعین شخصی کا اختلاف ہے جس کی بنیاد علامات مہدی پر ہے۔ چنانچہ بعض ایسے سوالات یا اعتراضات جو اکثر شرائط و علاماتِ مہدیؑ کے ضمن میں پیش کئے جاتے ہیں ان میں سے بعض چیزوں کی تشریح اس کتاب ”ہمارا مذہب“ میں آسان انداز میں پیش کی گئی ہے۔ چونکہ ایسے اعتراضات بار بار کئے جاتے ہیں اس لئے وقتاً فوتاً ایسی کتابوں کی اشاعت بھی ضروری ہے۔

حضرت والد ماجدؒ کی تالیف ”ہمارا مذہب“ کے تین حصے ہیں جو عرصہ دراز سے نایاب ہو چکے تھے۔ حالات حاضرہ کے پیش نظر اقطاع ہند کی مہدویہ آبادیوں کی طرف سے ان کتابوں کی دوبارہ اشاعت کا شدید مطالبہ ہو رہا تھا۔ لہذا یہ کتاب میں زیور طباعت سے آ راستہ کی جاری ہیں۔ اللہ تعالیٰ کا لا کھلا کھشکر ہے کہ اس نے خاتمین علیہما السلام کے طفیل حضرت والد ماجدؒ کی تالیفات بغرض تبلیغ شائع کرنے کی سعادت عطا فرمائی ہے۔

اس کتاب کی اشاعت میں عالی جناب شیخ چاند ساجد صاحب کا تعاون ناقابل فراموش ہے میں موصوف کا ممنون و مشکور ہوں کہ وہ اپنی گوناگوں مصروفیات کے باوجود اس کتاب کی اشاعت میں اپنا قبیتی وقت دیا۔

اللہ تعالیٰ سے دعا ہے کہ متلاشیانِ حق کے لئے اس کتاب کے ذریعہ راہ راست اپنانے کی توفیق عطا فرمائے آمین۔

فقط

محمد محمود الحسن خاں صوفی

ابن

لسان القوم مُسْحَّمْ لـ حضرت محمد نعمت اللہ خاں صوفی رحمۃ اللہ علیہ

۱۲ ربیع الاول ۱۴۳۵ھ / ۲۰۱۳ء

بسم الله الرحمن الرحيم

## انتساب

دنیا میں جب کبھی معاشرہ بگڑا اور اس میں خرابی پیدا ہوئی تو حق تعالیٰ نے اس کو سنوارنے کے لئے پیغمبر و ملائکہ اور رسولوں کو بھیجا۔ حضرت سیدنا آدمؐ سے حضرت سیدنا و نبینا خاتم المرسلین محمد رسول اللہ ﷺ تک جتنے بھی ہدایت یافتہ آئے ان کی زندگی اس کی گواہ ہے

میں تفصیل میں نہیں جاؤں گا۔ حضرت محمد رسول اللہ ﷺ کے بعد اسلام کی وہ زمین جو آپ نے تیار کی تھی اپنی اصلیٰ حالت میں قائم نہیں رہی۔ قرآن کی نورانی تعلیم کے چہرے پر فلسفہ کی گرد آگئی۔ اس فلسفہ کی جس کی یونان میں پروش ہوئی تھی۔ ایسے وقت میں حق تعالیٰ نے حضرت امامنا سیدنا محمد مہدی موعود علیہ السلام کو مبعوث کیا۔ حضرت امام موعود علیہ السلام نے چہالت نقائص اور غلط تصوراتِ اسلامی و روحانی کی چادر کو جو ہر شعبۂ حیات پر محیط تھی، چاک چاک کیا۔ فلسفہ اور روحانیات کے غلط تصورات کی دیواروں کو گرا کیا اور کتاب اللہ اور اتباع رسول اللہ ﷺ کی طرف لوگوں کی توجہ کو پلٹایا اور دعوتِ عام دی۔

ف : حضرت امامنا سیدنا سید محمد مہدی موعود علیہ السلام کی ولادت چودھویں جمادی الاول ۸۲۷ھ پیر کے دن ہندوستان کے شہر جو پور میں ہوئی۔ آپ کی ظہور فرمائی سے آنکھوں کے پردے ہٹ گئے اور دیکھنے والوں نے دیکھا کہ ولایت موعودؐ کا تاج پہن کر آنے والے امام موعود کا کردار وہ مصطفائی کردار ہے جس کی شان رفیعہ کو احاطہ بیان میں نہیں لایا جاسکتا۔

تاریخ اور سیرت کی جملہ کتابیں حضرت امامنا سیدنا مہدی موعود علیہ السلام کے تعلق سے کہتی ہیں کہ آپ اجلہ سادات بنی فاطمہ سے تھے۔ آپ کا نام ”سید محمد“ تھا اور ابوالقاسم آپ کی کنیت تھی۔ علاوہ اس کے یہ بھی بتاتی ہیں کہ آپ کے والد کا نام ”سید عبد اللہ“ اور والدہ کا نام ”بی بی آمنہ“ تھا۔

حضرت امام موعود علیہ السلام کی ولادت کے تعلق سے گفتگو کرتے ہوئے مورخین اور سیرت نگاروں نے یہ بھی بتایا ہے کہ بوقت ولادت آپ تمام نجاستوں سے پاک تھے۔ اور کسی نے آپ کی معصوم عریانی کا مشاہدہ نہیں کیا۔

حضرت امام موعود علیہ السلام کے حرکات، سکنات اور اخلاق و عادات کے شان میں سیرت نگاروں نے تفصیل دی ہے اور بتایا ہے کہ حضرت محمد رسول اللہ ﷺ کے جو حرکات و سکنات اور اخلاق و عادات تھے وہی حرکات و سکنات اور اخلاق و عادات آپ میں کلیٰ موجود تھے۔

حضرت محمد رسول اللہ ﷺ نے دنیا کو جو پیام دیا تھا آپ نے بھی وہی پیام دیا۔ جو پور سے مکہ معظیمہ اور مکہ معظیمہ سے فراہ معلیٰ تک آپ نے جو پیام دیا وہ یہ تھا کہ

”میں کوئی نیامذہب نہیں لایا ہوں۔ میرا مذہب کتاب اللہ اور اس کے رسولؐ کی اتباع ہے۔“

آپ نے دنیا والوں کو یہ پیام پہنچاتے ہوئے ۱۹/ ذی قعدہ ۹۱۰ھ کو مقام باغِ رحمت شہر فراہ علاقہ افغانستان میں اس دنیا نے

فانی سے پرده فرمایا۔

میں نے اپنی اس تالیف کا انتساب اُسی نور پاک سے کیا ہے جس کی نور انیضاء پاشیوں نے مسلمانوں میں قرآنی تصور کو تازہ کیا اور بے نور والوں کو معارف لُدنیہ کا خزانہ دیا۔ تو حید خالص کی حقیقی تعلیمات سے عبد کورب سے ملا دیا جو عین منشائے تخلیق انسانی ہے۔ اس سے زیادہ کچھ اور کہنے کی اپنے آپ میں صلاحیت نہیں پاتا۔  
اس کتاب میں جو کچھ ہے اُسی نور پاک کی بتائی ہوئی تعلیمات کا ایک پرتو ہے۔

فقط

فقیر حقیر

محمد نعمت اللہ خاں صوفی

۱۹۵۶ء / ۲۰ گست

.....☆☆☆.....

## تاشرات

### از جناب مولوی محمد نور الدین صاحب عربی

صوفی نے کر دیا ہے لکھ کر ”ہمارا مذہب“  
 آجائے راہ پر وہ پڑھ کر ”ہمارا مذہب“  
 قرآن سے نہیں ہے ہٹ کر ”ہمارا مذہب“  
 کھولے گا یہ حقیقت تجھ پر ”ہمارا مذہب“  
 آیت ہے یا حدیث سرور ”ہمارا مذہب“  
 سچ بولوں تجھ سے حق ہے یکسر ”ہمارا مذہب“  
 چھائے ترے دماغ و دل پر ”ہمارا مذہب“  
 جو پیش کر رہا ہے ہم پر ”ہمارا مذہب“  
 کرتا ہے پیشِ دل خوش منظر ”ہمارا مذہب“  
 ہے ایک گستاخ خوشنتر ”ہمارا مذہب“  
 اس آب سے سراسر ہے تر ”ہمارا مذہب“  
 افزوں نہو بہائیں کیونکہ ”ہمارا مذہب“  
 جذبات کو جگادے یکسر ”ہمارا مذہب“  
 رکھتا ہے خود میں پہاں جوہر ”ہمارا مذہب“  
 لے اب تو مثلِ نہیں ہے اظہر ”ہمارا مذہب“  
 اس کو رکھیں گے عربی تعویذ ہم بناؤ کر  
 ہم کو رکھے گا قائمِ حق پر ”ہمارا مذہب“

دنیا جہاں پہ سارے ظاہر ہمارا مذہب  
 جس دل کو وسوسوں نے ڈالا ہے گمراہی پر  
 اس کی مطالعہ سے ہو جائے تجھ پر روشن  
 سنت کی پیروی میں ہم گامزناں رہے ہیں  
 ناواقفوں کو اب تو ہو جائے گا یہ معلوم  
 وہم و مگان وطن سے لیتے نہیں ہیں ہم کام  
 گو ہاتھ میں تو لے گا صوفی کا یہ نوشتہ  
 یکدم تو چیخ اٹھے گا واللہ حق وہی ہے  
 عقلی دلائل اس میں مانند بیل بوئے  
 قرآن اور سنن کے اس میں ہیں لالہ و گل  
 آثارِ اولیا کی اس میں رواں ہیں نہریں  
 ہر ایک سطر میں اس کی موتی جڑے ہوئے ہیں  
 مضمون اس کا سارا جوش و خروش سے پُر  
 تحریر میں یہ اپنی ہے ایک تفعیل برآں  
 اے معترض تو اپنی آنکھوں کو کھول کر دیکھے

.....☆☆☆.....

بِسْمِ اللّٰهِ الرَّحْمٰنِ الرَّحِيْمِ

## پیش لفظ

مہدویان ڈبھوئی ضلع بڑودہ (علاقہ گجرات) کے بھائیوں نے قومی اور ملیٰ ضرورتوں کے پیش نظر ۱۹۵۲ء میں مدرسہ عربیہ صدیقیہ کا قیام کیا۔

قرآن شریف اور دینیات کی تعلیم کے سلسلہ میں اس امر کی شدت کے ساتھ ضرورت محسوس کی گئی کہ مذہب مہدویہ کی تعلیم کے سلسلہ میں ایسی کوئی نصابی کتابیں نہیں ہیں جو بچوں کو پڑھائی جاسکیں جو بچوں اور نوجوانوں کے مذہبی معلومات اور تعلیم کا باعث ہوں۔ یوں تو عالمانہ انداز میں دقيق زبان میں بڑی بڑی کتابیں موجود ہیں مگر بچوں اور عام لوگوں کا ان کتابوں کو سمجھنا مشکل ہے۔ گجرات کے ماحول کے اعتبار سے سلیس اور آسان زبان میں رسالوں کی شکل میں کوئی کتاب نہیں ہے۔ بنابریں ابراہیم بھائی، حاجی پیر بھائی کمپنی والوں نے جو مہدویہ تعلیمی سوسائٹی ڈبھوئی کے صدر بھی ہیں، مجھ سے خواہش کی کہ تھانی اور وسطانی جماعتوں کے لئے مختلف حصوں میں نصابی رسائل لکھوں تاکہ ان کو مدرسہ میں جاری کیا جائے جن سے بچے بڑے سب فائدہ حاصل کر سکیں۔ اس کے علاوہ اسلام کے دوسرے فرقوں سے بہت کرملت اسلامیہ مہدویہ کے جو خصوصی اور حقیقی اسلامی اعمال و عبادات ہیں، ان کی صحت اور تفہیم و تعلیم کے لئے بھی لکھوں تاکہ آئے دن جو سوالات ہوتے رہتے ہیں ان کے جوابات بھی ہو جائیں اور تشقی بھی ہو جائے۔

اس تحریک کی تائید میاں محمد حاجی خوبن بھائی ٹاور والوں نے کی جو مہدویہ تعلیمی سوسائٹی کے سکریٹری ہیں۔ راجہ بھائی نمک والے کاروباری کمیٹی کے جملہ ممبران اور حاجی علی بھائی درویش اور کریم بھائی انصار وغیرہ نے بہت زور دیا۔ بلکہ تمام مہدوی بھائیوں نے مجھ پر تقاضہ شروع کر دیا۔

میں اپنی بے بضاعتی کی وجہ حیران تھا کہ کیا کروں۔ کیوں کہ تصنیف و تالیف جید علماء کا کام ہے۔ میں کیا اور میرا مبلغ علم کیا اور تصنیف و تالیف کا مقام کہاں؟

جب میں نے دیکھا کہ میرے لئے گریز ناممکن ہے تو اللہ کا نام لے کر اور خاتمین علیہم السلام کا دامن تھام کر ارادہ کر لیا کہ جو مجھ سے ہو سکے لکھ دوں۔

چنانچہ اللہ کے فضل و کرم سے نصابی دورسالے موسم بہ ”تعلیم الاسلام مہدویہ“ حصہ اول و دوم لکھا۔ جس کو تمام نے نہایت پسند کیا۔ اس کے بعد ملت اسلامیہ مہدویہ کے خصوصی اعمال و عبادات جو قرآن مجید اور حضرت محمد رسول اللہ ﷺ کے احکام و اعمال کی خالص اتباعی حیثیت رکھتے ہیں، ان کے مجملہ صرف چار سوالات اور ان کے ضمنی کئی سوالات کے جوابات لکھے اور اس کا نام ”ہمارا مذہب“ رکھا۔ یہ حصہ اول ہے باقی اور سوالات کے جوابات دوسرے حصے میں لکھے جائیں گے۔ انشاء اللہ تعالیٰ۔

ان کتابوں کی تالیف میں میاں محمد حاجی خوبن بھائی ٹاور والے اور راجہ بھائی نمک والے اور حضرت مولا ناسید شہاب الدین صاحب حمدی کے کتب خانوں سے مجھے بڑی مددی۔ ان تینوں حضرات کا میں دل سے شکرگزار ہوں۔

یہاں یہ بات بھی ظاہر کر دینی ضروری ہے کہ بڑودہ اور ڈبھوئی کے مہدوی بھائی نہایت نیک اور بے حد مخیر واقع ہوئے ہیں۔ انہوں نے اب تک مذہبی تعلیم وغیرہ کے نام پر ہزاروں روپے دیئے ہیں اور ہر وقت دیتے ہی رہتے ہیں۔ جن کی تفصیلات اور نتائج کو یہاں بیان کرنا مناسب نہیں ہے۔

البته مدرسہ عربیہ صدیقیہ کے قیام کے سلسلہ میں جن جن مخیر لوگوں نے حصہ لیا ہے اس کی تفصیل اور نتائج کو مدرسہ عربیہ صدیقیہ اور مہدویہ تعلیمی سوسائٹی ڈبھوئی کی سالانہ رپورٹ میں بیان کر دیا گیا ہے۔

چنانچہ ”ہمارا مذہب“ کتاب کی طباعت میں جس قدر خرچ آیا اس کو حاجی چاند بھائی لوکھنڈ والوں نے قوی اور ملیٰ خدمت کے نظر کرتے اپنی طرف سے برداشت کیا ہے۔ رسالتہ ”تعلیم الاسلام مہدویہ“ حصہ اول کی طباعت کریم بھائی کالو بھائی انصار نے قوم کے بچوں کی مذہبی تعلیم کے لئے اپنی طرف سے کروائی۔

رسالتہ ”تعلیم الاسلام مہدویہ“ حصہ دوم کی طباعت راجہ بھائی جمال بھائی نمک والوں نے اپنے بھائی کریم بھائی جمال بھائی مرحوم سابق صدر مہدویہ تعلیمی سوسائٹی کے ایصالِ ثواب کے لئے اور محمد بھائی گاندھی اور عبدالرحیم میاں بھائی پان والے اور فتح محمد ملک بھائی سوراۓ۔ ان چار لوگوں نے قومی بچوں اور نوجوانوں کی مذہبی تعلیم کے لئے کروائی۔ حاجی علی بھائی درویش، ابراہیم بھائی انصار، یعقوب جی لا فاوائلے اور نجم الدین گاندھی نے بھی حصہ لیا۔ مہدویہ تعلیمی سوسائٹی ڈبھوئی نے ان کتابوں کو اپنے اہتمام سے طبع کروایا۔ مذہبی کتابوں کی طباعت کروانا جو حقیقت میں بچوں اور نوجوانوں اور عام لوگوں میں دینی معلومات کے اضافہ کا باعث اور ایمان کی چلتگی کا سبب بنے حقیقت میں ثواب جاریہ کا موجب ہے۔

ان کتابوں کی تعلیم سے اگر ایک شخص نے بھی فلاح پالی تو ان کتابوں کو طبع کروانے والوں کی نجات کا باعث ہوگا۔

میں دل سے اللہ تعالیٰ کے دربار میں دعا کرتا ہوں کہ یا اللہ تیرے دین کے احکام اور خاتمین علیہم السلام کے اتباع کے احکام کی اشاعت کرنے والوں کو اپنی خیر و برکت سے سرفراز فرم اور ان کی فلاح اور نجات کا باعث بن۔ آمین۔

## فقیر محمد نعمت اللہ خاں صوفی غفرلہ (حیدر آبادی)

۱۹۵۶ء / ۲۰ اگسٹ

.....☆☆☆.....

# حصہ اول

اللّٰهُمَّ صَلِّ عَلٰی سَيِّدِنَا وَنَبِيِّنَا  
 وَمَوْلَانَا مُحَمَّدٍ وَعَلٰی الٰهِ وَأَصْحَابِهِ  
 أَفْضَلَ صَلَواتِكَ وَعَدَدَ  
 مَعْلُومَاتِكَ وَبَارِكْ وَسَلِّمْ

بِسْمِ اللّٰهِ الرَّحْمٰنِ الرَّحِيْمِ

نَحْمَدُهُ وَنُصَلِّی عَلٰی رَسُوْلِهِ الْکَرِیْمِ  
وَالْمَهْدِیِّ الْمَوْعُودِ عَلٰیهِ الصَّلٰوَةُ وَالتَّسْلِیْمُ

**سوال:** مہدوی فرض نماز ادا کرنے کے بعد ہاتھ اٹھا کر بلند آواز سے دعا کیوں نہیں مانگتے؟

**جواب:** پہلے ہم اس سوال پر فطرت کے تحت غور کریں گے کیونکہ دین اسلام عین دین فطرت ہے۔ اور تمام احکام اسلامی عین فطرت کے تحت ہیں۔

مثلاً ایک شخص کسی دوسرے شخص سے اگر کچھ مانگتا ہے تو کیا علانیہ اور پکار کر مانگتا ہے یا چھپا کر خفیہ طریقہ پر مانگتا ہے۔ فطرت کا تقاضہ ہے کہ وہ چھپا کر خفیہ طریقہ پر مانگے۔ چنانچہ وہ اسی فطرت کے تقاضے کے تحت چھپا کر خفیہ طریقہ پر مانگتا ہے کبھی علانیہ سب کے سامنے کسی سے کوئی نہیں مانگتا۔ فطرت کے اس تقاضہ کے تحت ثابت ہوا کہ چھپا کر خفیہ طریقہ سے مانگنا چاہئے۔

**ف** دوسری بات یہ کہ اگر کوئی کسی کا کچھ کام کرے تو اس کو اس کام کے بد لے میں فوراً ہی معاوضہ مانگ لینا چاہئے یا وہ خدمت اللہ واسطے اللہ کی خوشنودی اور رضامندی کے لئے کرنا چاہئے؟

فترت کا تقاضہ ہے کہ اگر کوئی کسی کی کچھ خدمت کرے تو اس کو معاوضہ حاصل کرنے کی نیت سے نہ کرنا چاہئے۔

**ف** اگر ہم نماز ادا نہ کریں تو کیا کوئی دعاء مانگا کرتے ہیں؟ نہیں۔ بلکہ آٹھ آٹھ روز تک اللہ سے دعا تو گھا اس کو یاد تک نہیں کرتے بلکہ اس کی نافرمانیوں میں لگے رہتے ہیں۔ جہاں ہم نے دور کعت نماز ادا کی کہ مانگنا شروع کر دیا۔ یا اللہ ہمیں وہ دے، یا اللہ ہمیں یہ دے، گویا ہم دور کعت نماز تک اللہ کے لئے نہیں پڑھتے بلکہ فوراً ہی اس کا معاوضہ مانگتے ہیں کہ یہ دے اور وہ دے۔ دعائیں کرنی شروع کر دیتے ہیں۔ گویا ہم دعائیں کرنے ہی کے لئے اور نمازوں کا معاوضہ مانگنے ہی کے لئے نمازیں پڑھتے ہیں۔ کیا ایسی نمازیں پڑھنا اور عمل کرنا فطرت کے تحت مناسب اور صحیح بھی ہے؟

**ف** تیسرا بات یہ کہ ایسی دعائیں نماز میں داخل ہے یا نماز سے خارج ہے؟ اگر نماز میں داخل ہے اور نہیں کی گئی تو یقیناً نماز میں خرابی آئے گی۔ اور اگر نماز میں داخل نہیں ہے بلکہ نماز سے خارج ہے تو اس کے نہ کرنے سے نماز میں خرابی نہیں آسکتی۔ جہاں نماز سے سلام پھیرا گیا، نماز ختم اور مکمل ہو گئی تو پھر نماز کے ختم اور مکمل ہونے کے بعد دعاء نہ مانگنے سے نماز پر اس کا کیا اثر پڑ سکتا ہے؟

**ف** نماز پر غور کیا جائے تو یہ حقیقت ظاہر ہو جائے گی کہ نماز خود سراپا دعاء ہے۔ سورہ فاتحہ ایک مکمل دعا ہے۔ اور حضرت رسول

اللہ صَلَّی اللہُ عَلٰیہِ وَاٰلِہٖ وَسَلَّمَ نے فرمایا کہ

أَفْضُلُ الدُّعَاءِ الْحَمْدُ لِلَّهِ<sup>۵</sup>

یعنی تمام دعائوں سے افضل و اعلیٰ دعا الْحَمْدُ لِلَّهِ یعنی سورۃ فاتحہ ہے۔

غور کیجئے کہ کیا کوئی نماز ایسی بھی ہے جو الْحَمْدُ لِلَّهِ کے بغیر ادا کی جاتی ہو؟ کوئی ایسی نماز نہیں ہے۔ ہر نماز میں الْحَمْدُ لِلَّهِ لازمی پڑھی جاتی ہے۔ اس طرح ہر نماز میں دعا ہوتی ہے۔ ایک فرض نماز ہی کا کیا سوال ہے۔ اس کے علاوہ ہر نماز میں درود شریف کے بعد بھی دعا پڑھی جاتی ہے جس کو دعاء ما ثورہ کہتے ہیں۔ اس طرح گویا ہر نماز میں ہم دعاء ہی کرتے ہیں۔ تو پھر خصوصاً فرض نماز کے بعد ہاتھ اٹھا کر دعاء مانگنے کا سوال کیا باقی رہ جاتا ہے؟

عبدات کے جس قدر بھی اعمال ہیں وہ تمام اللہ تعالیٰ کے احکام یعنی قرآن مجید کے تحت اور حضرت رسول اللہ ﷺ کے ارشاد و اعمال کے تابع ہیں۔

قرآن حکیم اور اتباع حضرت رسول اللہ ﷺ سے ہٹ کر کوئی عمل، عمل و عبادت نہیں ہو سکتا خواہ وہ حسنة ہی کیوں نہ کہا جائے۔ کیونکہ کوئی عمل حسنة ایسا نہیں ہے جو حضرت رسول اللہ ﷺ نے نہ کیا ہو۔

اللہ تعالیٰ کی اور حضرت رسول اللہ ﷺ کی اطاعت سے ہٹ کر عمل کرنا اپنے تمام اعمال اور اپنی تمام عبادتوں کو خراب کر لینا ہے۔

چنانچہ اللہ تعالیٰ کا صاف حکم ہے کہ

يَا يَهَا الَّذِينَ أَمْنَوْا أَطِيعُو اللَّهَ وَأَطِيعُو الرَّسُولَ وَلَا تُبْطِلُو أَعْمَالَكُمْ (سورہ محمد ۳۳)

یعنی اے ایمان والو اللہ کی اور رسولؐ کی اطاعت کرو اور ترک اطاعت سے (اطاعت سے ہٹ کر) اپنے اعمال کو خراب نہ کرو۔

اب دیکھایا ہے کہ آیا حضرت رسول اللہ ﷺ نے فرض نماز کے بعد ہاتھ اٹھا کر دعاء مانگی ہے۔ بلکہ یہ سند ملتی ہے کہ حضرت رسول اللہ ﷺ نے فرض نماز کے بعد ہاتھ اٹھا کر دعاء نہیں مانگی۔ چنانچہ بخاری شریف میں حضرت انسؓ سے یہ حدیث موجود ہے کہ عنْ أَنَسُؓ كَانَ النَّبِيُّ صَلَّى اللَّهُ عَلَيْهِ وَسَلَّمَ لَا يَرْفَعُ يَدِيهِ فِي شَيْءٍ مِّنَ الدُّعَاءِ إِلَّا فِي الْإِسْتَسْقَاءِ (بخاری شریف جلد اصنفہ ۱۲۵)

یعنی حضرت انسؓ نے کہا کہ حضرت نبی صلعمؓ کسی دعا میں ہاتھ نہیں اٹھاتے تھے سو اے بارش کی دعاء کے۔

یہاں یہ بات بھی ظاہر ہے کہ حضرت انسؓ ہر وقت حضرت رسول اللہ ﷺ کی خدمت میں رہتے تھے اور حضور اکرم ﷺ کے گھر کی خدمت بھی آپ کے سپرد تھی۔ آپ حضرت رسول اللہ ﷺ کی جملہ عبادات سے خواہ وہ گھر کی ہوں یا مسجد کی ہوں اور جملہ اعمال سے پورے طور پر واقف تھے۔

اس لحاظ سے آپ کی روایت نہایت اہم ہے۔ اگر حضرت رسول اللہ ﷺ فرض (نماز کے علاوہ دوسرے مقامات کی بحث یہاں غیر ضروری ہے) نماز کے بعد ہاتھ اٹھا کر دعاء مانگا کرتے تو حضرت انسؓ کبھی ایسی حدیث بیان نہ کرتے کہ ”حضرت نبی ﷺ کسی دعا میں ہاتھ نہیں اٹھاتے تھے“، اس کے علاوہ سنن ابو داؤد میں حضرت ابو ہریرہؓ سے روایت ہے کہ

عن ابی هریرہ رضی اللہ عنہ ان رسول اللہ صلی اللہ علیہ وسلم قال اقرب ما یکون العبد من ربه هو

### ساجد فاکشو الدعاء

یعنی حضرت رسول اللہ ﷺ کے اس فرمان سے ثابت ہوا کہ اگر تم کو دعا مانگنی ہے تو سجدے میں دعا کرو۔ کیونکہ سجدے کی حالت میں بندہ اللہ تعالیٰ سے زیادہ قریب ہو جاتا ہے۔

اب غلام ان حضرت رسول اللہ ﷺ کیا فرض ہونا چاہئے؟ آیا حکم کی اتباع کریں یا اپنا دل جس طرح کہے ویسا کریں۔ اپنے دل کی اطاعت اور اس کی اطاعت یقیناً صراط مستقیم کی طرف نہیں لے جاسکتی بلکہ اتباع و اطاعت حضرت رسول اللہ ﷺ ہی صراط مستقیم کی طرف لے جاسکتی ہے۔ چنانچہ اللہ تعالیٰ کا ارشاد ہے کہ

”اَطِّيْعُ الرَّسُولَ“

یعنی حضرت رسول صلعم کی اطاعت کرو (سورہ النساء)

پس ارشاد حضرت رسول اللہ ﷺ کی اطاعت میں سجدہ میں دعا کرنا لازمی اور ضروری ہوا۔

تمام اعضاء انسانی میں سر کو جو اہمیت اور فضیلت حاصل ہے، جسم انسانی کے کسی عضو کو حاصل نہیں ہے۔ اس لحاظ سے دربار خداوندی میں دعا کے لئے ہاتھ اٹھانا بہتر ہو گا یا اس کے دربارے نیاز میں سر اور پیشانی کو خاک پر رکھ کر عاجزی اور انکساری کے ساتھ دعا کرنی چاہئے؟ عاجزی اور خاکساری کی آخری اور انتہائی منزل سجدہ ہی ہے۔ اسی لئے حضور سرورِ کوئین ﷺ نے فرمایا کہ

”بندہ سجدے کی حالت میں اللہ تعالیٰ سے زیادہ قریب ہو جاتا ہے۔ پس تم سجدے میں دعا کیا کرو“

چنانچہ مہدوی جس قدر بھی اللہ تعالیٰ سے دعا میں اور مناجات کرتے ہیں وہ سجدے ہی میں کرتے ہیں۔ اور اس کے لئے خاص دور کعت نماز دو گانہ تحریۃ الوضو کی نیت سے ادا کر کے سجدے میں دعا کرتے ہیں جو عین احکام خدا کی اتباع و اطاعت حضرت رسول اللہ ﷺ ہے۔

اب یہ سوال پیدا ہو سکتا ہے کہ ایسی حدیث بھی ملتی ہے کہ ”نماز کے بعد ہاتھ اٹھا کر دعا کی جائے“ (کیونکہ موضوعات کی کمی نہیں ہے) ایسی صورت میں جب کہ دو مختلف احادیث ملتی ہوں تو کیا کیا جائے؟ اور کس حدیث کو ترجیح دی جائے؟ اور کیوں ترجیح دی جائے؟

آنئمہ حدیث نے احادیث کے جانچنے اور صحیح ہونے کا یہی معیار قرار دیا ہے اگر احادیث میں اختلاف پایا جائے تو قرآن مجید کی طرف رجوع کرنا چاہئے۔ قرآن مجید جس حدیث کی تائید کرے وہی حدیث صحیح ہو سکتی ہے ورنہ وہ حدیث صحیح نہیں۔ اس معیار کے مدنظر غور کیا جائے کہ روایت حضرت انسؓ بخاری شریف اور روایت حضرت ابو ہریرہؓ بن عثمن ابو داؤد کی تائید قرآن مجید کرتا ہے کہ نہیں؟

چنانچہ قرآن مجید کے پارہ (۸) کو ع۱۳ میں اللہ تعالیٰ ارشاد فرماتا ہے کہ

اُذْعُوا رَبَّكُمْ تَضَرَّعًا وَخُفْيَةً إِنَّهُ لَا يُحِبُّ الْمُعْتَدِلِينَ (الاعراف ۵۵)

”تم اپنے رب سے عاجزی کے ساتھ چھپا کر مانگو وہ حد سے گزرنے والوں کو نہیں چاہتا،“  
اللہ تعالیٰ کے اس حکم سے روایت حضرت انسؓ بخاری شریف اور روایت حضرت ابو ہریرہؓ سنن ابو داؤد کی پوری پوری تائید ہوتی ہے۔

اور اس حکم رب العالمین سے یہ بات بھی ثابت ہوتی ہے کہ حضرت رسول اللہ ﷺ نے اللہ تعالیٰ کے اس صاف و صريح حکم کے اتباع میں یقیناً سجدے ہی میں دعا مانگی ہو گی۔ کیونکہ حضور اکرم صلی اللہ علیہ وسلم کا عمل یقیناً و ایماناً عملی قرآن ہے۔  
اللہ تعالیٰ کے حکم اور حدیث عمل حضرت رسول اللہ ﷺ کے اتباع میں سجدے ہی میں دعا کرنی فرض ہو گئی۔  
اسی لئے مہدوی فرض نماز کے بعد ہاتھ اٹھا کر دعا نہیں مانگتے بلکہ سجدے میں دعا مانگا کرتے ہیں۔

اوپر بیان کی ہوئی آیت کریمہ اور حدیث حضرت رسول اللہ ﷺ کی علماء حدیث اور مفسرین بھی یہی تفسیر کرتے ہیں۔  
چنانچہ تفسیر بیضاوی میں اسی آیت قرآنی کی تفسیر میں لکھا ہے کہ ای ذوی تصرع و خفیہ فان الاخفاء دلیل الاخلاص ۵ یعنی چھپا کر اور عاجزی سے دعا کرنا اخلاص کی دلیل ہے۔

حضرت امام فخر الدین رازیؑ نے اپنی تفسیر کبیر میں اسی آیت کریمہ کی تفسیر کے سلسلہ میں فرمایا ہے کہ دعا کے سلسلہ میں معتر بات یہی ہے کہ وہ چھپا کر کی جائے اور کئی وجوہات سے یہ بات ثابت ہوتی ہے۔

پہلی وجہ یہ کہ اللہ تعالیٰ نے اس دعا کا حکم فرمایا ہے جو چھپانے سے نزدیک ہو یعنی چھپا کر کرنے کا حکم فرمایا ہے۔ اور امر کے صیغوں سے ظاہر یہی بات معلوم ہوتی ہے کہ ان سے واجب ثابت ہوتا ہے۔  
پھر اللہ تعالیٰ فرماتا ہے کہ إِنَّهُ لَا يُحِبُّ الْمُعْتَدِينَ ۝ یعنی وہ حد سے گزرنے والوں کو نہیں چاہتا۔ اس حکم سے یہ بات ظاہر ہو رہی ہے کہ اللہ تعالیٰ ان لوگوں کو نہیں چاہتا جو دونوں حکم تصرع اور اخفاف سے دعا نہیں کرتے۔

اس آیت کریمہ میں اللہ تعالیٰ کی محبت سے مراد قبولیت اور ثواب ہے تو انہوں کے لئے لفظ ”جو لوگ عاجزی سے اور چھپا کر دعا نہیں مانگتے اللہ تعالیٰ ان کو قبول نہیں کرے گا اور کوئی ثواب نہیں دے گا۔ اور ان پر احسان نہیں کرے گا اور جو شخص اس صفت سے موصوف ہو گا وہ قابل عذاب ہو گا کیونکہ اس نے اللہ تعالیٰ کے حکم کی پرواہ نہیں کی۔ غرض ان لوگوں کے لئے سخت دھمکی ہے جو دعا کو چھپا کر اور عاجزی کے ساتھ نہیں کرتے۔

اس تفصیل سے ثابت ہوا کہ فرض نماز کے بعد ہاتھ اٹھا کر بلند آواز سے دعا کرنا ہرگز جائز نہیں ہے۔ بلکہ خلاف سنت رسول اللہ ﷺ اور خلاف حکم رب العالمین ہے۔ لہذا مہدویوں کا یہ عمل کہ ”فرض نماز کے بعد ہاتھ اٹھا کر بلند آواز سے دعا نہیں مانگتے“ عین سنت رسول اللہ ﷺ کا اتباع اور حکم رب العالمین کی اطاعت ہے۔ اور تقویٰ و فضیلت پر منی ہے۔



بِسْمِ اللّٰهِ الرَّحْمٰنِ الرَّحِيْمِ

نَحْمَدُهُ وَنُصَلِّی عَلٰی رَسُوْلِهِ الْکَرِیْمِ  
وَالْمَهْدِیِّ الْمُؤْعُودِ عَلٰیهِ الصَّلٰوَةُ وَالتَّسْلِیْمُ

**سوال :** مہدوی رمضان کی ستائیں سویں رات میں آدھی رات کے بعد اذان دے کر عشاء کی نماز کے ساتھ دگانہ شب قدر فرض کی نیت سے ادا کرتے ہیں کیا ان کا یہ عمل قرآن مجید و حدیث کے تحت صحیح ہے؟

**جواب :** اس سوال میں دو باتیں بیان کی گئیں ہیں۔ ایک یہ کہ مہدوی عشاء کی نماز اپنے وقت پر ادا نہ کر کے آدھی رات کے بعد کیوں ادا کرتے ہیں؟ دوسری یہ کہ دگانہ شب قدر کی نماز فرض کی نیت سے ادا کرتے ہیں تو کیا اسلام کی پانچ وقت کی نمازوں کے علاوہ چھٹی نماز فرض کی جاسکتی ہے؟

پہلے ہم سوال نمبر ایک جو آدھی رات کے بعد کیوں ادا کرتے ہیں اس کا جواب دیں گے۔ اللہ تعالیٰ نے قرآن مجید میں نماز کا جو حکم دیا ہے اس کے الفاظ یہ ہیں۔ **أَقِيمُوا الصَّلٰوَةَ** یعنی نماز قائم کرو۔ اس حکم میں فرض اللہ تعالیٰ کے الفاظ نہیں ہیں بلکہ صرف نماز قائم کرو کہا گیا۔ یہ **أَقِيمُوا الصَّلٰوَةَ** کا حکم قرآن مجید میں کوئی (۷۰) مقامات پر آیا ہے۔ مگر کہیں اس بات کی تفصیل نہیں ہے کہ کتنی نمازیں قائم کی جائیں؟ کون کون سے وقت قائم کی جائیں؟ کتنی رکعتوں والی نمازیں قائم کی جائیں؟ اس کی ادائی کا طریقہ کیا ہونا چاہئے؟ کونی نماز فرض کوئی واجب کوئی سنت کوئی نفل یہ سب کچھ نہیں صرف نماز قائم کرو کا ارشاد ہو رہا ہے۔ اس کی تعلیم حضرت رسول اللہ ﷺ فرمار ہے ہیں اور صحابہ کرام شیکھ رہے ہیں۔ صرف دونمازیں ادا ہو رہی ہیں۔ ایک آفتاب نکلنے سے پہلے اور دوسری آفتاب غروب ہونے سے پہلے (غایۃ الاوطار) حضور اکرم صلعم کو معراج ہوتی ہے۔ پانچ وقت کی نمازیں فرض ہوتی ہیں۔ قرآن مجید کی آیت کریمہ بھی نازل ہوتی ہے کہ

**إِنَّ الصَّلٰوَةَ كَانَتْ عَلٰی الْمُؤْمِنِیْنَ كِتَابًا مَوْقُوتًا** ۵ (النساء ۱۰۳) معراج ہی میں عشاء کی نماز میں فرض و سنت کے علاوہ وتر کا بھی اضافہ ہو جاتا ہے۔ اس کے بعد ہر نماز کی تعلیم کامل ہو جاتی ہے۔ فرض، واجب اور سنتوں کا بھی تعین ہو جاتا ہے۔ ہر نماز کی رکعتیں بھی مقرر کر دی جاتی ہیں۔ نمازوں کی ادائی کے طریقے کی بھی تعلیم ہو جاتی ہے۔

نماز کے لئے بلا نے کا طریقہ بھی اذان کے ذریعہ مقرر ہو جاتا ہے۔ اذان کے الفاظ بھی مخصوص مقرر کر دیئے جاتے ہیں اس کے ساتھ ساتھ پانچ نمازوں کے وقت بھی مقرر کر دیئے جاتے ہیں اور ہر نماز کے ابتدائی و انتہائی اوقات بھی مقرر کر دیئے جاتے ہیں

چنانچہ

- (۱) نماز فجر کا وقت طلوع صبح صادق سے آفتاب کے کنارے کے طلوع ہونے سے پہلے تک
- (۲) نماز ظہر کا وقت زوال آفتاب کے بعد سے ہر چیز کا سایہ سوائے سایہ اصلی کے دو چند ہونے تک۔



(۳) نماز عصر کا وقت ہر چیز کا سایہ سوائے سایہِ اصلی کے دو چند ہونے کے بعد سے غروبِ آفتاب تک۔ (آفتاب زرد ہونے کے بعد عصر کی نماز کراہتِ تحریکی کے ساتھ جائز ہے۔ (نور الہدایہ)

(۴) نماز مغرب کا وقت غروبِ آفتاب سے غروبِ شفق سفید تک

(۵) نماز عشاء کا وقت غروبِ شفق سفید کے بعد سے طلوعِ صبح صادق تک ہے۔

اب ایک مثال پر غور کیجئے کہ ظہر کی نماز کا وقت زوالِ آفتاب کے بعد سے ہر چیز کے سایہِ اصلی کے سوائے دو چند ہونے تک ہے۔ فرض کر لیجئے کہ ایک بجے سے چار بجے یا ساڑھے چار بجے تک ہے۔ اگر ایک شخص دیر بجے یا دو بجے کے بجائے ساڑھے تین بجے یا چار بجے یا اس کے بعد مگر وقت کے ختم ہونے کے اندر ظہر کی نماز ادا کرتا ہے تو اس کی نماز ادا ہو جائے گی یا نہیں؟ ظاہر ہے کہ اس کی نماز یقیناً ادا ہو جائے گی۔ کیونکہ اس نے شرع مبین نے جو وقت مقرر کیا ہے اس کے اندر نماز ادا کی ہے۔ اسی طرح عشاء کی نماز کا وقت غروبِ شفق سفید کے بعد کثرت سے تارے نکل جانے کے بعد طلوعِ صبح صادق تک ہے اگر ایک شخص نے ۹ یا ۸ بجے شب کے بجائے ایک بجے یا دو بجے رات کو عشاء کی نماز ادا کی تو اس کی نماز میں یا ادائی میں کوئی ہر جا یا خرابی آ سکتی ہے؟ ہرگز نہیں آ سکتی کیونکہ شرع مبین نے عشاء کی نماز کا جو وقت مقرر کیا ہے اس کے ختم ہونے سے پہلے اس نے نماز ادا کی یقیناً اس کی نماز ادا ہو گئی۔ اس میں کسی قسم کی خرابی نہیں آ سکتی۔ یہ بھی شرع مبین کا قاعدہ اور قانون ہے کہ اگر کسی مسجد میں اس وقت اذان نہ ہوئی ہو تو آ خروقت میں آنے والے مصلحی کو چاہئے کہ پہلے اذان دے کر وقت کی نماز ادا کرے۔

شرع مبین کے ان قاعدوں کے مطابق مہدوی رمضان کی ستائیسویں رات میں آدھی رات کے بعد اذان دے کر جو عشاء کی نماز ادا کرتے ہیں وہ بالکل صحیح اور عین احکام خدا اور اطاعتِ شریعتِ حقہ اور حضرت رسول اللہ صلعم کے احکام و اعمال کے تحت ہے۔

اب آدھی کے بعد کی رات پر غور کیا جائے کہ اس وقت کی کیا اہمیت ہے۔ تہجد کی نماز کس وقت پڑھی جاتی ہے؟ کیا آدھی رات

کے پہلے حصے میں پڑھی جاتی ہے یا آدھی رات کے بعد پڑھی جاتی ہے۔ ظاہر اور ثابت ہے کہ آدھی رات کے بعد پڑھی جاتی ہے۔ یہ کیوں؟ مغض اس لئے کہ آدھی رات کے بعد کے اوقات اپنے فیوض و برکات اور انوار ربانی و تجلیاتِ رحمانی کے اعتبار سے خاص ہیں۔

احادیث سے ثابت ہے کہ ملائکہ یعنی فرشتے اس وقت میں بطور خاص اللہ تعالیٰ کا ذکر اور اس کی تسبیح کرتے رہتے ہیں۔ اس کے علاوہ یہ بات بھی ثابت ہے کہ اولیاء کرام جس قدر بھی عبادت و ریاضت کیا کرتے تھے وہ آدھی رات کے بعد ہی کیا کرتے تھے۔ عبادت و ریاضت اولیاء اللہ کا وقت بھی آدھی رات کے بعد اور ولایت کی تمام عبادتیں آدھی رات کے بعد ہی ہوا کرتی ہیں۔

چنانچہ حدیث کی کتاب صحیح مسلم میں حضرت جابر رضی اللہ عنہ سے روایت ہے کہ

”حضرت نبی کریم ﷺ نے فرمایا کہ رات کے تیسرے حصے میں ایک گھنٹی ایسی ہوتی ہے کہ اس وقت بندہ مسلمان اللہ تعالیٰ سے جو مانگے وہ اسے عطا کرے“

نمازوں پر غور کیا جائے یہ نماز عشاء کی نماز میں داخل ہے یا کیا؟ جو لوگ تہجد کی نماز ادا کرتے ہیں۔ اگر اول وقت عشاء کی نماز ادا کر لیں تو وتر کی نماز نہیں پڑھا کرتے بلکہ باقی رکھ چھوڑتے ہیں اور تہجد کی نماز کے ساتھ ادا کرتے ہیں اور جو لوگ تہجد نہیں پڑھتے عشاء

کی نماز کے ساتھ ادا کر لیتے ہیں۔ ایسی صورت میں وتر کی نماز کو س وقت کی نماز میں داخل کیا جائے آیا عشاء کی نماز میں داخل کیا جائے یا تہجد کی نماز میں داخل کیا جائے۔ ایک عمل سے تہجد کی نماز کا ایک حصہ ثابت ہو رہی ہے دوسرے عمل سے عشاء کی نماز کا حصہ قرار پار رہی ہے اور اکثریت یہی ہے۔

چنانچہ آئمہ کرام میں بھی وتر کی نماز سے متعلق اختلاف ہے۔ حضرت امام عظیم ابوحنیفہ رحمۃ اللہ علیہ کے پاس وتر کی نماز واجب ہے اور شاگردان حضرت امام عظیم رحمۃ اللہ علیہ میں حضرت امام ابو یوسفؓ اور امام احمدؓ اس کو سنت کہتے ہیں۔ حضرت امام شافعی رحمۃ اللہ علیہ اور حضرت امام مالکؓ اور حضرت امام احمد بن حنبلؓ کے نزدیک وتر کی نماز سنت ہے۔ اور حضرت امام زفرؓ ان سب کے خلاف وتر کی نماز کو فرض کہتے ہیں۔

غور کا مقام ہے کہ یہ تمام آئمہ کرام معصوم نہیں ہیں۔ ان سے غلطی اور خطأ کا امکان ہے اور تمام قیاس سے کام لے رہے ہیں۔ اس کے باوجود ہر امام کے پیروں کا اعتقاد ان کے امام کے کہنے پر ہے۔

حضرت امام عظیمؓ کے پیروں کے پاس وتر کی نماز واجب ہو گئی۔ حضرت امام شافعیؓ حضرت امام مالکؓ اور حضرت امام احمد بن حنبلؓ کے پیروں کے پاس سنت ہو گئی۔ اور حضرت امام زفرؓ کے پیروں کے پاس فرض ہو گئی۔

حضرت امام عظیمؓ اور حضرت امام زفرؓ کے پیروں سے کوئی پوچھئے کہ حضرت رسول اللہ صلعم کے دوسو برسوں کے بعد یہ چھٹی نماز کیسے فرض یا واجب ہو گئی جبکہ اس کا ذکر قرآن مجید میں نہیں اور جس کی ادائی کا مرعنی بھی قرآن میں نہیں اور جس کی نوعیت کو احادیث بھی ظاہر نہیں کرتیں۔ اس کے علاوہ وتر کی نماز کی تعداد رکعت میں بھی آئمہ کرام میں اختلاف ہے۔

الغرض اختلاف اور اکثریت کے عمل کے نظر کرتے وتر کی نماز کو عشاء ہی کی نماز میں داخل تصور کر لیا جائے تو پھر عشاء کی نماز کا

ایک حصہ یعنی وتر<sup>۱</sup> کو آدمی رات کے بعد کیوں پڑھا جا رہا ہے؟

ف حضرت امام عظیمؓ کے قول کے تحت مہدوی وتر کی نماز کو واجب صحیح ہیں اور واجب کی حیثیت سے ادا کرتے ہیں۔

اس سے ثابت ہو رہا ہے کہ عشاء کی پوری نماز ہو یا اس کا کوئی حصہ آدمی رات کے بعد پڑھا جا سکتا ہے۔ اور خصوصاً اولیاء اللہ اور اللہ کے نیک صالح بندے اور تہجد گزار لوگ آدمی رات کے بعد ہی نمازوں میں اور عبادتوں میں مصروف ہوتے ہیں۔ اس کے علاوہ غور بیجھئے کہ اللہ تعالیٰ نے اپنے حبیب کرم ﷺ کو جب معراج میں بلا یا تھا اور آسمانوں کی سیر کرائی تھی۔ انبیاء علیہم السلام سے ملاقات اور نماز میں ادا کروائی تھیں اور مقام وحدۃ میں داخل فرمایا تھا وہ کونسا وقت تھا؟ یہ سب کچھ آدمی رات کے بعد ہی ہوا تھا۔

اس تفصیل سے ثابت ہوا کہ آدمی رات کے بعد کا وقت خاص انوارِ رباني اور تجلیاتِ رحمانی کا وقت ہے۔ اسی لئے مہدوی شب قدر کی خاص نمازوں کا نامہ لیلۃ القدر اسی خاص انوارِ رباني اور تجلیاتِ رحمانی کے وقت ادا کرتے ہیں۔

اب راتوں پر غور کیا جائے تو معلوم ہوتا ہے کہ سال تمام کی بعض بعض راتیں عام راتوں پر بہت ہی فضیلت رکھتی ہیں۔ مثلاً

<sup>۱</sup> وتر کی نماز کی حقیقت اور اس کی کیفیات کیا ہیں یہاں بیان کرنا غیر ضروری ہو گا۔ اس لئے کسی اور موقع پر بیان کیا جائے گا انشاء اللہ تعالیٰ تاکہ اللہ تعالیٰ کے عاشق اور طالب بندے اس سے فیض حاصل کر سکیں۔

شب برأت، شب معراج وغیرہ یہ کیوں؟ محض اس لئے کہ ان راتوں میں اللہ تعالیٰ کے خاص خاص برکات اور انوار و تجلیات کا ظہور ہوتا ہے۔ ان راتوں میں بھی عبادات کس وقت کی جاتی ہیں آدھی رات ہی کے بعد کی جاتی ہیں۔

قرآن مجید میں شب معراج اور احادیث شریف میں شب برأت کے حالات اور واقعات بیان ہوئے ہیں۔ ان راتوں کی عبادات بھی خاص فضیلت رکھتی ہیں مگر قرآن مجید میں ایسی خاص اہمیت سے ذکر نہیں کیا گیا جیسی کہ شب قدر کا کیا گیا ہے۔

شب قدر کی تعریف اور اس کی اہمیت ملائکہ کا نزول اور اس کی فضیلت کا بتانا اور بطور خاص ایک سورہ اس کی شان میں نازل فرمانا آخر کیا معنی رکھتا ہے؟ محض اس رات کی عبادت کا بطور معنی حکم کرنا مقصود ہے اب غور کیجئے کہ ایسی اہمیت والی رات جو ایک ہزار مہینوں سے افضل و اعلیٰ ہے۔ ایسی رات کی عبادت کس وقت کی جانی چاہئے کیا اول وقت ہی میں ادا کر کے باقی رات کو کھو دینا چاہئے یا اس خیر و برکت والی رات کے اس خاص الخاص وقت میں یعنی آدھی رات کے بعد ادا کرنی چاہئے۔ ظاہر ہے کہ آدھی رات کے بعد انوار ربانی اور تجلیات رحمانی کے وقت ہی میں ادا کرنی چاہئے۔

اور ایک مسئلہ بھی ہے کہ نماز کے انتظار میں جو وقت گزرتا ہے وہ نماز ہی میں گزرنے کے برابر تصور کیا جاتا ہے۔ اب اس لحاظ سے غور کیا جائے کہ شب قدر میں آدھی رات کے بعد نماز ادا کرنے سے تمام رات عبادت میں گزرنے کے برابر ہو جاتی ہے  
چنانچہ رمضان شریف کی پچیسویں رات میں حضور سرور کائنات صلعم کا عمل اور ارشاد اس بات کی شہادت دے رہا ہے۔ مشکوٰۃ شریف کی حدیث جو حضرت ابو ہریرہؓ کی روایت سے لکھی گئی ہے کہ

”جبکہ پانچ راتیں رہیں یعنی پچیسویں رات ہوئی۔ ہمارے ساتھ قیام کیا یہاں تک کہ آدھی رات گئی پس میں نے کہایا رسول اللہ کا شک کہ ہمارے لئے اس رات میں زیادہ قیام کرتے یعنی آدھی رات سے زیادہ قیام کرتے تو بہتر تھا۔ فرمایا تحقیق (بے شک) آدمی جس وقت فرض نماز امام کے ساتھ پڑھتا ہے یہاں تک کہ امام فارغ ہوتا ہے۔ اُس کے لئے رات تمام کا قیام گنا جاتا ہے۔ یعنی عشاء اور نجر پڑھنے کے سبب سے تمام رات کے قیام کا ثواب حاصل ہوتا ہے“

اسی رات کی کیفیت کو حضرت محبوب سبحانی غوث اعظم دستگیر شیخ محبی الدین عبد القادر جیلانی قدس اللہ سرہ العزیز اپنی کتاب ”غنية الطالبين“ میں حضرت ابوذر رغفاریؓ کے حوالے سے تحریر فرماتے ہیں۔

”حضرت رسول اللہ ﷺ پچیسویں رات میں تشریف لے آئے اور ہم کو نماز پڑھائی یہاں تک کہ آدھی رات اسی میں بسر ہو گئی بعد میں ہم نے عرض کیا اگر ہم اس رات میں نفل ادا کریں تو ہمارے واسطے یہ ہر صورت میں بہتر ہوگا۔ اس کے جواب میں آپؐ نے فرمایا کہ اگر کوئی آدمی اس وقت امام کے ساتھ کھڑا رہے جب تک وہ کھڑا ہو تو اس کو پوری رات کے قیام کا ثواب ملتا ہے“  
(۱) مشکوٰۃ شریف کی حدیث شریف سے تین باتیں معلوم ہوتی ہیں۔

ایک یہ کہ رمضان کی پچیسویں رات میں حضور اکرم ﷺ نے آدھی رات تک نماز پڑھائی۔  
دوسرے یہ کہ عشاء کی فرض نماز پڑھائی۔

تیسرا یہ کہ اس رات کی عشاء اور نجر کی نمازیں امام کے ساتھ پڑھنے سے تمام رات کے قیام کا ثواب ملتا ہے۔

اور حضرت محبوب سجعی نوٹ الاعظم دستگیر شیخ محبی الدین عبد القادر جیلانی قدس اللہ سرہ العزیز نے جو حدیث شریف حضرت ابوذر غفاریؓ کی روایت سے تحریر فرمائی ہے اس میں ایک اور بات معلوم ہوئی کہ حضور اکرم ﷺ نے اتنی دینماز پڑھائی کہ آدھی رات بسر ہو گئی، اس کے بعد میں عرض کیا گیا کہ ”اگر ہم اس رات میں نفل ادا کریں تو ہمارے واسطے یہ ہر صورت میں بہتر ہو گا“ تو حضور اکرم ﷺ نے اس کی اجازت نہیں دی بلکہ یہ جواب دیا کہ ”اگر کوئی آدمی اس وقت امام کے ساتھ کھڑا رہے جب تک وہ کھڑا ہو تو اس کو پوری رات کے قیام کا ثواب ملتا ہے“ یعنی یہ کہ فرض نماز عشاء کی ادائی ہی میں پوری رات کے قیام کا ثواب ملتا ہے۔ نفل نمازوں کی ضرورت نہیں۔ لہذا ثابت ہوا کہ تمام رات قیام اور عبادت میں گزرنے کے برابر ہو گئی۔ ان تمام ولیوں اور منزلوں کے بعد دیکھئے کہ اس شب قدر کی ستائیسویں رات میں معلم کائنات حضور اکرم حضرت محمد رسول اللہ ﷺ نے کیا عمل کیا؟ آیا اول وقت ہی نماز ادا فرمادی یا کونسے وقت میں ادا فرمائی؟ مشکلاۃ شریف باب قیام شہر رمضان کی فصل ثانی میں حضرت ابوذر غفاریؓ سے یہ روایت بیان کی گئی ہے۔

”پس جب کہ تین راتیں رہیں یعنی ستائیسویں رات ہوئی حضرتؐ نے اپنے آہل کو اور اپنی عورتوں کو اور لوگوں کو جمع کیا۔ پس یہاں تک ہمارے ساتھ قیام کیا کہ ہم ڈرے کہ ہم سے فلاح فوت ہو جائے۔ کہا راوی نے کہ فلاح کیا ہے؟ تو ابوذرؓ نے کہا کہ سحر کا کھانا پھر باقی مہینے میں یعنی اٹھائیسویں اور اٹھائیسویں شب میں ہمارے ساتھ قیام نہ کیا“ اس روایت کو ابو داؤد، ترمذی، نسائی اور ابن ماجہ نے بھی لکھا ہے۔

گویا صحاح ستہ کے چار آئمہ حدیثؐ نے اس روایت سے اتفاق کیا اور تفصیل سے ستائیسویں رمضان کی رات کی کیفیت اور مولاۓ کائنات حضرت محمد رسول اللہ ﷺ کے عمل کو بتالا یا ہے۔

اسی حدیث شریف کو حضرت ابوذر غفاری صحابیؓ کی روایت سے حضرت محبوب سجعی نوٹ الاعظم شیخ محبی الدین عبد القادر جیلانی قدس اللہ سرہ العزیز نے بھی اپنی کتاب ”غذیۃ الطالبین“ میں تحریر فرمایا ہے۔

اس مستند حدیث کی تفصیلات سے صاف ظاہر ہے کہ

- (۱) حضور رسول کائنات حضرت رسول اللہ ﷺ نے رمضان شریف کی ستائیسویں رات کی نماز کا بڑا اہتمام فرمایا۔
- (۲) خاص اپنے آہل کو اور اپنی عورتوں کو بھی جمع فرمایا۔
- (۳) اور لوگوں کو بھی جمع فرمایا۔ یعنی تمام مسلمان مرد، عورتوں اور بچوں کو بھی جمع فرمایا۔
- (۴) اس اہتمام سے آپؐ نے اور کوئی نماز ادا نہیں فرمائی۔
- (۵) آدھی رات کے بعد ہی عشاء کی فرض نماز پڑھائی۔

(۶) اتنی دیریک نماز پڑھائی کہ سحری کھانے کا وقت ختم ہونے کا ڈر ہونے لگا۔

(۷) تراویح کی نمازوں نہیں پڑھائی (جس کا ثبوت آئندہ دیا جا رہا ہے)

ان تفصیلات کے ساتھ اس حدیث شریف پر چارز بر دست ائمہ حدیث نے اتفاق کیا ہے یعنی یہ حدیث شریف صحیح اسناد کے ساتھ صرف ایک امام کے پاس نہیں بلکہ صحاح ستہ کے چاروں اماموں کے پاس پہنچی ہے جس کو چاروں آئمہ نے قبول کیا ہے۔ اس کے علاوہ صاحب کشف و کرامات حضور غوث الاعظم شیخ محمد الدین عبدال قادر جیلانی قدس اللہ سرہ العزیز نے بھی اس حدیث شریف کو نہایت صحیح اور مستند قرار دیا اور اپنی کتاب ”غذیۃ الطالبین“ میں تحریر فرمایا۔

حدیث شریف کی ان تمام تفصیلات کے مقابل اور روشنی میں مہدویوں کے عمل کو دیکھئے۔ رمضان شریف کی ستائیسوں شب قدر کی نماز کس اہتمام سے ادا کرتے ہیں؟

اس شب قدر کی نماز میں وہ سارا اہتمام کرتے ہیں جو حضور معلم کائنات حضرت رسول اللہ ﷺ نے فرمایا اور اس رات میں وہی اعمال کرتے ہیں جو حضور سرور کائنات حضرت رسول اللہ ﷺ نے کیا۔ اور اُسی وقت نماز پڑھتے اور ختم کرتے ہیں جس وقت حضور امام الکائنات حضرت رسول اللہ ﷺ نے ختم فرمائی۔ گویا مہدویوں کے اس رات میں جس قدر عبادات اور اعمال ہیں عین سنت حضرت رسول اللہ ﷺ کے اتباع میں ہیں۔

اب رہایہ سوال کہ اس متبرک اور نہایت قدروالی رات میں مہدوی تراویح کی نماز کیوں نہیں پڑھتے؟

شرع مبین نے عبادات کے چار اقسام مقرر کئے ہیں۔

**ایک فرض :** جو دلیل قطعی سے بے صیغہ امر ثابت ہو۔ اس کی دو قسم ہیں ایک فرض عین دوسرا فرض کفایہ۔ فرض عین اس کو کہتے ہیں جس کی ادائی ہر عاقل بالغ پر بلا عذر شرعی فرض ہے جیسے نماز، روزہ وغیرہ۔ فرض کفایہ اس کو کہتے ہیں جو بعض لوگوں کے ادا کرنے سے سب کی جانب سے ادا ہو جائے۔ جیسے نماز جنازہ۔

**دوسرًا واجب :** جو دلیل ظنی سے ثابت ہو۔ جس کا ترک کرنے والا گنہگار اور قابل عذاب ہے۔ دلیل ظنی وہ ہے کہ اس کے ثبوت میں ائمہ کرام میں اختلاف ہو۔ جیسے نمازوں تراویح نمازوں عیدین وغیرہ

**تیسرا سنت :** جس کو حضرت رسول اللہ ﷺ نے اکثر کیا ہوا اور جس کی ادائی کے لئے تاکید فرمائی ہو۔

سنت کی دو قسم ہیں۔ ایک موکدہ اور دوسرے غیر موکدہ سنت موکدہ اس کو کہتے ہیں جس کی ادائی کے لئے حضرت رسول اللہ ﷺ نے تاکید فرمائی ہوا اور خود بھی ہمیشہ اس کو ادا فرمایا ہو۔ جیسے نماز فجر و ظہر و عشاء کے ساتھ کی سنتیں۔

سنت غیر موکدہ وہ ہے جس کی ادائی کی نسبت حضرت نبی کریم ﷺ نے تاکید نہ فرمائی ہوا اور بھی بھی خود بھی اس کو ترک فرمایا ہو جیسے فرض عشاء کے قبل چار رکعت سنت۔ اس کے ادا کرنے میں ثواب ہے اور اس کے ترک کرنے میں عذاب نہیں۔

**چوتھا مستحب :** جو فرض اور واجب اور سنت کے سوا اس سے زائد ہو۔ اس کے ادا کرنے پر ثواب حاصل ہوتا ہے اور ترک کرنے پر عذاب نہیں۔

اب غور کیجئے اور بتائیے کہ نماز تراویح عبادات کی کوئی قسم میں داخل ہے؟ فرض یا واجب ہے یا سنت ہے یا مستحب ہے؟

ہمارا غور اور ہماری فکر کچھ کام نہیں دے سکتی۔ ہم کسی عبادت کو کسی حکم میں اپنی طرف سے داخل نہیں کر سکتے۔ ہم کو شرع مبین،

آنہ کرام اور احادیث حضرت رسول اللہ ﷺ کی طرف رجوع کرنا پڑے گا۔

چنانچہ حضرت امام العرفان محبوب سجافی غوث الاعظم شیخ محبی الدین عبدال قادر جیلانی قدس اللہ سرہ العزیز نے اپنی کتاب ”غذیۃ الطالبین“ کے باب تراویح میں صحیح مسلم حدیث کی کتاب کے حوالہ سے تحریر فرمایا ہے کہ

”نماز تراویح بجماعت مستحب ہے“

اس کے علاوہ مشکوٰۃ شریف کے باب تراویح میں حضرت ابو ہریرہؓ کے حوالے سے یہ حدیث صاف اور صریح الفاظ میں موجود ہے کہ

”رسول اللہ ﷺ تراویح کی رغبت دلاتے تھے اور تاکیدی حکم نہیں فرماتے تھے“

پس فرماتے تھے کہ جو شخص رمضان میں اعتقاد صحیح کے ساتھ طلب ثواب کے واسطے نہ کہ دکھانے اور سنانے کے لئے تراویح پڑھے، بخشش جاتے ہیں اس کے گناہ صغیرہ۔

پس رسول اللہ ﷺ کے آخر وقت تک یہی امر تھا۔ اور خلافت حضرت ابو بکرؓ کے زمانہ میں بھی یہی عمل تھا یعنی جو کوئی ثواب کے واسطے چاہتا بطورِ خود پڑھ لیتا۔ جماعت مقرر نہ تھی اور خلافت حضرت عمرؓ کے اول زمانہ میں بھی یہی عمل تھا۔ پھر حضرت عمرؓ نے جماعت کا حکم دیا،

حضرت ام المؤمنین بی بی عائشہ صدیقہؓ سے بھی یہ حدیث روایت کی گئی ہے۔ حضرت امام العرفان محبوب سجافی غوث الاعظم شیخ محبی الدین عبدال قادر جیلانی قدس اللہ سرہ العزیز نے اپنی کتاب ”غذیۃ الطالبین“ میں باب تراویح میں حضرت ابو ہریرہؓ اور صحیح مسلم کے حوالے سے اور حضرت ام المؤمنین بی بی عائشہ صدیقہؓ کے حوالے سے تحریر فرمایا ہے کہ

”حضرت پیغمبر ﷺ نے ایک ہی رات تراویح کی نماز پڑھی۔ اور بعض کا قول ہے کہ دورات اور بعض کہتے ہیں کہ تین رات نماز تراویح پڑھی ہے۔ (اتباع سنت میں مہدوی رمضان کی ابتدائی تین راتوں میں تراویح لازماً پڑھتے ہیں اس کے علاوہ مہدویہ کے بعض خاندانوں میں دس دن اور بعض خاندانوں میں پورا مہینہ تراویح پڑھتے ہیں۔)

اس کے بعد پیغمبر خدا ﷺ اصحاب کے پاس تشریف نہیں لائے حالانکہ وہ آپ کے منتظر ہے اور اس کے بعد آپؐ نے فرمایا کہ ”اگر میں اس وقت نکل آتا تو تم لوگوں پر تراویح کی نماز فرض ہو جاتی۔“

”پس حضرت عمرؓ کی خلافت کے دنوں میں ماہ رمضان کا سارا مہینہ تراویح پڑھی گئی اسی واسطے یہ نماز انہیں کی طرف منسوب ہے۔

ان دلوں حدیثوں سے ثابت ہوا کہ

(۱) حضور اکرم حضرت رسول اللہ ﷺ نے رمضان شریف کی اول صرف تین راتوں میں نماز تراویح پڑھی اور پڑھائی ہے مگر

تاکیدی حکم نہیں فرمایا۔

(۲) رمضان کی باقی راتوں میں نماز تراویح پڑھی اور نہ پڑھائی۔

(۳) ایسی صورت میں صاف بات ہے کہ رمضان کی ستائیسویں رات میں بھی حضور اکرم حضرت رسول اللہ ﷺ نے نماز تراویح نہیں پڑھی بلکہ عشاء کی نمازاد افرمائی۔

ان ارشادات اور اعمال حضور سرور کائنات حضرت رسول اللہ ﷺ کی روشنی میں ثابت ہوا کہ اس متبرک اور نہایت قدر روالی رمضان کی ستائیسویں رات میں مہدویوں کے جس قدر بھی اعمال اور عبادات ہیں عین اتباع حضرت رسول اللہ ﷺ میں ہیں۔

اب ہم سوال کا دوسرا حصہ کہ

”مہدوی دگانہ شب قدر کی نماز فرض کی نیت سے ادا کرتے ہیں تو کیا اسلام کی پانچ وقت کی نمازوں کے علاوہ چھٹی نماز فرض کی جاسکتی ہے؟“ کا جواب دیں گے۔

حضور اکرم حضرت رسول اللہ ﷺ کے ظاہر کونبوت اور حضور اکرم حضرت رسول اللہ ﷺ کے باطن کو ولایت کہتے ہیں۔

حقیقین صوفیاء کرام کا تسلیم کیا ہوا اور مانا ہوا مسئلہ ہے کہ کوئی نبی اس وقت تک نبوت کے منصب پر آنہیں سکتا تا وقتنکہ اس کو پہلے ولایت کا درجہ نہ ملے اور یہ بھی ایک مانی ہوئی حقیقت ہے کہ ہر نبی کو مشکوٰۃ ولایت محمدی ﷺ سے ہی فیض ملتا ہے۔

اللہ تعالیٰ کی قربت اور نزدِ کیلی کو مقامِ ولایت کہتے ہیں اور احکام و فیضانِ الہی کی تقسیم کے مقام کو مقام نبوت کہتے ہیں۔ یعنی نبی مشکوٰۃ محمدی ﷺ سے احکام و فیضانِ الہی حاصل کرتا ہے۔ اور مخلوق کو پہنچاتا ہے۔ مقام نبوت پر یہ احکامِ الہی بذریعہ حضرت جبریل علیہ السلام نازل ہوتے ہیں جس کو قرآن کی زبان میں وحی کہتے ہیں۔

سرور کو نین حضرت رسول اللہ ﷺ نے جب اپنی نبوت کا اظہار فرمایا تو سنت اللہ کے قاعدے کے مطابق یہاں بھی احکامِ الہی وحی کی صورت میں حضرت جبریل علیہ السلام کے ذریعہ نازل ہوئے جس کے مجموعہ کا نام قرآن مجید ہے۔

چونکہ نزول احکامِ الہی کے اعتبار سے دین کو مکمل کر دینا تھا تو اللہ تعالیٰ نے اپنے کلام آخر میں احکامِ نبوت کے ساتھ ساتھ احکامِ ولایت بھی نازل فرمادیئے۔ کیونکہ اس کے بعد اور کوئی کتابِ الہی آنے والی نہیں تھی۔

اس آخری کتابِ الہی کی آخری اور مکمل تعلیم کے لئے حضور معلم کائنات سردار دو جہاں خاتم الانبیاء حضرت محمد رسول اللہ ﷺ کو روانہ فرمایا۔ تاکہ حضور اکرم ﷺ کے ارشادات کے ذریعہ قولی تعلیم آپؐ کے اعمال کے ذریعہ عملی تعلیم آپؐ کے سر اپا حال کے ذریعہ حالی تعلیم اور آپؐ کے اسرار کے ذریعہ اسرار کی تعلیم مکمل ہو جائے۔

چونکہ حضور اکرم حضرت رسول اللہ ﷺ کے زمانہ میں دین اسلام اپنے ابتدائی منازل میں تھا اور علم الاسلام و علم الایمان جو قرآن حکیم کے دو ہم حصے ہیں پہلے انہیں احکام کی تعلیم مکمل ہونی تھی اس لئے انہیں احکام پر زیادہ توجہ کی گئی۔

اب رہ گئی ولایت کے احکام کی تعلیم جو نبوت کا باطن ہے جس کو قرآن کی زبان میں علم الاحسان کہتے ہیں۔

نبوت کے زمانہ میں اس کی بھی تعلیم ہوئی لیکن خاص طریقے پر صلاحیت اور قابلیت کے اعتبار سے ہوئی۔ مگر عام تام بطور

دعوت نہیں ہوئی جس طرح کے احکامِ نبوت یعنی علم الاسلام اور علم الایمان کی تعلیم عام تام بطور دعوت کی گئی۔

یہاں اس حقیقت کو بھی ظاہر کر دینا ضروری اور مناسب ہو گا کہ حضور اکرم حضرت رسول اللہ ﷺ نے اگرچہ احکام و لایت یعنی علم الاحسان کے احکام کی قولًا بطور دعوت تعلیم نہیں فرمائی مگر فعلًا و حالاً تو عام تام اس کا اظہار فرمایا۔ لیکن عام لوگوں نے اس کو سمجھا نہیں۔ جن لوگوں میں نورِ بصارت تھا انہوں نے حضور مکرم حضرت رسول اللہ ﷺ کو احکام و لایت پر عمل کرتے دیکھا۔ جن لوگوں میں نورِ عقل و فہم تھا انہوں نے حضرت رسول اللہ ﷺ کے حال کو اور احکام و لایت کو سمجھا اور عین مطابق پایا۔ تفصیلات کا اس وقت موقع نہیں صرف چند مثالیں سمجھ میں آنے کے لئے پیش کر دی جاتی ہیں۔

مثلاً احکام و لایت میں سب سے پہلا حکم ترکِ دنیا کا ہے۔ جس کا ظاہری مطلب تو یہی ہے کہ تجارت، زراعت، ملازمت اور تمام معاش کے ذریعوں کو ختم کر کے اپنے آپ کو صرف اللہ تعالیٰ کے حوالے کر دینا ہے۔

ترک دنیا کی باطنی کیفیت اور مقامات کا بیان یہاں غیر ضروری ہے۔ اس لئے اس کا اظہار نہیں کیا گیا آئندہ کسی اور موقع سے کیا جائے گا انشاء اللہ تعالیٰ تا کہ اللہ کے عاشق اور طالب بندے فیض پاسکیں۔

چنانچہ ترک دنیا کے اسی مطلب اور کیفیت کو حضرت امام العرفان محبوب سبحانی غوث العظم شیخ محبی الدین عبدالقدار جیلانی نے اپنی کتاب ”فتح الغیب“ میں ان الفاظ میں بیان فرمایا ہے۔

### پہلی منزل خلقت اور کسب پر بھروسہ:-

”اللہ تعالیٰ کے فضل اور اس کے بے واسطہ نعمتوں سے محروم ہے کہ تو خلقت، اسباب، صنعت اور کسب پر بھروسہ کرتا ہے۔ خلقت تجھکو مسنون طریق سے کما کر کھانے سے روکتی ہے جب تک تو خلقت کے فضل و بخشش کا امیدوار ہے ان کے دروازوں پر سوال کرتا رہے گا تو اللہ تعالیٰ کے ساتھ خلقت کو شریک بنانے والا ہے اور اپنے کسب اور حلال کمالی سے نہ کما کر کھانے کے باعث اللہ تعالیٰ تجوہ کو عذاب کرے گا“

### دوسری منزل کسب پر بھروسہ اور اطمینان :-

”پھر جب تو خلقت کی طرف متوجہ ہونے سے توبہ کرے اور اسے پروردگار کے ساتھ شریک نہ بنائے گا اور کسی کسب کو اختیار کرے گا اور اسی سے کما کر کھائے گا اور اس کسب پر بھروسہ کرے گا اور اس پر مطمئن ہو جائے گا۔ اور اللہ کے فضل و کرم کو بھلادے گا تو پھر بھی تو مشرک ہو گا۔ فرق صرف اتنا ہے کہ یہ شرک پہلے کی نسبت اخفی ہے۔ اسی لئے اللہ تعالیٰ تجوہ کو عذاب کرے گا۔ اور اپنے فضل و کرم سے بے واسطہ رزق پہونچانے سے تجوہ کو محروم کر دے گا“

تیسرا منزل تمام واسطوں اور اسبابوں کو ترک کر کرے صرف اللہ تعالیٰ کے حوالہ کر دینا :-

”جب تو اس سے توبہ کرے گا اور اس کے واسطے شرک کو اٹھادے گا اور کسب اور حیله اور قوت پر بھروسہ کرنا چھوڑ دے گا اور خداۓ تعالیٰ کو رازق مطلق جانے گا۔ کیونکہ وہی سب بنانے والا آسان کرنے والا اور کسب کی طاقت بخشنے والا۔ اور ہر بھلائی کی توفیق دینے

والا ہے اور بندوں کی روزی اسی کے ہاتھ میں ہے۔“

کبھی تو تجھے لوگوں سے سوال کرنے پر روزی دیتا ہے۔

اور کبھی کسب کے معاوضہ میں روزی پہوچاتا ہے

اور کبھی اللہ تعالیٰ سے سوال کرنے پر تجھے رزق ملتا ہے۔

پس تجھے چاہئے کہ تمام واسطوں اور اسبابوں کو ترک کر کے خدا کی طرف ہی متوجہ ہوا اور اپنے آپ کو اس کے حوالے کر دے۔

جب تو ایسا کرے گا تو اللہ تعالیٰ کے فضل اور تیرے درمیان جو پردہ ہے وہ اٹھ جائے گا اور اللہ تعالیٰ اپنے فضل و کرم سے تجھے

ہر وقت اندازہ حال کے موافق بے واسطہ رزق پہوچائے گا۔

اس ارشاد گرامی کی روشنی میں دیکھئے کہ کیا مہدویہ مرشدان طریقت و بزرگانِ دین کا عمل اسی اصول پر نہیں ہے؟

ترک دنیا کے مقامات کو سمجھ لینے کے بعد حضور اکرم حضرت رسول اللہ ﷺ کی پاک زندگی پر نظر کبھے۔

آپ نے اپنی نبوتِ حق کا اعلان فرمانے کے بعد کیا کسب فرمایا؟ تجارت فرمائی؟ زراعت فرمائی؟ ملازمت فرمائی؟ کچھ نہیں

فرمایا صرف تبلیغِ حق فرمائی کیا حضور سرور کائنات حضرت رسول اللہ ﷺ کے اس عمل سے آپ تارک دنیا نہیں ثابت ہو رہے ہیں؟

اور ساتھ ہی یہ ارشاد بھی ہو رہا ہے کہ

### لَا رُهْبَانِيَّةُ فِي الْإِسْلَامِ

چنانچہ عملاً آپ آبادی ہی میں رہتے ہیں۔ کسی جنگل کے گوشے یا کسی عبادت خانہ میں مقید نہیں ہوتے احکامِ دینِ حق کی تبلیغ

بھی فرمارہے ہیں اور تعلیم بھی۔ اللہ تعالیٰ کے راستے میں تکالیف اور مصالیب جھیلے جا رہے ہیں اور صبرِ جمیل کا بھی مظاہرہ ہو رہا

ہے۔ مذہبی اور دینی جنگ میں بھی شرکت ہو رہی ہے اور صلح نامے بھی مرتب کئے جا رہے ہیں۔ فتوحات بھی ہو رہی ہیں، احکامِ مملکت کی

عملِ تعلیم بھی ہو رہی ہے ازدواجی زندگی کے بھی حامل ہیں۔

حیات پاک کے ان نمونوں سے ”لَا رُهْبَانِيَّةُ فِي الْإِسْلَامِ“ کو عملًا ثابت کیا جا رہا ہے۔ ترک دنیا کے ساتھ تو کل تمام پر بھی

عمل کیا جا رہا ہے۔ چنانچہ پیٹ پر تین تین پتھر باندھے جا رہے ہیں مگر دستِ سوال دراز نہیں کیا جا رہا ہے اور نہ اس کے لئے کوئی

اسباب اور ذرائعِ ڈھونڈے جا رہے ہیں۔ ساتھ ہی یہ بھی کہ جو کچھ آرہا ہے مہاجرو انصار میں تقسیم کر دیا جا رہا ہے۔

کیا سردار دو جہاں حضرت رسول اللہ ﷺ کے اس عمل سے آپ کا توکل کے حکم پر کامل عمل نہیں ثابت ہو رہا ہے؟

اسی طرح ایک طرف نبوت کی عبادتِ پنج وقتہ نماز کی پابندی ہو رہی ہے تو دوسری طرف ولایت کی عبادت تہجد کی نماز اور تمام

رات عبادت و ریاضت اور ذکرِ اللہ میں گزاری جا رہی ہے۔

ایک طرف ذکرِ دوام جاری ہے تو دوسری طرف بحرث کے حکم کی تعمیل ہو رہی ہے۔

الغرض تمام احکام ولایت پر پورا پورا عمل کیا جا رہا ہے اور شدت کے ساتھ عمل کیا جا رہا ہے جس سے فرض کی نوعیتِ عملًا ظاہر

ہے۔ باتِ صرف یہ باقی ہے کہ ان کی فرضیت کا اعلان اور اس کی تبلیغ بطورِ دعوت نہیں کی گئی۔ کیوں نہیں کی گئی؟ اسلئے کہ قرآن حکیم کی

بلاغت اور حکمت کو وہی بخوبی جان سکتا ہے جو اس کا مخاطب ہے۔ اسی حکمت بالغہ کے پیش نظر تقاضائے وقت اور مصلحتِ قرآن کے تحت دعوت نہیں کی گئی جس کی کئی مثالیں قرآن حکیم میں موجود ہیں انہیں احکام، ولایت متعلقہ علم الاحسان کی تبلیغ بطور دعوت کی تکمیل ہی کے لئے فرمایا گیا ہے کہ

”میری امت کیسے ہلاک ہوگی جب کہ میں اس کے اول حصہ میں ہوں اور عیسیٰ ابن مریم اس کے آخر حصہ میں ہیں۔ اور مہدی جو میری اہل بیت سے ہے اس کے درمیانی حصہ میں ہے“  
(مشکلۃ شریف، منداد امام احمد بن حنبل برداشت حضرت عبد اللہ بن عباسؓ، کنز العمال برداشت حضرت علیؓ)

اس حدیث شریف سے ثابت ہوتا ہے کہ امت محمدی ﷺ کے ابتدائی زمانہ میں یعنی اول حصہ میں احکام نبوت یعنی علم الاسلام اور علم الایمان کی تبلیغ اور تعلیم ہوگی۔ اور امت محمدی کے درمیانی حصہ میں احکام ولایت یعنی علم الاحسان کی تبلیغ اور تعلیم ہوگی۔

چنانچہ ایسا ہی ہوا حضرت رسول اللہ ﷺ کے زمانہ میں احکام نبوت علم الاسلام اور علم الایمان کی تبلیغ و تعلیم ہوئی۔ اور امت محمدی ﷺ کے درمیانی حصہ میں حضرت امامنا سیدنا سید محمد مہدی موعود علیہ السلام کے زمانہ میں احکام ولایت علم الاحسان کی تبلیغ و تعلیم ہوئی۔ جن احکام ولایت متعلقہ علم الاحسان پر قرآن حکیم کی حکمت بالغہ کے تحت خود حضور سرور کائنات حضرت رسول اللہ ﷺ نے بحیثیتِ فرض عمل فرمایا مگر امت پر اس کی تبلیغ نہیں فرمائی تھی۔

بموجب بشارات و علاماتِ احادیث حضرت امامنا سیدنا سید محمد مہدی موعود علیہ السلام نے تشریف لا کران احکام ولایت کے فرض کا اعلان اور تبلیغ بطور دعوت فرمائی۔

حضور حضرت امامنا سیدنا سید محمد مہدی موعود علیہ السلام نے جہاں اور احکام ولایت کو بموجب احکام قرآن حکیم و با اتباع عمل حضور معلم کائنات حضرت رسول اللہ ﷺ فرض فرمایا و ہیں دُگانہ شب قدر کو بھی فرض فرمایا۔ چنانچہ شب قدر میں حضور سردارِ دو عالم حضرت رسول اللہ ﷺ نے جس اہتمام سے عبادت فرمائی وہ حدیث متواتر جو صحاح ستہ کے چار زبردست آئمہ حدیث کی مستند حدیث ہے جس کو اوپر بیان کیا گیا ہے۔ اس سے ثابت ہے کہ حضور سرور کوئی حضرت رسول اللہ ﷺ نے فرض کی نوعیت اور اہمیت کی مانند ادا فرمایا ہے۔

ان تفصیلات اور حالات سے حضور حضرت امامنا سیدنا سید محمد مہدی موعود علیہ السلام کے فرمان کی ناقابل فراموش حقیقت آشکارا ہو گئی جو فرمایا تھا کہ

”مذهب ما کتاب اللہ و اتباع رسول اللہ“  
یعنی ہمارا مذہب اللہ تعالیٰ کی کتاب اور اس کے رسول ﷺ کا اتباع ہے۔

حضور امامنا سیدنا حضرت سید محمد مہدی موعود علیہ السلام کے فرمان سے ثابت ہو رہا ہے کہ مہدویوں کا مذهب اللہ تعالیٰ کی کتاب اور اللہ کے رسول ﷺ کا اتباع ہے گویا خالص دین اسلام ہے۔

مناسب ہوگا کہ حدیث متواتر کا مقام سمجھ لیا جائے۔ تاکہ مقام امام مہدی موعود علیہ السلام کے سمجھنے میں آسانی ہو جائے۔

جب مقام امام مہدی علیہ السلام سمجھ میں آجائے گا تو ہر مسئلہ آسان اور صاف ہو جائے گا۔

قرآن مجید کے قابل اعتماد ہونے اور قطعی ہونے کی کیا دلیل ہے؟ صرف یہی کہ وہ نقل متواتر کے ذریعہ ہم تک پہنچا ہے۔ اس طرح کہ حضور سرور کوئی حضرت رسول اللہ ﷺ کی زبان پاک سے سن کر پہلے صحابہ کرام نے نقل کیا۔ اس کے بعد صحابہ کرام کے اجماع نے اس کو ترتیب دیا اس کے بعد صحابہ کرام کے سامنے تابعین نے اس کی ہزاروں نقلیں کیں۔ اس کے بعد تابعین ہی کے سامنے تابع تابعین نے ہزاروں بلکہ لاکھوں نقلیں کیں۔ اسی طرح وہ ہم تک پہنچا۔

نقل کے اس عمل کے تحت نقل متواتر کی یہ تعریف کی گئی کہ

”ہر زمانہ میں اس روایت کو ایسی کثیر جماعت نے نقل کیا ہو کہ ان سب کا جھوٹ پرتفق ہونا عادۃ ناممکن ہے“

پس چونکہ قرآن مجید نقل متواتر کے ذریعہ ہم تک پہنچا ہے اسی لئے وہ قطعی الثبوت ہے۔

اسی طرح وہ حدیث جو متواتر نقل کی جا رہی ہو جس سے قطعی طور پر ثابت ہوتا ہو کہ حضرت رسول اللہ ﷺ کا ارشاد ہے تو وجوب عمل کے اعتبار سے اس میں اور قرآن مجید کی آیت میں کوئی فرق نہیں ہوگا کیونکہ قرآن مجید آنحضرت ﷺ کے متعلق شاہد ہے کہ

وَمَا يُنْطِقُ عَنِ الْهَوَىٰ إِنْ هُوَ إِلَّا وَحْيٌ، يُوحَىٰ (سورہ نجم)

یعنی (حضرت محمد رسول اللہ ﷺ) جو کچھ بولتے ہیں اپنی طرف سے نہیں بولتے بلکہ بے شک وہی بولتے ہیں جو ان کو وہی کی جاتی ہے،

اس آیت کریمہ میں ”وَمَا يُنْطِقُ“ کے الفاظ سے عمومیت کامل کا مطلب نکلتا ہے۔ اس لئے حضرت رسول اللہ ﷺ کا ہر قول وہی ہے۔ خواہ وہ آیات قرآنی ہوں یا احادیث شریفہ جن کی سند حضرت رسول اللہ ﷺ کی طرف سمجھ ہو۔

اسی لئے علماء حدیث نے حضرت رسول اللہ ﷺ سے متعلق وہی کی دو فرمیں بیان کی ہیں ایک وہی متلود و سری وہی غیر متلود۔ وہی متلود میں جو الفاظ اللہ تعالیٰ کی طرف سے معلوم کرائے جاتے ہیں ان کی پابندی اور حفاظت کی جاتی ہے اس کو اللہ کا کلام یا آیاتِ قرآنی کہا جاتا ہے۔ وہی غیر متلود میں ایسی پابندی نہیں ہوتی بلکہ حضرت رسول اللہ ﷺ منشاء الہی کی توضیح اپنے الفاظ میں بیان کرتے ہیں۔ گویا احادیث شریفہ آیاتِ قرآنی کی صحیح تفسیر اور قرآنی قانون کی تکمیل میں مدد کرتی ہیں۔

اس گفتگو کا نتیجہ یہ ہوا کہ جب آپ صاحب وہی ہیں اور آپ کا ہر قول اللہ تعالیٰ کی تعلیم کے تحت ہے تو صاف ظاہر ہے کہ حضرت امام مہدی موعود علیہ السلام کے تشریف لانے کے بارے میں جو کچھ احادیث موجود ہیں وہ سب اللہ تعالیٰ ہی کی جانب سے ہیں۔

حضرت رسول اللہ ﷺ نے حضرت امام مہدی موعود علیہ السلام کی ضرورت اور تشریف لانے سے متعلق کئی طریقوں سے اہمیت اور تفصیل کے ساتھ خبریں دی ہیں جو متواتر کی حیثیت رکھتی ہیں۔

حضور اکرم حضرت رسول اللہ ﷺ نے احادیث میں حضرت امام مہدی موعود علیہ السلام سے متعلق جس قدر علمتیں اور

بشارتیں فرمائی ہیں وہ تمام کی تمام آپ پر یعنی حضرت امامنا سیدنا سید محمد مہدی موعود علیہ السلام پر پوری پوری ثابت ہوتی ہیں۔  
مگر ہم یہاں صرف انہیں احادیث کو سند کے ساتھ پیش کرتے ہیں جن سے حضرت امام مہدی موعود علیہ السلام کا مقام کیا ہے  
معلوم ہوتا ہے۔

پہلے اس حدیث شریف کو لیجئے جس کو مشکلاۃ شریف میں اور مسند امام احمد بن حنبل میں حضرت عبد اللہ ابن عباسؓ سے اور کنز العمال میں حضرت علی کرم اللہ وجہہ کے حوالے سے بیان کیا گیا ہے۔ (جسے اوپر درج کیا جا چکا ہے) اس حدیث شریف سے ثابت ہوتا ہے کہ امام مہدی موعود امت محمدی ﷺ کو ہلاکت سے بچانے والے ہیں۔ جس طرح حضرت رسول اللہ ﷺ کی ذات امت کو ہلاکت سے بچانے والی ہے۔

دوسرے یہ کہ آپ کی تشریف آوری کا زمانہ بھی ظاہر ہو رہا ہے کہ آپ امت کے درمیانی حصہ میں پیدا ہوں گے اس کے علاوہ حدیث کی صحیح اور مشہور کتاب ابن ماجہ اور حاکم اور ابو نعیم تین کتابوں میں حضرت ثوبانؓ کے حوالے سے سند کے ساتھ جو حدیث جو بیان کی گئی ہے اس کے آخری الفاظ یہ ہیں کہ

”پھر اللہ کا خلیفہ مہدی آئے گا پس جب تم اس کی خبر سن تو اس کے پاس جاؤ اور اس سے بیعت کرو اگرچہ کہ تمہیں برف پر سے رینگتے ہوئے جانا پڑے کیونکہ مہدی اللہ کا خلیفہ ہے“

اس حدیث سے تین باتیں ثابت ہو رہی ہیں کہ ایک یہ کہ امام مہدی علیہ السلام اللہ تعالیٰ کے خلیفہ ہیں دوسرا یہ کہ امام مہدی علیہ السلام کی بیعت فرض ہے تیسرا یہ سخت تا کید کہ ان کے پاس جاؤ اگرچہ کہ تمہیں برف پر سے رینگتے ہوئے جانا پڑے۔ آخر میں یہ کہ مہدی اللہ کا خلیفہ ہے۔ حضرت رسول اللہ ﷺ کے فرمان سے حضرت امام مہدیؑ کا مقام ثابت ہو رہا ہے۔

اس کے علاوہ ایسی کئی روایتیں بھی ملتی ہیں جن سے حضرت امام مہدی علیہ السلام کا معصوم عن الخطأ ہونا ثابت ہوتا ہے۔

چنانچہ اکابر سلف الصالحین اور علمائے اصول نے اس حدیث شریف سے ثبوت دیا ہے کہ

”حضرت رسول اللہ نے فرمایا کہ مہدی میری اولاد سے ہو گا میرے نقش قدم پر چلے گا خط انہیں کرے گا“

شیخ اکبر محی الدین ابن عربیؒ نے فتوحاتِ مکیہ کے باب (۳۶۶) میں تحریر فرمایا ہے کہ

”رسول اللہ ﷺ نے کسی امام کی نسبت یہ نہیں فرمایا کہ وہ میرے بعد وارث ہو گا اور میرے نقش قدم پر چلے گا اور خط انہیں کرے گا خاص مہدی کے بارے میں فرمایا ہے۔“

پس آنحضرت ﷺ نے مہدی علیہ السلام اور حاکم مہدیؑ کی عصمت کے بارے میں اس طرح شہادت دی ہے کہ جس طرح خود آنحضرت ﷺ کی عصمت پر دلیل عقلی شاہد ہے۔ اسی طرح علامہ طحاوی نے اپنی کتاب ”حاشیہ در المختار“ میں تحریر فرمایا ہے کہ

”مہدی مجتہد نہیں ہے کیونکہ مجتہد کے احکام قیاسی ہوتے ہیں۔ اور مہدی کے لئے قیاس حرام ہے۔ اس لئے کہ مجتہد خطا کرتا ہے اور مہدیؑ سے ہرگز خط انہیں ہوتی کیونکہ وہ اپنے احکام میں معصوم ہے۔ جس کی شہادت رسول اللہ ﷺ نے بھی دی ہے اور

آنحضرت ﷺ کی یہ شہادت اس امر پر ہے کہ انبیاء و خلفائے الٰہی کے لئے اجتہاد جائز نہیں ہے، اسی طرح امام عبد الوہاب شعرانی نے بھی ”حضرت مہدی علیہ السلام کو معصوم عن الخطأ“ ثابت کیا ہے چنانچہ ان کے الفاظ یہ ہیں۔

”مہدی علیہ السلام کے زمانہ میں ان سے پہلے کے سارے مذاہب کی تقلید بالعمل باطل ہو جائے گی جیسا کہ ارباب کشف نے اس کی تشریح کر دی ہے۔ اور مہدی علیہ السلام ایسے احکام بیان کریں گے جو شریعت محمد ﷺ کے بالکل مطابق ہوں گے اس طرح کہ اگر رسول اللہ ﷺ بھی موجود ہیں تو مہدی علیہ السلام کے تمام احکام کا اقرار کریں گے۔ جیسا کہ اس بات کا اشارہ ذکر مہدی کی حدیث میں پایا جاتا ہے کہ وہ میرے نقشِ قدم پر چلے گا خط انہیں کرے گا، اس تفصیل کا خلاصہ یہ ہے کہ

(۱) حضرت امام مہدی موعود علیہ السلام نے جس قدر احکام ولایت کو فرض فرمایا ہے وہ قرآن مجید اور عمل حضرت رسول اللہ ﷺ سے ثابت ہیں۔ لہذا یہ تمام احکام فرض اور بہ حیثیت فرض شرعی ہیں۔

(۲) حضرت رسول اللہ ﷺ کی ہر وہ حدیث جو برابر سند کے ساتھ آپ تک پہنچے ان تمام احادیث کی بنیاد اللہ تعالیٰ کی تعلیم پر ہے۔

(۳) وہ تمام صحیح حدیثیں جو حضرت امام مہدی علیہ السلام سے متعلق ہیں حضرت امامنا سید محمد مہدی علیہ السلام پر پوری پوری ثابت ہیں۔ متندا احادیث سے ثابت ہے کہ

(۴) حضرت امامنا سید محمد مہدی موعود علیہ السلام امتِ محمدی ﷺ کو ہلاکت سے بچانے والے ہیں۔

(۵) آپ امت کے درمیانی حصہ میں پیدا ہوں گے۔

(۶) آپ اللہ تعالیٰ کے خلیفہ ہیں۔

(۷) آپ کی بیعت فرض ہے۔

(۸) آپ حضرت رسول اللہ ﷺ کی اولاد بی بی فاطمہ الزہراؓ سے ہیں۔

(۹) آپ حضرت رسول اللہ ﷺ کے نقشِ قدم پر چلنے والے ہیں۔

(۱۰) آپ سے کبھی خط انہیں ہوگی۔

(۱۱) آپ کی ذات معصوم ہے۔

(۱۲) آپ کی ذات قرآن مجید (اللہ تعالیٰ) کی مراد بیان کرنے والی ہے۔

(۱۳) جس طرح انبیاء علیہم السلام اور خلفائے الٰہی کے احکام من جانب اللہ فرض ہیں۔ اُسی طرح حضرت امامنا مہدی موعود علیہ السلام کے احکام من جانب اللہ فرض ہیں کیونکہ آپ خلیفۃ اللہ ہیں۔

اللہ تعالیٰ اور حضرت رسول اللہ ﷺ کے ان تمام فرائیں کی روشنی میں ہم کو حضرت امامنا مہدی موعود علیہ السلام کا مقام کیا ہے معلوم ہو گیا۔ ایسی صورت میں ظاہر ہے کہ جب آپ نے دُگانہ شب قدر کو فرض فرمایا ہے تو یقیناً و ایماناً فرض ہے جس سے انکا نہیں کیا

جا سکتا۔ قرآن مجید میں شبِ قدر کا جو ذکر کیا گیا ہے اور اس کے لئے ایک خاص سورۃ نازل کی گئی ہے اس کے معنی پر غور کیجئے۔ اللہ تعالیٰ سورہ قدر میں فرماتا ہے کہ

”ہم نے اس کو لیلۃ القدر میں نازل کیا، تم کیا سمجھتے ہو کہ لیلۃ القدر کیا چیز ہے؟ لیلۃ القدر ہزار مہینوں سے بہتر ہے۔ اس میں اپنے رب کے حکم سے فرشتے اور روح القدس اترتے ہیں۔ وہ امن و سلامتی کی رات ہے اور وہ طلوع فجر تک ہے“

علمائے اصول کی اصطلاح کے مطابق یہ سورہ لیلۃ القدر کی فضیلت پر اور اس رات کی عبادت کا ان آیتوں میں بطور معنی حکم ہے۔ یعنی خداۓ تعالیٰ کا اس رات کی فضیلت کو جتنا نامعناً اس رات میں عبادت کا حکم دینا ہے۔

لیلۃ القدر کی فضیلت اور اہمیت بتانے کے باوجود اس کا تعین کہ کس مہینے میں کونسی رات ہے؟ قرآن مجید میں نہیں ہے۔

احادیث شریف میں بھی واضح اور قطعی طور پر اس کی تاریخ نہیں بتائی گئی۔

غرض قرآن مجید اور احادیث سے لیلۃ القدر کا تعین واضح اور یقینی طور پر نہ ہونے کی وجہ سے صحابہ کرامؐ سے لے کرتا بعینُ تبع تابعین آئمہ مجتہدین، مفسرین اور محدثین تک نے اس رات کے تعین میں اختلاف کیا ہے۔

چنانچہ بعض صحابہ کہتے ہیں یہ رات برس میں ایک مرتبہ آتی ہے اس کا کوئی مہینہ مقرر نہیں۔ بعض کا قول ہے کہ رمضان کے آخر حصے میں یہ رات آتی ہے مگر تاریخ مقرر نہیں۔ بعض کا قول ہے کہ رمضان کی ایکسویں اور تیسرویں رات ہے۔ بعض کا قول ہے ستائیسواں رات ہے اور اکثر حفیہ کا یہی خیال ہے۔

مگر ان سب روایتوں میں کسی سے یہ یقین حاصل نہیں ہوتا کہ حقیقت میں فلاں تاریخ اور فلاں رات ہی لیلۃ القدر ہے۔ خلاصہ یہ کہ اس اختلاف کی وجہ کسی رائے پر یقین نہیں کیا جاسکتا۔ کیونکہ یہ سب اقوال قیاسی ہیں جو مفید ظن ہو سکتے ہیں۔ مگر موجب یقین نہیں ہو سکتے اہل سنت کے اعتقاد میں سب غیر معصوم بھی ہیں جن سے خطا کا امکان بھی ہے۔

مہدویوں کے لئے لیلۃ القدر کے تعین کا یہ اختلاف اور شک یقین کامل سے اس طرح بدل گیا کہ حضرت امامنا سیدنا سید محمد مہدی موعود علیہ السلام کو اللہ تعالیٰ سے یہ معلوم کرایا گیا کہ ”لیلۃ القدر رمضان کی ستائیسواں رات ہی ہے“ اور یہ حکم ہوا کہ اللہ تعالیٰ کے اس فضل و احسان کے شکریہ میں جو تعین لیلۃ القدر کا یقینی علم عطا کیا گیا ہے۔

”دور کعت نماز ادا کی جائے“

جس نماز کے ادا کرنے کا حکم خود اللہ تعالیٰ دے تو ایسی نماز فرض نہیں تو اور کیا ہو سکتی ہے؟ حضرت امامنا سیدنا سید محمد مہدی موعود علیہ السلام نے اللہ تعالیٰ کے اس حکم کی تعمیل میں سنت رسول اللہ کو تازہ کیا اور اہل و عیال کو اور دائرہ کے لوگوں کو جمع کر کے دور کعت نماز شکرانہ جماعت کے ساتھ ادا کی۔ چونکہ خداۓ تعالیٰ کے حکم سے آپ نے یہ دور کعت نماز ادا کی ہے۔ لہذا یہ دُگانہ کلیۃ القدر فرض ہے اور حضرت امامنا علیہ السلام نے اس کو فرض فرمایا ہے۔

روزانہ پانچوں وقت کی نمازوں پر غور کیجئے کہ ان نمازوں کو کس کس نے ادا کیا؟ اور کس وقت ادا کیا؟ اور کس سلسلہ میں ادا کیا؟

ہر نماز ایک نبی اور پیغمبر کی نماز ہے۔ جو اللہ تعالیٰ کے فضل و احسان کی شکرگزاری میں شکرانہ کے طور پر ادا کی گئی ہے۔  
چنانچہ فخر کی نماز حضرت آدم علیہ السلام نے اللہ تعالیٰ کے فضل و احسان کی شکرگزاری میں ادا کی ہے۔

حضرت ابراہیم علیہ السلام کو جب نمرود نے دیکھی ہوئی آگ میں ڈالا تو اللہ تعالیٰ نے ان کو جلنے سے محفوظ رکھ کر نجات عطا فرمائی۔

اللہ تعالیٰ کے اس فضل و احسان کی شکرگزاری میں چار رکعت نماز شکرانہ ادا کی جو ظہر کا وقت تھا۔

حضرت یعقوب علیہ السلام کو بڑی مدت جدا تی کے بعد جب حضرت جبریل علیہ السلام نے انہیں اپنے عزیز فرزند حضرت یوسف علیہ السلام کی اطلاع اور بشارت دی تو اللہ تعالیٰ کے اس فضل و احسان کی شکرگزاری میں چار رکعت نماز شکرانہ ادا کی جو عصر کا وقت تھا۔

حضرت داؤد علیہ السلام کی جب اللہ تعالیٰ نے توبہ قبول فرمائی تو رب العزت کے اس فضل و اکرام کی شکرگزاری میں تین رکعت نماز شکرانہ ادا کی جو مغرب کا وقت تھا۔

حضرت یونس علیہ السلام نے اللہ تعالیٰ کے فضل و احسان کی وجہ سے جب مجھلی کے پیٹ کی قید سے رہائی پائی تو اس کی شکرگزاری میں چار رکعت نماز شکرانہ ادا کی جو عشاء کا وقت تھا۔

نمازوں کی اس حقیقت اور کیفیت کو نصاریٰ کے سوال کے جواب میں سروکو نین حضرت رسول اللہ ﷺ نے بیان فرمایا ہے۔

حضرت رسول اللہ ﷺ کی اس حدیث شریف کو حضرت قطب العارفین محبوب سبحانی، غوث صمدانی شیخ محبی الدین عبد القادر جیلانی قدس اللہ سرہ العزیز نے اپنی کتاب غذیۃ الطالبین میں بھی باب صلوٰۃ میں تحریر فرمایا ہے۔

اس حدیث شریف سے ثابت ہوتا ہے کہ پانچ وقت کی نمازیں جو ہم پڑھتے ہیں وہ سب کی سب کسی نہ کسی نبی اللہ اور خلیفۃ اللہ کی اللہ تعالیٰ کے فضل و اکرام اور احسان کی شکرگزاری میں ادا کی ہوئی نمازیں ہیں جو امت محمدی ﷺ پر فرض کی گئیں ہیں۔

اسی طرح حضرت امامنا سیدنا سید محمد مهدی موعود علیہ السلام بھی اللہ تعالیٰ کے خلیفہ ہیں اور تمام صفاتِ انبیاء علیہم السلام کے حامل ہیں۔ آپ پر بھی لیلۃ القدر کا یقینی علم عطا فرما کر اللہ تعالیٰ نے جو فضل و احسان فرمایا ہے۔ اس کی شکرگزاری میں اللہ تعالیٰ ہی کے حکم سے دور رکعت نماز دُگانہ شکرانہ لیلۃ القدر ادا کی گئی اور فرض کی گئی جو یقیناً اور ایماناً فرض ہے۔

الحمد للہ کہ مہدوی یقین کامل کے ساتھ شب قدر میں اس خاص الخاص وقت میں اللہ تعالیٰ کے حکم اور عمل رسول اللہ ﷺ کے اتباع میں ستائیں سویں رمضان کی رات میں عشاء کی نماز اور دور رکعت دُگانہ شب قدر فرض کی نیت سے ادا کرتے ہیں جو قرآن اور حدیث کے احکام کے تحت بالکل حق ہے۔

بِسْمِ اللّٰهِ الرَّحْمٰنِ الرَّحِيْمِ

نَحْمَدُهُ وَنُصَلِّیْ عَلٰی رَسُوْلِهِ الْکَرِیْمِ  
وَالْمَهْدِیِّ الْمَوْعُودَ عَلٰیْ الصَّلٰوَةِ وَالتَّسْلیْمِ

**سوال :** کیا حضرت امام مہدی موعود علیہ السلام کا انکار کفر ہے؟

**جواب :** ہم نے اسی کتاب کے پچھلے صفحات پر نقل متواتر اور حدیث متواتر اور احکام متواتر کو تفصیل سے سمجھا دیا ہے کہ ”وہ حدیث جو متواتر نقل کی جا رہی ہوا اور متواتر بیان کی جا رہی ہو جس سے قطعی طور پر ثابت ہوتا ہو کہ حضور اکرم حضرت رسول اللہ ﷺ کا ارشاد ہے تو جو ب عمل کے اعتبار سے اس میں اور قرآن مجید کی آیت میں کوئی فرق نہ ہوگا۔ کیوں کہ قرآن مجید حضرت رسول اللہ ﷺ کے متعلق شاہد ہے کہ

وَمَا يَنْطِقُ عَنِ الْهَوَىٰ إِنْ هُوَ إِلَّا وَحْيٌ يُوحَىٰ (سورہ نجم) یعنی حضرت رسول اللہ ﷺ جو کچھ فرماتے ہیں اپنی طرف سے نہیں فرماتے بلکہ بے شک وہی فرماتے ہیں جو ان کو وہی کی جاتی ہے۔“

قرآن مجید کی اس گواہی کی بنیاد پر حضرت رسول اللہ ﷺ کا ہر قول وحی ہے خواہ وہ آیات قرآنی ہوں یا احادیث شریفہ، جس کی سند حضرت رسول اللہ ﷺ کی طرف صحیح ہو۔

قرآن مجید کی آیات شریفہ اور احادیث شریفہ کے فرق کو بھی تفصیل کے ساتھ گزشتہ صفحات پر بیان کر دیا گیا ہے۔ ایسی صورت میں ظاہر ہے کہ ایسی احادیث جن کی سند حضرت رسول اللہ ﷺ کی طرف صحیح ہے اور جو متواتر کے درجہ کو پہنچ گئی ہو ان کا انکار کرنے ہیں تو اور کیا ہو سکتا ہے؟ جو حدیث متواتر سے ثابت ہواں کا انکار اس لئے کفر ہے کہ بغیر کسی شبہ کے آنحضرت ﷺ کا فرمان یقینی ہوتا ہے کیوں کہ راویوں کی کثرت کی وجہ شبہ اور گمان باقی نہیں رہتا اور یقین کامل حاصل ہو جاتا ہے۔ پس مون کے دل میں اس کی گنجائش نہیں رہتی کہ اس حدیث کا آنحضرت ﷺ سے صادر ہونے کے بارے میں انکار یا شک کرے۔

حضرت امامنا سیدنا مہدی موعود علیہ السلام سے متعلق جتنی کثرت سے احادیث ہیں اُتنی کثرت سے کسی دوسرے مسائل کے بارے میں نہیں ملیں گی اُن تمام احادیث میں سے کئی احادیث ہم نے اسی کتاب کے مختلف مقامات پر سند اور حوالہ جات کے ساتھ ضرورت کے مطابق لکھ دی ہے۔

اب ہم علماء حدیث اور علماء اصول اور محدثین کی کتابوں کے حوالے اور اقتباسات سے یہ ثابت کریں گے کہ حضرت امامنا سیدنا مہدی موعود علیہ السلام سے متعلق جس قدر احادیث صحیح ہیں وہ تمام نقل متواتر کے درجہ میں داخل ہو گئی ہیں۔ جس سے ہر گز انکار نہیں کیا جاسکتا۔ اگر انکار کیا جائے تو یقیناً کفر ہو جائے گا۔

علماء حدیث اور علماء اصول نے جب حضرت امام مہدی موعود علیہ السلام کے بارے میں احادیث کی اتنی کثرت دیکھی اور سب

حدیثوں کو حضرت امام مہدی موعود علیہ السلام کی بعثت (پیدا ہونے) کے بارے میں متفق پایا تو انہوں نے مہدیت کے مسئلہ کو تو اترِ معنی کے درجہ میں داخل کر لیا۔

چنانچہ علامہ قاضی منتخب الدین جو نیری نے ”مخزن الدلائل“ میں لکھا ہے کہ

”بہر حال سلف نے جو اختیار کیا اور مہدی علیہ السلام کے بارے میں جو اتفاق کیا ہے وہ قرطبی میں ذکر کر دیا گیا ہے،“

”مہدی علیہ السلام سے متعلق جو حدیثیں ہیں اپنے راویوں کی کثرت کی وجہ تو اتر کے درجہ کو پہنچ گئی ہیں،“ (قرطبی)

اس کے علاوہ شیخ ابن حجر پیشمنی نے ”القول المختصر“ میں لکھا ہے کہ

”بعض حفاظاتِ ائمہ حدیث نے فرمایا ہے کہ مہدی کا آل رسول علیہ السلام سے ہونا، حضرت رسول علیہ السلام سے تو اتر کے ساتھ روایت کی گئی ہے،“

بجز العلوم عبد العلی ملک العلماء نے ”اشراط الساعة“ میں لکھا ہے کہ

”مہدی کی بعثت پر دلالت کرنے والی حدیثیں اتنی کثیر ہیں کہ تو اترِ معنی کی حد کو پہنچ گئی ہیں۔“

شیخ عبدالحق محدث دہلوی نے ”لمحات شرح مشکلۃ کے باب الساعة“ میں لکھا ہے کہ ”مہدی علیہ السلام کے بارے میں متواترِ معنی کشیر احادیث وارد ہیں“

اور یہ بھی لکھتے ہیں کہ

”مہدی علیہ السلام اہل بیت رسول علیہ السلام اولاد فاطمہ سے ہونے کی احادیث تو اترِ معنی کی حد تک پہنچ گئی ہیں،“

علماء حدیث اور علماء اصول کے ایسے بہت سارے اقوال ہیں جن سے ثابت ہوتا ہے کہ حضرت مہدی علیہ السلام کی بعثت کی احادیث تو اترِ معنی ہونے پر جمہور کا اتفاق ہے۔ کیوں کہ سب احادیث حضرت مہدی علیہ السلام کے آنے کے بارے میں ایک زبان ہیں۔

علماء حدیث و اصول اور آئمہ حدیث کا قطعی فیصلہ ہے کہ

”حدیث متواترِ معنی کا انکار کفر ہے،“

چنانچہ اصولِ فقہ کی معتبر کتاب ”اصول الشاشی“ میں لکھا ہے کہ ”حدیث متواتر سے علم قطعی واجب ہوتا ہے اور اس کا انکار کفر ہے،“

اسی طرح سینکڑوں حوالہ جات موجود ہیں مگر ہم نے مختصر علماء حدیث اور آئمہ حدیث کی کتابوں سے سند کے ساتھ یہ بات ثابت کر دی کہ حضرت مہدی علیہ السلام سے متعلق جس قدر احادیث ہیں وہ نقل متواتر میں داخل ہیں جس سے ہرگز انکار نہیں کیا جاسکتا۔

جس طرح قیامت وغیرہ کی پیشین گوئی پر اعتقاد اور ایمان لازم ہے اور اس کا انکار کفر ہے، اسی طرح حضرت مہدی علیہ السلام پر اعتقاد اور ایمان لانا لازم ہے اور انکار کفر ہے

ایک مثال پر غور کیجئے کہ

اللہ تعالیٰ نے کتنے پیغمبر دنیا میں روانہ فرمائے؟

حضرت رسول اللہ صلی اللہ علیہ وسلم کی حدیث ہے کہ ایک لاکھ چوبیس ہزار پیغمبر اللہ تعالیٰ نے روانہ فرمائے۔ اور تمام علماء و حدیث اور آئینہ حدیث اس حدیث شریف کو صحیح مانتے اور اتفاق کرتے ہیں کہ کم و بیش ایک لاکھ چوبیس ہزار پیغمبر آئے۔

کیا قرآن مجید میں پیغمبروں کی تعداد سے متعلق کوئی ذکر ہے؟ قرآن مجید میں پیغمبروں کی اتنی تعداد کا کوئی ذکر نہیں ہے البتہ انبیاء و مرسلا و نبی اللہ سب ملا کر صرف (۲۸) پیغمبروں کا ذکر قرآن مجید میں ملتا ہے مگر ایک لاکھ چوبیس ہزار پیغمبروں کے قرآن مجید میں نہ تو نام ہیں اور نہ اس کی تعداد کا تذکرہ ہے۔

اگر ایک مسلمان جو حضرت محمد رسول اللہ ﷺ کا کلمہ پڑھتا ہے، اللہ کی توحید کا اقرار اور رسالت کی گواہی دیتا ہے، تمام کتابوں پر ایمان رکھتا ہے، نماز پڑھتا ہے، روزہ رکھتا ہے، حج کرتا ہے، زکوٰۃ دیتا ہے۔ غرض بہت نیک صالح، عابد پرہیز گار سب کچھ ہے مگر پیغمبروں کی اتنی بڑی تعداد میں صرف ایک پیغمبر کا انکار کرتا ہے تو کیا اس کا یہ انکار کفر نہیں ہے؟  
بے شک کفر ہے۔ ایسے انکار کرنے والے کو شرع مبین کافر کہتی ہے۔ صرف ایک پیغمبر کا ”وہ بھی جس کا ذکر قرآن مجید میں نہیں ہے، انکار کرنے سے کافر کیسے ہو جاتا ہے؟

اس لئے کہ اس نے ایک پیغمبر کا انکار کر کے حضرت رسول اللہ صلی اللہ علیہ وسلم کو جھٹلا کر، اللہ تعالیٰ کی عین تکذیب کی۔ لہذا ایسا شخص خواہ وہ کیسا ہی عابد صالح اور پرہیز گار ہو کافر ہے۔

اسی طرح حضرت امامنا مہدی موعود علیہ السلام کا انکار کفر ہے۔ کیوں کہ اس نے حضرت امامنا مہدی موعود علیہ السلام سے متعلق احادیث حضرت رسول اللہ صلی اللہ علیہ وسلم کا جو متواتر المعنی کا درجہ رکھتی ہیں، انکار کیا اسی طرح ایک اور مثال پر غور کیجئے کہ ایک مسلمان ایمان کی تمام بالتوں میں سے اللہ کی توحید پر فرشتوں پر، کتابوں پر، رسولوں پر، قیامت کے دن پر، تقدیر پر، خیر و شر اللہ تعالیٰ کی جانب سے ہے، پر ایمان لا تاتا ہے۔

صرف ایک بات کہ ”مرنے کے بعد اٹھائے جانے پر“، ایمان نہیں لاتا کیا اس کا صرف ایک بات سے انکار کرنا کفر نہیں ہے؟ سر اسر کفر ہے۔ حالانکہ وہ تمام بالتوں پر ایمان لا رہا ہے۔ نماز کا پابند ہے، روزوں کی پابندی کرتا ہے، حاجی ہے، عابد ہے، تہجد گزار ہے، سب کچھ ہے مگر اس کی یہ ساری نیکیاں اور عبادتیں بر باد ہیں۔ کیوں کہ اس نے صرف ایک بات ”مرنے کے بعد اٹھائے جانے سے“ انکار کر کے نہ صرف ارشاد حضرت رسول اللہ صلی اللہ علیہ وسلم کو جھٹلا یا بلکہ اللہ تعالیٰ کی کتاب (قرآن مجید) کو جھٹلا یا۔ گویا اللہ تعالیٰ کی تکذیب کی یقیناً کافر ہو گیا۔ اسی طرح قرآن مجید کے ایک لفظ یا ایک حرفاً کا بھی انکار کفر ہے اگرچہ کہ ایک لفظ کے سوائے ساری کتاب کو مانتا ہو اور اس پر عمل کرتا ہو۔

اسی طرح حضرت امامنا مہدی موعود علیہ السلام کا انکار بھی کفر ہے۔ اگرچہ کہ انکار کرنے والا کیسا ہی عابد ہو صالح ہو، اللہ اور رسول علیہ السلام کو ماننے کا اقرار کرے اس کے تمام عمل صالح، تمام نیکیاں، عبادتیں، تہجد گزاریاں سب بر باد ہو جاتی ہیں۔ کیوں کہ اس

نے حضرت امامنا مہدی علیہ السلام کا انکار کر کے احادیث حضرت رسول اللہ صلعم کا انکار کیا جو متواتر المعنی کا درجہ رکھتی ہیں۔ گویا اس نے حضرت رسول اللہ صلعم کے فرمان کا انکار کیا۔ حضرت رسول اللہ صلعم کے فرمان کا انکار اللہ تعالیٰ کے فرمان کا انکار، اللہ تعالیٰ کے فرمان کا انکار اور اللہ تعالیٰ کی مراد کا انکار کرنے کے برابر ہے۔

چنانچہ قرآن مجید میں اللہ تعالیٰ کا صاف ارشاد ہے کہ **حَبَطْتُ أَعْمَالَهُمْ** (آل عمران ۲۲) یعنی ان کے تمام اعمال بر باد ہو گئے، آخر میں سرورِ کوئین حضرت رسول اللہ ﷺ کی زبان پاک سے سن لیجئے۔ ارشاد ہوتا ہے کہ **مَنْ أَنْكَرَ خُرُوجَ الْمَهْدِيِّ فَقَدْ كَفَرَ بِمَا تُنْزَلَ عَلَى مُحَمَّدٍ** یعنی فرمایا حضرت رسول اللہ صلعم نے کہ ”جس شخص نے ظہور مہدی کا انکار کیا گویا کفر کیا اس چیز کے ساتھ جو محمد (صلعم) پر نازل کی گئی یعنی (قرآن مجید)“ اس حدیث سے یہ بات ثابت ہو رہی ہے کہ امام مہدی علیہ السلام کا انکار رسول اللہ ﷺ کا انکار اور قرآن کا انکار ہے۔ اس حدیث صحیح کو امام ابو بکر اسکاف نے فوائد اخبار میں حضرت جابرؓ سے روایت کیا ہے۔ اس کے علاوہ اس حدیث کو امام ابو القاسم سیہلی نے اپنی کتاب شرح السیر میں بھی لکھا ہے اور اسی طرح فصل الخطاب میں بھی لکھا ہے۔ اس تفصیل سے ثابت ہوا کہ حضرت امامنا مہدی موعود علیہ السلام کا انکار کفر ہے۔

یہاں یہ سوال پیدا کیا جاسکتا ہے کہ حقیقت میں حضرت امام مہدی علیہ السلام کے انکار سے کفر ہو جائے گا۔ کیوں کہ احادیث متواتر المعنی کا انکار کفر ہے۔ مگر کیا حضرت سید محمد مہدی موعود علیہ السلام (جونپوری) کا انکار کفر ہو سکتا ہے؟ حضور سرورِ کوئین حضرت رسول اللہ ﷺ سے حضرت امامنا مہدی موعود علیہ السلام کے بارے میں جس قدر بشارات، علامات اور صفات وغیرہ کی احادیث صحیحہ بیان کی گئی ہیں وہ سب حضرت امامنا سیدنا سید محمد مہدی موعود علیہ السلام (جونپوری) پر پوری پوری ثابت ہوتی ہیں اور صادق آتی ہیں۔

جن میں سے ہم یہاں مختصر طور پر مطابقت کر کے پیش کرتے ہیں۔ تفصیل کے ساتھ بھی پیش کیا جاسکتا ہے۔ مگر یہاں اس کا موقع نہیں ہے حق کی تلاش اور جستجو کرنے والے کے لئے تو ایک ہی بات کافی ہے۔ مثال کے طور پر یہ کہ اگر کسی مکان پر آواز دی جائے اور مکان میں کوئی موجود ہے تو اس کے لئے ایک ہی آواز کافی ہے فوراً جواب مل جائے گا۔ اور اگر مکان خالی پڑا ہے تو اس مکان پر ایک آواز کیا سینکڑوں آوازیں دی جائیں پھر بھی کوئی جواب نہیں ملے گا۔

بالکل اسی طرح قلب کے مکان میں اگر حق کی تلاش والا کوئی ہے تو اس کے لئے ایک ہی بات اور ایک ہی ثبوت کافی ہے۔ فوراً ایمان لائے گا۔ اگر قلب کا مکان خالی پڑا ہے تو اس کے سامنے سینکڑوں ثبوت پیش کئے جائیں تب بھی اس پر کوئی اثر نہ ہو گا۔ چنانچہ حضور اکرم حضرت محمد رسول اللہؐ کی ایک ہی بات حضرت ابو بکر صدیقؓ کے لئے کافی ہو گئی اور صدّقت یار سُوْلَ اللَّهِ کا نعرہ لگادیا اور حضور اکرم ﷺ کے اخلاق، صداقت، شفقت و رحمت اور سینکڑوں معجزات اور کلامِ رباني کے باوجود ابو جہل پر کوئی اثر تک نہیں ہوا۔

غرض اب ہم احادیث صحیحہ کو مطابقت کے ساتھ پیش کرتے ہیں۔

(۱) حضرت رسول اللہ ﷺ نے فرمایا کہ ”مہدی اولادِ فاطمۃ الزہرؓ سے ہوگا“

یہ حدیث ترمذی میں حضرت ابن مسعودؓ سے فوائد حافظ ابو نعیم میں حضرت ابو ہریرہؓ سے ابو نعیم نے حضرت عبد اللہ بن عمرؓ سے سنن ابو داؤد میں امام المومنین ام سلمہؓ سے روایت کی گئی ہے۔

چنانچہ حضرت امامنا سیدنا سید محمد مہدی موعود علیہ السلام (جونپوری) حضرت فاطمۃ الزہرؓ کے فرزند حضرت امام حسین رضی اللہ عنہ کی اولاد سے ہیں۔

(۲) حضرت رسول اللہ صلی اللہ علیہ وسلم نے حضرت بی بی فاطمہؓ سے فرمایا کہ ”اے فاطمہ قسم ہے اُس ذات کی جس نے مجھے نبی برحق بننا کر بھیجا ہے کہ ان دونوں یعنی حسنؓ و حسینؓ کی اولاد میں سے ہی اس امت کا مہدی پیدا ہوگا“، اخ

اس حدیث کو حافظ ابو نعیم اصفہانی نے حضرت علی بن ہذیلؓ کے حوالے سے صفتِ مہدی کے باب میں لکھا ہے۔

چنانچہ حضرت امامنا سیدنا سید محمد مہدی موعود علیہ السلام (جونپوری) کی والدہ ماجدہ بی بی آمنہ حضرت رضی اللہ عنہ کی اولاد سے ہیں اور آپ کے والد بزرگوار حضرت سید عبد اللہ حضرت امام رضی اللہ عنہ کی اولاد سے ہیں۔ اس طرح آپ حضرت حسنؓ اور حضرت حسینؓ دونوں کی اولاد سے ہیں۔

(۳) حضرت رسول اللہ ﷺ نے فرمایا کہ ”مہدی کا نام میرے ہم نام ہوگا اور اس کے ماں باپ کے نام میرے ماں باپ کے ہم نام ہوں گے“

یہ حدیث سنن ابو داؤد طبرانی اور سنن ابن ابی شیبہ میں حضرت ابن مسعودؓ کی روایت سے بیان کی گئی ہے۔

چنانچہ حضرت امامنا سیدنا سید محمد مہدی موعود علیہ السلام کا نام ”محمد“ ہے اور آپ کے والد بزرگوار کا نام ”سید عبد اللہ“ اور والدہ ماجدہ کا نام بی بی آمنہ ہے۔

(۴) حضرت ابن عمرؓ سے روایت ہے کہ ”حضرت رسول اللہ صلی اللہ علیہ وسلم نے فرمایا کہ قیامت اُس وقت تک قائم نہ ہوگی جب تک کہ ایک شخص میری اولاد سے نکلے جو میرا ہم نام ہوگا اور میرا ہم کنیت ہوگا“

اس حدیث سے حضور امامنا سیدنا سید محمد مہدی موعود علیہ السلام کی پیدائش کی ضرورت، اہمیت اور قطعیت ثابت ہوتی ہے۔

چنانچہ حضرت امامنا سیدنا سید محمد مہدی موعود علیہ السلام (جونپوری) اولاد حضرت رسول اللہ صلی اللہ علیہ وسلم سے ہیں۔ اور حضرت رسول اللہ صلی اللہ علیہ وسلم کے ہم نام (آپ کا نام محمد ہے) ہیں اور حضرت رسول اللہ صلی اللہ علیہ وسلم کے ہم کنیت ہیں یعنی آپ کی کنیت ابو القاسم ہے۔

(۵) حضرت علی کرم اللہ وجہہ نے آنحضرت صلی اللہ علیہ وسلم سے پوچھا کہ ”مہدی ہم میں سے ہیں یا ہمارے غیرے؟“ تو حضور رسول اللہ صلی اللہ علیہ وسلم نے فرمایا کہ ”ہم میں سے ہیں۔ اللہ تعالیٰ ان سے دین کو ختم کرے گا جیسا ہم سے اس کی ابتداء کی ہے“

\_\_\_\_\_ 1 جونپور نامہ مولفہ خیر الدین محمد الآبادی کے باب پنجم میں اور تحفۃ الکرام جلد دوم صفحہ ۲۲ مولف علی شیر قانع نے حضورؐ کے اس نام اور ولدیت اور نسب متعلق یہی لکھا ہے۔

یہ حدیث نعیم بن حماد نے ابو نعیم نے اور طبرانی نے متفقہ طور پر حضرت علی کرم اللہ وجہہ کی روایت سے بیان کی ہے۔

چنانچہ حضرت امامنا سیدنا سید محمد مہدی موعود علیہ السلام (جو نپوری) آں محمد صلعم سے ہیں۔ اور آپ نے احکام ولایت متعلقہ علم الاحسان اور بیان قرآن سے قرآنی احکام کی تبلیغ و دعوت فرما کر احکامِ دین کی تکمیل فرمائی۔

(۶) حضرت ابی والکل<sup>ؓ</sup> سے روایت ہے کہ حضرت علی کرم اللہ وجہہ نے حضرت حسینؑ کی طرف دیکھ کر فرمایا کہ میرا یہ لڑکا سید ہے۔ چنانچہ رسول اللہ ﷺ نے یہی نام رکھا ہے۔ تمہارے نبی صلعم کا ہم نام شخص اس سے پیدا ہوگا۔

اس وقت میں جب کہ لوگ دین سے غافل ہو جائیں گے اس کے پیش نظر حق اور وجود (بخشنخاوت) ہوگا۔ اہل آسمان اس شخص کے پیدا ہونے سے خوش ہیں۔ یہ شخص روشن پیشانی والا سیدھی ناک والا بڑی پیٹھ والا، پتلی رانوں والا، اس کے دانتوں میں فصل ہوگا، زمین کو عدل و انصاف سے بھردے گا جس طرح کہ وہ ظلم سے بھری ہوئی تھی۔

چنانچہ حضرت امامنا سیدنا سید محمد مہدی موعود علیہ السلام (جو نپوری) حضرت امام حسینؑ کی اولاد سے ہیں۔

آپ کی پیدائش کے زمانہ میں مسلمان کس قدر دین سے غافل ہو گئے تھے اور کیسی ابتری پھیلی ہوئی تھی تاریخ کے جانے والے لوگوں سے پوچھنے نہیں ہے چنانچہ اس زمانہ کی تاریخی کتاب مثلاً تاریخ فرشتہ، آئین اکبری، منتخب التواریخ، طبقات اکبری اور نجات الرشید وغیرہ سے اب بھی اس زمانہ کا حال معلوم کیا جا سکتا ہے۔

یہاں ابوالکلام آزاد ہی سے سنئے کہ سرسری اندازہ کے لئے یہی کافی ہے۔

”نویں صدی کا وہ زمانہ جو اکبر سے پہلے گزر ہندوستان میں سخت بد امنی اور طوائف الملوکی کا زمانہ تھا۔ روز روز بادشاہیں بنتی اور بگڑتی تھیں اور کوئی مرکزی حکومت باقی نہیں رہی تھی جو شرع کے اجراء قیام کی ذمہ دار ہوتی۔

علماء حقانی بہت ہی کم تھے اور علماء دنیا ہر طرف پھیلے ہوئے تھے۔ دنیا طلبی اور مکروز ورکی گرم بازاری تھی اور سب سے زیادہ جاہل صوفیوں کی بدعات و منکرات نے ایک عالم کو گمراہ کر رکھا تھا (تذکرہ صفحہ ۲۷)

مسلم دنیا عیش و عشرت، خانہ جنگلیوں میں بنتا تھی۔ مرکز اسلام یعنی خلافت اسلامیہ میں انتشار اپنے کمال پر تھا۔ خلافت مغربی طاقتوں کی سازشوں کا مرکز بنی ہوئی تھی۔ مذہبی فرقہ بندی اور سیاسی پارٹیاں ایک دوسرے کو مکروہ کرنے کے لئے مغربی طاقتوں سے سازش کر رہی تھیں۔ اس ہنگامہ آرائی کے علاوہ سب سے زیادہ خطرناک صورت حال یہ پیدا ہوئی تھی کہ مسلمان کو اسلام سے بیگانہ بنانے اور اس سے روح جہاد سلب کرنے کے لئے مذہبی پیشووا سیاست داں اور بر سر اقتدار لوگ ان کا آلہ کار بنے ہوئے تھے۔ ملا، پیر، فقیر اور مشائخین کی ایک کثیر جماعت مسلم عوام کو بہکانے اور بھٹکانے پر مامور تھی۔ مسلمان اوہام پرستی، پیر پرستی، قبر پرستی اور وطن پرستی میں بنتا ہو چکا تھا۔ مسلمان سے اسلامی روح اور اسلامی اسپرٹ کھیچ لی گئی تھی۔ ”فراستِ مومن“ کا تصور بھی باقی نہیں تھا۔

غرض اس زمانہ کی تمام تواریخ اس بات کی صاف گواہی دے رہی ہیں کہ نویں صدی ہجری میں علماء و فضلاء اور مشائخین تک دین سے غافل ہو گئے تھے تو عام مسلمانوں کا سوال ہی کیا۔ ایسے وقت جبکہ امت محمدی صلعم ہلاکت کی طرف جا رہی ہو ایک ہادی برحق، خلیفۃ اللہ کے پیدا ہونے کی کیا ضرورت نہیں تھی تاکہ امت محمدی صلعم کو ہلاکت سے بچائے۔

یقیناً زمانہ اور وقت کا تقاضہ اور شدید تقاضہ تھا کہ کوئی ہادی برحق آئے اور اُمّتِ محمدی صلعم کی کشتنی کو ڈوبنے سے بچائے ایسے ہی وقت کے لئے حضور سرور کائنات حضرت رسول اللہ صلعم نے فرمایا تھا کہ ”میری اُمّت کیسے ہلاک ہوگی جب کہ میں اس کے اول حصہ میں ہوں۔ اور عیسیٰ ابن مریم اس کے آخر حصہ میں اور مہدی جو میری اہل بیت سے ہے اس کے درمیانی حصہ میں ہے“ اس حدیث کو مشکوٰۃ شریف اور مسنّہ امام احمد بن حنبل میں حضرت عبد اللہ ابن عباسؓ سے اور کنز العمال میں حضرت علی کرم اللہ وجہہ سے بیان کیا گیا ہے۔

چنانچہ اللہ تعالیٰ کی رحمت کو جوش آیا اور آپ کو اُمّتِ محمدی صلعم کو ہلاکت سے بچانے کے لئے اپنے وعدے اور منشاء کے تحت پیدا فرمایا اور حدیث کے منشاء کے تحت آپ وسطِ اُمّت میں پیدا ہوئے اور اُمّتِ محمدی صلعم کو حقیقی دین کی طرف بلا کر صراطِ مستقیم کھائی اور ہلاکت سے بچالیا۔

آپ کا حلیہ مبارک ویسا ہی تھا جیسا کہ حدیث میں بیان کیا گیا ہے۔ چنانچہ سیرت کی تمام کتابیں اس کی شاہد ہیں۔

(۷) حضرت رسول اللہ ﷺ نے فرمایا کہ

”مہدیٰ کعبۃ اللہ میں رکن و مقام کے درمیان لوگوں سے بیعت لیں گے“

اس حدیث کو نعیم بن جماد نے حضرت قادہؓ کی روایت سے بیان کیا ہے۔ چنانچہ حضرت امامنا سیدنا سید محمد مہدی موعود علیہ السلام (جونپوری) ۹۰۱ھ میں جب حج کو تشریف لے گئے تو رکن و مقام کے درمیان کھڑے ہو کر پہلی مرتبہ تمام دنیا کے مسلمانوں کے سامنے خدا کے حکم سے اپنے مہدی موعود ہونے کا دعویٰ فرمایا۔ اس دعوتِ مہدیت کو لوگوں نے قبول کیا اور آپ کے ہاتھ پر بیعت کی۔

(۸) حضرت رسول اللہ ﷺ نے فرمایا کہ ”مہدیٰ وسطِ اُمّت میں ہوں گے اور عیسیٰؑ آخِرِ اُمّت میں ہوں گے“

یہ حدیث مشکوٰۃ شریف اور زرین اور مسنّہ امام احمد بن حنبل میں بیان کی گئی ہے۔ چنانچہ حضرت امامنا سیدنا سید محمد مہدی موعود علیہ السلام (جونپوری) کاظہ و حضرت عیسیٰ علیہ السلام سے پہلے وسطِ اُمّت میں ہوا۔ چنانچہ تمام اُمّتِ محمدیہ صلعم پر آپ نے اپنے دعویٰ مہدیت کا علانیہ اظہار فرمایا اور اس زمانہ کے تمام سلاطین اور بادشاہوں کے نام دعوت نامے روائہ فرمائے کہ

اگر میں دعویٰ مہدیت میں سچا ثابت نہ ہو سکوں تو تم پر میراث قتل واجب ہے۔ پس علماء کو چاہئے کہ میری تحقیق کریں۔

اور یہ بھی لکھا کہ ”میری مہدیت کی سچی دلیل یہی ہے کہ میں اللہ تعالیٰ کی کتاب اور حضرت رسول اللہ ﷺ کا پورا پورا تابع ہوں، میں نے نبوت کا دعویٰ نہیں کیا ہے اور کوئی جدید شرع نہیں لایا ہوں۔“

اور احکام ولایت محمدیہ کا جو علم الاحسان کے احکام ہیں مستقل داعی ہوں۔

کوئی احتیاج نہیں رکھتا ہوں، صاحب عقل و شعور ہوں۔

(۹) حضرت رسول اللہ ﷺ نے فرمایا کہ ”مہدی زمین کو عدل و انصاف سے بھردے گا جس طرح کہ وہ ظلم سے بھری ہوئی تھی،“

یہ حدیث سنن ابن شیبہ میں، طبرانی نے افراد میں اور ابو نعیم اور حاکم نے اپنی کتابوں میں حضرت ابن مسعودؓ کی روایت سے

بیان کی ہیں۔

چنانچہ جن لوگوں کو حق کی طلب تھی انہوں نے حضرت امامنا سیدنا سید محمد مہدی موعود علیہ السلام (جونپوری) کی تصدیق کی اور ایمان لائے۔

پس یَمْلَأُ الْأَرْضَ كَيْ مطلب نہیں کہ ساری دنیا میں عدل و انصاف پھیل جائے گا اور دنیا کے تمام انسان ایمان لائیں گے۔  
کیونکہ حضرت رسول اللہ ﷺ کے زمانہ سے اب تک سارے افراد انسانی نہ ایمان لائے اور نہ آئندہ لائیں گے۔  
چنانچہ حضرت رسول اللہ ﷺ نے جب یہ کوشش کی کہ ابوطالب ایمان لائیں تو انہوں نے قبول نہیں کیا تو آنحضرت صلمع کو سخت رنج ہوا۔ اللہ جل شانہ نے حضرت رسول اللہ صلمع کی تسلیم کی خاطر یہ آیت نازل فرمائی کہ  
إِنَّكَ لَا تَهْدِي مَنْ أَحَبْتَ ۝ ۵ (القصص) یعنی اے محمد (صلمع) تم جس سے محبت رکھتے ہو اس کو راح پر لانا تمہارا کام  
نہیں ہے بلکہ یہ ہمارا کام ہے۔ پس ہم جس کو ہدایت دینا چاہتے ہیں ہدایت دیتے ہیں۔

غرض انبیاء علیہم السلام اور حضرت امام مہدی موعود علیہ السلام کا یہ منصب ہے کہ ”خدا کی راہ بتادیں“ اور یہ منصب نہیں ہے کہ لوگوں کو ہدایت پر لائیں کیونکہ یہ کام اللہ تعالیٰ کا ہے جو فرماتا ہے۔ يُضْلُلُ مَنْ يَشَاءُ وَيَهْدِي مَنْ يَشَاءُ یعنی (اللہ تعالیٰ) جس کو چاہتا ہے گمراہ کرتا ہے اور جس کو چاہتا ہے ہدایت کرتا ہے۔ (سورہ فاطرہ ۸)

غرض جو لوگ حدیث یَمْلَأُ الْأَرْضَ اخ کے نظر کرتے یہ کہتے ہیں کہ حضرت امام مہدی علیہ السلام کے زمانہ میں سب زمین پر عدل و انصاف پھیل جائے گا۔ اور سب لوگ مومن ہو جائیں گے سراسر قرآن حکیم کے منشاء کے خلاف ہے۔ خلاصہ یہ کہ حضرت امامنا سیدنا سید محمد مہدی موعود علیہ السلام (جونپوری) نے حضرت رسول اللہ ﷺ کی طرح بصیرت و ہدایت کی طرف لوگوں کو بلالیا اور دعوت دی۔ اپنے معجزات سے بھی اپنی دعوت کا ثبوت دیا۔

وہی لوگ تصدیق مہدویت سے مشرف ہوئے اور ایمان لائے جن کی شان میں اللہ تعالیٰ فرماتا ہے۔  
هُدًى لِّلْمُتَّقِينَ الَّذِينَ يُؤْمِنُونَ بِالْغَيْبِ (البقرہ ۲) اور جو اس صفت سے موصوف نہیں تھے علمتوں کی بحثوں میں الجھ کر رہے گئے۔

حق تو یہی ہے کہ علامات دراصل اشاراتِ خفیہ ہیں ان کے حقیقی معنی ہرگز مرا نہیں ہیں۔ اسی غلطی کی وجہ سے یہود نے حضرت عیسیٰ علیہ السلام کا انکار کیا اور نصاریٰ و یہود نے حضرت محمد رسول اللہ صلمع کا انکار کیا۔

(۱۰) حضرت رسول اللہ صلمع نے فرمایا کہ

”مہدی کی پہچان یہ ہے کہ وہ حاملوں (تو نگروں) کے ساتھ سخت اور مسکینوں کے ساتھ مہرباں ہوگا“  
اس حدیث کو حافظ ابو عبد اللہ نعیم بن حماد نے حضرت طاوسؑ کے حوالے سے کتاب الفتن میں لکھا ہے۔

چنانچہ حضرت امامنا سیدنا سید محمد مہدی موعود علیہ السلام (جونپوری) اسی طرح دنیاداروں کے ساتھ اتنے سخت تھے کہ وہ ان کے ساتھ ہبیت کی وجہ سے مانوس ہی نہیں ہو سکتے تھے۔ لیکن فقراء اور مساکین آپ سے ایسے ہی مانوس تھے جیسے بھائی بھائی سے یا بیٹا

(۱۱) حضرت عبداللہ بن عطاء سے روایت ہے کہ وہ کہتے ہیں کہ میں نے ابو جعفر محمد بن علیؑ سے دریافت کیا کہ جب امام مہدی کا ظہور ہوگا تو وہ کس سیرت پر چلیں گے تو انہوں نے کہا کہ

”وہ اپنے پہلے کی ناس زاباتوں کی بنیادوں کو ڈھادیں گے جیسا کہ رسول اللہ صلعم نے کیا تھا۔ اور اسلام کو از سر نو قائم کریں گے۔“  
یہ روایت حدیث کی کتاب عقد الدرر میں بیان کی گئی ہے چنانچہ حضرت امامنا سیدنا سید محمد مہدی موعود علیہ السلام (جونپوری) نے دین میں جس قدر بعد عتیق، رسومات، منکرات اور ناس زاباتیں شامل کر دی گئی تھیں ان کو مٹایا اور مجتہدین کی وہ تمام غلطیاں جو اعمال و عقائد میں واقع ہوئی تھیں ان سب کو دور فرمایا۔ امّتِ محمدی صلعم کو کتاب اللہ اور سنت رسول اللہ کی اطاعت کی طرف بلایا۔ اس روایت پر آنحضرت صلعم کا ارشاد بھی دلیل ہے کہ

”وہ آخر زمانہ میں دین کو اسی طرح قائم کریں گے جس طرح کہ اول زمانہ میں، میں نے اس کو قائم کیا ہے۔“

حدیث کی کتاب عقد الدرر میں یہ بھی روایت بیان کی گئی ہے۔ حضرت علی کرم اللہ وجہہ نے فرمایا کہ

”مہدی کسی بدعت کو بغیر مٹائے اور کسی سنت کو بغیر قائم کئے ہوئے نہ چھوڑے گا۔“

چنانچہ آپ کا عمل اور آپ کی تعلیمات اس کی گواہ ہیں کہ آپ نے ہر بدعت کو مٹایا اور ہر سنت کو قائم فرمایا۔

(۱۲) کسی نبی کی تصدیق کے لئے اس کے نبوت پر فائز ہونے سے پہلے جن صفاتِ عالیہ کی ضرورت ہے وہ تمام صفات آپ میں موجود تھے بچپن میں بھی آپ پابندِ شریعت تھے۔

(۱۳) کسی نبی کی صداقت کے لئے نبوت کے اظہار کے بعد اُس میں دو چیزوں کا ہونا لازمی بتایا گیا ہے۔ ایک یہ کہ اپنی نبوت کا دعویٰ کرے اور دوسرے منکرین کی طلب پر اس سے مجزہ صادر ہو۔

چنانچہ یہ دونوں باتیں آپؒ میں موجود تھیں ایک یہ کہ آپ نے اپنے مہدی موعودؐ ہونے کا دعویٰ فرمایا۔ دوسرے یہ کہ حسب طلب آپ سے کئی مجزہ بھی صادر ہوئے۔

(۱۴) حضرت امامنا سیدنا سید محمد مہدی موعود علیہ السلام (جونپوری) کے حالات اور کیفیات سے ثابت ہے کہ نبوت کے ثبوت میں جن صفاتِ عالیہ کی ضرورت ہے وہ تمام صفات اور کیفیات آپؒ میں موجود تھیں۔

چنانچہ اس زمانہ کے تمام مورخین اس بات پر متفق ہیں۔ ملا عبد القادر بدالیونی نے نجات الرشید میں حضرت امامنا سیدنا سید محمد مہدی موعود علیہ السلام (جونپوری) سے متعلق علمائے ہرات کا یہ قول نقل کیا ہے۔

”این مرد آیتے است از آیاتِ خدا۔“

یعنی آپؒ کی ذات اللہ کی نشانیوں میں سے ایک نشانی ہے اسی طرح خیر الدین محمد اللہ آبادی نے جو پورنامہ کے باب پنجم میں ”خواجہ سید محمدؓ“ کے عنوان کے تحت لکھا ہے کہ۔

”آیتے بود از آیاتِ الہی و معجزے از معجزات رسالت پناہی۔“ یعنی خواجہ سید محمدؓ (مہدی علیہ السلام) اللہ

کی نشانیوں میں سے ایک نشانی تھے۔ اور رسول اللہ صلیع کے مجزوں میں سے ایک مجزہ ہے۔

(۱۵) آپ کے اخلاق اور آپ کے صفات تمام وہی تھے جو حضرت رسول اللہ صلیع کے اخلاق اور صفات تھے۔ اس کا ثبوت نہ صرف ہماری سیرت کی کتابیں دیتی ہیں بلکہ دوسروں کی کتابیں اور تواریخ بھی اس کی گواہی دیتی ہیں۔

چنانچہ شیخ عبدالحق محدث دہلوی لکھتے ہیں کہ

”در اعتقاد سید محمد جونپوری ہر کمالیکہ رسول اللہ داشت در سید محمد مهدی نیز بو واین جابه تبیعت۔ تبعیت رسول بجائے رسیدہ کہ ہم چو اوشد“

یعنی (حضرت) سید محمد جونپوری کے اعتقاد میں ہر وہ کمال کہ جو (حضرت) رسول اللہ (صلیع) رکھتے تھے (وہی کمال) سید محمد مهدیؒ میں بھی تھا۔ فرق یہی ہے کہ وہاں ذات سے تھا اور یہاں اتباع میں۔ اور رسول اللہ (صلیع) کی اتباع میں اس حد تک پہنچ گئے تھے کہ ان کے مانند ہو گئے تھے۔“

ف حضور سردارِ دو عالم حضرت رسول اللہ صلیع نے جو جو بشارات اور علامات حضرت مہدی علیہ السلام سے متعلق ارشاد فرمائی تھیں وہ پوری کی پوری امام الکائنات حضرت امامنا سیدنا سید محمد مہدی موعود علیہ السلام (جونپوری) پر ثابت ہو گئیں اور صادق آگئیں۔ آپؒ ہی کی ذات مہدی موعود امام آخرا زماں، خلیفۃ اللہ، داعی الی اللہ، مراد اللہ ہونے کی گواہی نہ صرف احادیث شریفہ دے رہی ہیں بلکہ قرآن مجید بھی گواہی دیتا ہے۔

(۱۶) اس کے علاوہ نہ صرف ہماری سیرت کی کتابیں آپ کی سیرت، اخلاق، تاثیر بیان قرآن جو آپؒ کا مجزہ اور خاص منصب تھا۔ اور دوسرے تمام مججزات کی گواہی دے رہی ہیں بلکہ دوسروں کی کتابیں اور تواریخ بھی آپؒ کا ثبوت دے رہی ہیں کہ آپؒ کی مقدس ذات وہی ہے جس کی بشارت اور پیشین گوئی رسالت پناہ حضرت رسول اللہ صلیع نے فرمائی ہے۔ یہ سب کچھ مطابقت اور ثبوت ہو جانے پر بھی آپ کی ذات کا انکار کیا کفر نہیں ہوگا؟

(۱۷) بغوی نے اپنی اسناد کے ساتھ ابن مالک اشعریؒ سے روایت کی ہے۔ وہ کہتے ہیں کہ میں آنحضرت (صلیع) کی خدمت میں حاضر تھا۔ آپؒ نے فرمایا کہ

بے شک اللہ کے ایسے بندے بھی ہیں جو نہ نبی ہیں نہ شہید، لیکن قیامت کے دن اللہ سے ان کے قرب اور مرتبہ کے سبب سے انبیاء اور شہداء بھی ان پر شک کریں گے۔

ابن مالک کہتے ہیں کہ اس جماعت کے ایک طرف بدھی تھا جو ارشادِ نبوت سن کر گھٹنوں کے بل جھک گیا اور دونوں ہاتھ چھوڑ کر کہنے لگا کہ

یا رسول اللہ (صلیع) ان لوگوں کی حالت ہم سے بیان فرمائیے کہ وہ کون لوگ ہیں؟

ابن مالک کہتے ہیں کہ اس سے میں نے رسول اللہ (صلیع) کے چہرے پر شنگفتگی و مسرت کے آثار پائے۔

آپؒ نے فرمایا کہ وہ اللہ کے بندوں ہی میں سے چند بندے ہیں۔ مختلف شہروں کے اور مختلف قبیلوں کے ہوں گے۔ ان میں

آپس میں کوئی نسب کارشنہ نہ ہو گا جس کی وجہ سے وہ باہم ملتے ہوں۔ نہ دنیا کا مال جسے وہ باہم خرچ کریں۔ ان کی باہمی محبت محبش اللہ کی رحمت (حکم) سے ہو گی۔ اللہ ان کے چہروں کو (پیکر) نور بنا دے گا۔ اور خداۓ رحمٰن کے سامنے ان کے لئے موتیوں کے منبر بنائیں جائیں گے۔ اخ

**ف** اس حدیث شریف کے مقامات پر غور کیجئے اور حضرت امامنا سیدنا سید محمد مہدی موعود علیہ السلام کے صحابہ پر غور کیجئے۔ حضور اکرم صلم نے جس طرح حضرت مہدی علیہ السلام سے متعلق بشارات اور علامات ارشاد فرمائی ہیں اسی طرح آپؐ کے صحابہ کی نسبت بھی ارشاد ہو رہا ہے اور پورا پورا صادق آرہا ہے۔

آپؐ کے اصحاب ایک شہر کے نہیں ہیں بلکہ مختلف شہروں کے ہیں اور مختلف قبیلوں کے ہیں۔ ان میں نہ کوئی نسبی رشتہ ہے نہ وطنی تعلق ہے۔ مگر آپس میں محبت اور صلح رحمی کا یہ عالم ہے کہ جواب نہیں۔ مجھ سے آپ کیا حال سنتے ہیں دوسروں کی زبانی ان کے حالات سننے پھر اندازہ لگائیے۔

جونپور نامہ کے باب پنجم میں ”خواجہ سید محمد“ کے عنوان کے تحت لکھا ہے کہ ”خواجہ سید محمد اللہ کی نشانیوں میں ایک نشانی تھے اور رسول اللہ صلم کے محبزوں میں سے ایک مجزہ ہے۔“ جن لوگوں نے آپؐ سے فیض حاصل کیا وہ امر بالمعروف اور نبی عن الْمُنْتَر میں علانیہ مشغول رہتے۔ فی سبیل اللہ جہاد کرنے میں جاں باز دین کی نصرت میں سرفوش جو کچھ ملتوں سب پر علی السویہ (براہ برابر) تقسیم کرتے اور دوسرے دن کے لئے ذخیرہ نہ رکھتے۔ ہاتھ میں توار اور سر پر قرآن رکھنا ان کا خاصہ ہے۔ فروع میں امام عظیمؐ کی تقیید کرتے ہیں۔ لیکن حدیث کی اتباع میں شدت سے کام لیتے ہیں۔ اور اس باب میں قیاس کو تعلیم نہیں کرتے ہدایت حق کے سوا کسی سے سروکار نہیں رکھتے۔ سوائے خواجہ سید محمد کے دوسرے کو مہدیؐ نہیں سمجھتے۔

**ف** ایسے اصحاب جن کے حالات اور کیفیات اور صفات دوسروں کی کتابوں سے تاریخی شہادت کے ساتھ ثابت ہو رہے ہیں اور احادیث صحیحہ جن کے صفات اور مراتب کی گواہی دے رہی ہیں۔

ایسے اصحاب گواہی دے رہے ہیں اور ایمان لارہے ہیں کہ آپؐ ہی کی ذات مہدی موعود امام آخر الزماں، خلیفۃ الرحمٰن، داعی الی اللہ مراد اللہ ہے تو پھر شک اور شبہ کی کیا گنجائش باقی رہ جاتی ہے؟ اس کے بعد بھی آپؐ کی ذات کا انکار کیا کفر نہیں ہو گا؟

(۱۸) ملا عبد القادر بدایونی نے نجات الرشید میں اپنے زمانہ کے مہدویوں کے متعلق یہ لکھا ہے۔ ان کا زمانہ حضرت امامنا علیہ السلام کے تابعین اور تبعیع تابعین کا زمانہ ہے۔

”اس سلسلہ (یعنی سلسلہ مہدویہ) کے بہت سے لوگوں کے ساتھ رہا ہوں میں نے ان کے پسندیدہ اخلاق اور ان کے پسندیدہ اوصاف کو فقر و فنا میں مرتبہ عالی پر پایا۔ اگرچہ انہوں نے علم رسمی حاصل نہیں کیا تھا لیکن قرآن کا بیان اور اس کے ارشادات و حقوق کی باریک باتیں اور معرفت کے لطیف نکات ان سے اس قدر سنے ہیں کہ اگر ان میں کچھ مجمل طور پر قید کتابت میں لانا چاہیں تو اور ایک تذکرۃ الاولیاء لکھنا چاہئے“

ملا عبد القادر بدایونی اپنی آنکھوں دیکھا حال اپنی کتاب نجات الرشید میں لکھ رہے ہیں۔ حضرت امامنا سیدنا سید محمد مہدی موعود

علیہ السلام (جونپوری) کے صحابہ سے فیض پانے والوں کا یہ حال ہے تو اندازہ تجھے کہ صحابہ کرامؐ کا کیا مرتبہ اور کیا حال ہوگا۔ تابعین اور تنقیح تابعین کے اخلاق اور اوصاف کیا تھے؟ یہ کیسے بنے؟ حضور امام خلیفۃ الرحمٰن کے فیض و تعلیمات سے بنے۔

فقر و فنا کیسے پیدا ہوا؟ حضرت امام منامہدی موعود علیہ السلام کی تعلیمات اور فیضان سے پیدا ہوا۔

علم رسمی حاصل نہیں کیا مگر قرآن کا بیان، اشارات و حقائق کی باریک باتیں اور معرفت کے لطیف نکات کہاں سے بیان کئے جا رہے ہیں؟ صاحب بیان قرآن، پیغمبر اللہ مراد اللہ حضرت امام مناسیدنا سید محمد مہدی موعود علیہ السلام (جونپوری) کے تاثیر بیان قرآن اور فیضان کا نتیجہ ہیں۔

جس طرح حضرت سرور کو نین رسول اللہ صلیم نے وادی غیر ذی زرع سے علم دین کے جواہر پارے پیدا فرمائے جو دنیا نے عالم کے معلم بنے۔ اُسی طرح حضرت امام مناسیدنا سید محمد مہدی موعود علیہ السلام (جونپوری) نے غفلت و هلاکت میں پڑی ہوئی دنیا نے اسلام کو فیضانِ قرآنی اور تعلیم اتباع رسول رب‌النّبی سے جواہر پارے پیدا فرمائے اسلام کو از سر نو قائم فرمادیا۔

انہیں حالات اور حقائق سے ثابت ہوتا ہے کہ آپ ہی کی ذات مہدی موعود امام آخر الزماں ہے ثابت ہو جانے کے بعد بھی آپ کی مقدس ذات کا انکار کیا کفر نہیں ہوگا؟

احادیث صحیحہ میں حضرت امام مہدی موعود علیہ السلام سے متعلق جو بشارات اور نشانیاں بیان کی گئی ہیں وہ تمام حضرت امام مناسیدنا سید محمد مہدی موعود علیہ السلام (جونپوری) کی مقدس ذات پر ثابت ہو گئیں۔

احادیث صحیحہ میں کیسے زمانہ میں حضرت امام مہدی موعود علیہ السلام کا ظہور ہوگا اس کے جو آثار قرآن اور علامات بتلائے گئے ہیں وہ تمام تاریخی کتابوں کے حوالوں سے ثابت ہو گیا کہ حضرت امام مناسیدنا سید محمد مہدی موعود علیہ السلام (جونپوری) کی پیدائش کے وقت بالکل ویسا ہی زمانہ تھا اور ایک ہادیٰ برحق کا منتظر تھا۔ اس تمام تفصیل کا خلاصہ یہ ہے کہ

حضرت امام مناسیدنا سید محمد مہدی موعود علیہ السلام (جونپوری) کا سلسلہ نسب، نام اور کنیت حضور کی پیدائش کے حالات اور واقعات حضور کے بچپن کے حالات اتباع شریعت اللہ کے واقعات آپ کے کریمانہ اخلاق اور صفاتِ حسنہ آپ کا کتاب اللہ اور رسول اللہ کا اتباع تام، آپ کی دعوت اور تبلیغ، آپ کے دعویٰ مہدیت کا اعلان اور بادشاہوں کے نام خطوط علماء حقانی کے اقوال، علماء سوء کی ایذار سانی اور مصائب اور آپ کا صبر جمیل، آخر وقت تک اپنے دعویٰ پر قیام، دعویٰ اور تبلیغ کے ۲۳ سالہ مدت، آپ کے مججزات، تاثیر بیان قرآن، صحیح عالیہ کا فیضان، آپ کے احکام اور تعلیمات، آپ کے اذکار الہی و اشغال رب‌النّبی، آپ کی ذکرِ خفی کی تعلیم اور اس کے اثرات، آپ کا ہبیت و جلال، آپ کا کرم و شفقت، آپ کی حیات پاک کے حالات اور وہ تمام چیزیں جو آپ سے ظہور میں آئیں۔ قرآن مجید اور احادیث صحیحہ سے اور اس زمانہ کی تاریخی کتابوں کے حوالوں سے ثابت کر دیا گیا کہ آپ کی مقدس ذات ہی مہدی موعود امام آخر الزماں اور خلیفۃ اللہ ہے۔

یہ بھی ثابت کر دیا گیا ہے کہ آپ کا اتباع اور اطاعت حکم خدا اور رسول صلیم سے فرض ہے۔ اس کے بعد بھی آپ کی مقدس ذات کا انکار کیا کفر نہیں ہوگا؟

(۱۹) کلمہ شہادت پر غور کیجئے اُشہدُ أَن لَا إِلَهَ إِلَّا اللَّهُ وَأَشْهَدُ أَنَّ مُحَمَّدًا عَبْدُهُ وَرَسُولُهُ اس کے دو حصے ہیں۔ ایک حصہ اللہ تعالیٰ کی گواہی میں ہے کہ ”میں گواہی دیتا ہوں کہ نہیں ہے کوئی معبود سوائے اللہ کے“

دوسرਾ حصہ حضرت محمد رسول اللہ صلیع کی گواہی میں ہے کہ ”اور میں گواہی دیتا ہوں کہ محمد اس کے بندے اور اس کے رسول ہیں،“

تمام انبیاء علیہم السلام اور ان کی نبوت پر غور کیجئے کہ جتنے انبیاء علیہم السلام آئے وہ اللہ تعالیٰ کی ایک ایک صفت کے مظہر بن کے

آئے۔ چنانچہ

لَا إِلَهَ إِلَّا اللَّهُ أَدَمُ صَفْيُ اللَّهِ

لَا إِلَهَ إِلَّا اللَّهُ نُوحٌ نَجِيُ اللَّهِ

لَا إِلَهَ إِلَّا اللَّهُ إِبْرَاهِيمُ حَلِيلُ اللَّهِ

لَا إِلَهَ إِلَّا اللَّهُ إِسْمَاعِيلُ ذَبِيْحُ اللَّهِ

لَا إِلَهَ إِلَّا اللَّهُ مُوسَى كَلِيمُ اللَّهِ

لَا إِلَهَ إِلَّا اللَّهُ دَاؤُدُ حَلِيفَةُ اللَّهِ

لَا إِلَهَ إِلَّا اللَّهُ عِيسَى رُوْحُ اللَّهِ

ان تمام میں کوئی رسول اللہ بن کرنے کی آیا صرف سروکونین کی مقدس ذات ہے جو رسول اللہ بن کر آئی۔ چنانچہ

لَا إِلَهَ إِلَّا اللَّهُ مُحَمَّدُ رَسُولُ اللَّهِ

تو معلوم ہوا کہ صرف آنحضرت صلی اللہ علیہ وسلم کی ذات اللہ تعالیٰ کی رسالت کے منصب پر فائز ہے گویا حضور اکرم صلی اللہ علیہ وسلم اللہ تعالیٰ کی ذات کے مظہر بن کر آئے۔

محققین صوفیاء کرام کی یہ مسلمہ حقیقت ہے کہ تمام انبیاء علیہم السلام نے مشکلاۃ ولایت محمدی صلیع ہی سے فیض پایا ہے آپ کی


ولایت اور آپ کی نبوت از لی ہے چنانچہ سروکونین حضرت محمد رسول اللہ صلیع فرماتے ہیں کہ

”كُنْتُ نَبِيًّا وَآدَمَ بَيْنَ الْمَاءِ وَالْطِينِ“

یعنی میں اس وقت نبی تھا جب کہ آدم علیہ السلام پانی اور کچھ میں تھے

نبوت اور ولایت دونوں آقائے دو جہاں حضرت محمد رسول اللہ صلیع کی ہیں۔ اسی وجہ سے آپ کا منصب رسالت ہے۔ منصب

رسالت میں نبوت اور ولایت دونوں شامل ہیں۔



کلمہ شہادت کے دوسرے حصہ میں آنحضرت ﷺ کی رسالت کی گواہی دینا ہے یعنی آنحضرت صلیع کی نبوت اور ولایت دونوں کی گواہی دینا ہے۔ جب تک نبوت اور ولایت دونوں کی گواہی نہ دی جائے گواہی پوری نہ ہو گی بلکہ نامکمل (ادھوری) رہے گی۔

سوال یہ پیدا ہوتا ہے کہ آنحضرت ﷺ کی نبوت کا تو اظہار ہو چکا اور آپ کی نبوت کی گواہی بھی دی گئی۔ ولایت کی گواہی جب ہی دی جائے گی جب کہ اس کا اظہار ہو۔

آنحضرت ﷺ کی ولایت کا ظہور کب ہوگا؟ اس سوال کا جواب کہ آنحضرت ﷺ کی ولایت کا ظہور کس سنہ میں ہوگا؟ کون دے سکتا ہے؟ کوئی نہیں دے سکتا۔ البتہ قرآن دے سکتا ہے یا اسی کلمہ شہادت کا وہ حصہ دے سکتا ہے جو آنحضرت ﷺ کی گواہی سے متعلق ہے اسی سے پوچھا جائے کہ آنحضرت صلی اللہ علیہ وسلم کی ولایت کا ظہور کس سنہ میں ہوگا؟ کلمہ شہادت کا دوسرا حصہ جو حضرت محمد رسول اللہ ﷺ کی رسالت کی گواہی کا ہے اسی میں آنحضرت صلی اللہ علیہ وسلم کی ولایت کے ظہور کا زمانہ (یعنی سنہ) پوشیدہ ہے۔ چنانچہ

وَأَشْهَدُ أَنَّ مُحَمَّدًا عَبْدُهُ وَرَسُولُهُ

کے اعداد نکلتے تو بغیر کچھ داخل کئے یا خارج کئے کے پورے پورے (۸۲۷) کے اعداد نکلتے ہیں۔ گویا آنحضرت صلی اللہ علیہ وسلم کی ولایت کے ظہور کا زمانہ (یعنی سنہ) ۸۲۷ کا سنہ ہے۔

چنانچہ حضرت امامنا سیدنا سید محمد مہدی موعود علیہ السلام (جونپوری) کی پیدائش کا سنہ ۸۲۷ ھ ہے۔

اعداد = و، ا، ش، ه، ذ، ا، ن، م، ح، م، ع، ب، ذ، ه، و، ز، س، و، ل، ه

$$6+1+300+5+4+1+50+92+70+2+4+5+6+200+60+6+30+5=847$$

ثابت ہوا کہ حضرت امام مہدی موعود خاتم ولایت محمد یہ کے ظہور کا زمانہ (یعنی سنہ)

۸۲۷ ھجری ہے۔ ۸۲۷ ھ سے پہلے اگر کسی نے مہدیت کا دعویٰ کیا ہو تو اس لحاظ سے غلط ہے اور ۸۲۷ ھ کے بعد آئندہ اگر کوئی مہدیت کا دعویٰ کرے گا تو وہ بھی سراسر غلط ہوگا۔ کیونکہ کلمہ شہادت سے خاتم ولایت کے ظہور کا جو سنہ برآمد ہو رہا ہے وہ ۸۲۷ ھ ہے اور یہی زمانہ وسط امت کا ہے۔

لہذا ۸۲۷ ھ میں ظہور کرنے والی ذات ہی ”امام مہدی موعود“ ہو سکتی ہے دوسری نہیں ہو سکتی۔

حضرت امامنا سیدنا سید محمد مہدی موعود علیہ السلام (جونپوری) ہی کی ذات پر ایمان لانے سے کلمہ شہادت کی تکمیل اور آنحضرت ﷺ کی رسالت کی گواہی مکمل ہو سکتی ہے ورنہ نہیں ہو سکتی۔

ان تمام حقائق اور کامل صداقت کے ساتھ ثابت ہوا کہ آپ ہی کی مقدس ذات مہدی موعود امام آخر الزماں ہے آمناً

وَصَدَّقَنا

اس کے باوجود آپ کی مقدس ذات کا انکار کیا جائے تو کیا کفر نہیں ہوگا۔ یقیناً ایماناً آپ کی مقدس ذات کا انکار کفر ہے۔

یہاں یہ سوال بھی پیدا ہو سکتا ہے کہ حضرت امامنا مہدی موعود علیہ السلام کے انکار سے جو کفر عائد ہو رہا ہے اس کی نوعیت اور حیثیت کیا ہے؟

کفر کے احکام یا نتیجہ کے اعتبار سے کفر کے کئی درجے ہیں۔ کبھی کفر تو حیدر اسلام کے مقابل میں کیا جاتا ہے اور کبھی ایمان کے مقابل میں۔

(۱) مثلاً ایک مشرک جو خدا کی ذات یا توحید کا منکر ہو یعنی خدا تعالیٰ کے ساتھ دوسروں کو شریک کرتا ہے وہ بھی کافر ہے۔

(۲) ایک شخص جو خدا کی ذات اور اس کی توحید پر اور انبياء سابقین علیہم السلام پر ايمان رکھتا ہے مگر حضرت سرور کائنات محمد رسول اللہ صلی اللہ علیہ وسلم کی نبوت اور رسالت کا منکر ہے (جس کو اہل کتاب کہتے ہیں) وہ بھی کافر ہے۔

(۳) اسی طرح ایک شخص خدا کی ذات اور توحید اور انبياء سابقین علیہم السلام اور حضرت محمد رسول اللہ صلی اللہ علیہ وسلم پر ايمان رکھتا ہے لیکن آنحضرت صلی اللہ علیہ وسلم کے کسی ایسے ضروری حکم کا منکر ہے جس کا ماننا دینی لحاظ سے ضروری ہے (اس قسم کے احکام کو ضروریاتِ دین کہتے ہیں) مثلاً کے طور پر کوئی شخص نماز کے فرض ہونے یا شراب کے حرام ہونے سے یا اسی قسم کے کسی حکم کا انکار کرنے تو وہ بھی کافر ہے۔ چنانچہ کتب علم کلام اور فتاویٰ فقہ میں کئی تصریحات ملتی ہیں کہ جس شخص میں اس قسم کے موجباتِ کفر پائے جائیں اس کے کافر ہونے میں اختلاف نہیں ہے۔

چنانچہ شرح مقاصد میں لکھا ہے کہ

”کوئی اہل قبلہ (مسلمان) عمر بھر طاعت و عبادت کا پابند ہو مگر عالم کے قدیم ہونے یا حشر نہ ہونے یا خدا تعالیٰ کو جزیات کا علم نہ ہونے یا اسی قسم کا اعتقاد رکھے یا ایسا ہی موجباتِ کفر میں سے کوئی چیز اُس سے صادر ہو تو اس شخص کے کفر میں کوئی نزع اور اختلاف نہیں ہے“

لیکن ان تمام کفر کے اقسام کے احکام یا نتیجہ میں دینی اعتبار سے فرق ہے۔ چنانچہ اس کے خلاصہ کے طور پر یہ ہے کہ پہلی قسم کے کفار یعنی مشرکین کا ذبح کیا ہوا جائز نہیں۔ مسلمانوں میں اور ان میں وراثت جاری نہ ہوگی۔ ان کے ساتھ مسلمانوں کا نکاح دونوں جانب سے جائز نہیں۔ مسلمانوں کے بعض معاملات میں ان کی گواہی قبول نہیں ان کو عذاب آختر سے نجات نہیں۔ اس کے مقابل دوسری قسم کے کفر کا یہ حکم ہے کہ ان کو بھی آختر کے عذاب سے نجات نہیں۔ مسلمانوں اور ان میں وراثت جاری نہ ہوگی۔

مسلمانوں کے بعض معاملات میں ان کی گواہی بھی جائز نہیں لیکن اہل کتاب کا ذبح کیا ہوا مسلمانوں کو جائز ہے۔ ایک طرف نکاح صحیح ہے یعنی کتابیہ عورت سے مسلمان مرد کو نکاح کرنا جائز ہے۔

تیسرا قسم کے کفر کا یہ حکم ہے کہ عذاب آختر اور عبادات میں افتداء کے سوائے تقریباً وہ سب احکامِ کفر جو مشرکین اور اہل کتاب سے متعلق ہیں وہ ان پر جاری نہ ہوں گے۔ مثلاً ان میں اور دوسرے مسلمانوں میں وراثت جاری ہوگی۔ چنانچہ فرائض شریفیہ میں لکھا ہے کہ

”اس کا خلاصہ یہ ہے کہ اختلافِ دین و ملتِ مانع وراثت ہے۔ لیکن اہل اہوا میں وراثت جاری ہوگی کیونکہ وہ انبياء و کتب کے ماننے والے ہیں اور صرف کتاب و سنت کی تاویل میں مختلف ہیں اور اس سے اختلافِ ملت لازم نہیں آتا“ اسی وجہ سے تمام فرقہ ہائے اسلام میں باہم وراثت جاری ہوتی ہے۔

ایک مسئلہ ”اطلاقِ الکفر بوجوب شرعی“ کا ہے جس کے تحت جہاں کوئی موجب شرعی کفر کا موجود ہو وہاں کفر کا اطلاق کرنا گویا

شارع کے حکم کے اتباع میں ہے۔ اور یہ جائز ہے۔ چنانچہ اصول قانون بھی یہی ہے کہ کسی کو کسی قانونی وجہ کے بغیر مجرم قرار نہیں دیا جاسکتا۔ مگر کسی قانون کے تحت کسی کو ضرور ملزم یا گنہگار یا مجرم قرار دیا جاسکتا ہے۔

پس تمام اکابر اُمّت اور آئندہ دین نے جو احکام کفر جن جن باتوں میں جاری کئے ہیں وہ سب اسی قسم میں داخل ہیں کہ ان کے اعتقاد یا اصول کے نظر کرتے کوئی نہ کوئی موجب شرعی کفر پایا جاتا ہے۔

لہذا حضرت امامنا سیدنا سید محمد مہدی موعود علیہ السلام کے انکار سے جو کفر عائد ہو رہا ہے اسی ”اطلاق الکفر بموجب شرعی“ کے تحت داخل ہے اور یہ کفر، کفر شرعی ہے۔

اسی حکم شرعی کے تحت مہدوی حضرت امامنا سیدنا سید محمد مہدی موعود علیہ السلام کے انکار کرنے والوں کی عبادات میں اقتداء کو جائز نہیں سمجھتے۔ اس کے سوا ہر معاملہ میں ان کے ساتھ ہیں۔

بِسْمِ اللّٰهِ الرَّحْمٰنِ الرَّحِيْمِ

نَحْمَدُهُ وَنُصَلِّيْ عَلٰى رَسُولِهِ الْكَرِيْمِ  
وَالْمَهْدِيَّ الْمَوْعُودَ عَلٰيْهِ الصَّلوةُ وَالْتَّسْلِيْمُ

**سوال:** مہدوی روزانہ عشاء کی نماز کے بعد بلند آواز سے جو تسبیح کہا کرتے ہیں کیا ان کا یہ عمل سنت رسول اللہ ﷺ کے تحت صحیح ہے؟

**جواب:** اسلام میں مختلف اوقات میں مختلف تسبیحات کی جاتی ہیں اپنے اپنے مقام پر ان تسبیحات کی ضرورت اور مصلحت پر غور کیجئے۔ اس سلسلہ میں تسبیحات کی چند مثالیں پیش کی جاتی ہیں۔

(۱) روزانہ پانچ وقت کی نمازوں سے پہلے جواہاں دی جاتی ہے وہ کیا ہے؟ وہ بھی ایک تسبیح ہی ہے۔ حَىٰ عَلَى الصَّلٰوةِ اُوْرَ حَىٰ عَلَى الْفَلَاحِ کے الفاظ کے علاوہ باقی تمام کلمات وہی ہیں جو مختلف تسبیحات میں پڑھے جاتے ہیں۔ ان کلمات میں حَىٰ عَلَى الصَّلٰوةِ اُوْرَ حَىٰ عَلَى الْفَلَاحِ کے کلموں کو شامل کر کے اس کا نام اذان رکھ دیا گیا۔

غرض ان پانچوں وقت کی اذان کا کیا مطلب ہے؟ یہی مطلب ہے کہ دوسرے نمازوں کو نمازوں کا بلا و اور دعوت دی جا رہی ہے کہ نماز کا وقت ہو گیا۔ جماعت کی تیاری ہو رہی ہے، نماز کی طرف آؤ، بھلانی کی طرف آؤ۔ اس سے سننے والے کے دل و دماغ پر اللہ کی طرف اور اللہ کی عبادت کی طرف پہنچنے کا خیال اور جذبہ پیدا ہوتا ہے۔

(۲) اگر جنگل میں بھی نماز جماعت سے پڑھی جائے تو وہاں بھی اذان دینے کا حکم ہے۔ (یعنی جنگل میں بھی اذان دی جاتی ہے) جنگل میں اذان دینے کا کیا مطلب ہے؟ کیا وہاں بھی کسی کو نماز کی دعوت دی جا رہی ہے؟ وہاں یہ بھی ہو سکتا ہے۔ مگر اصل حقیقت یہ ہے کہ اذان کی آواز سے قریب میں اگر کوئی جنگلی جانور یا درندہ وغیرہ ہو تو دور ہو جائے کیوں کہ یہ مانی ہوئی بات ہے کہ انسانوں سے جنگلی جانور اور درندے وغیرہ خود بہت ڈرتے اور گھبراتے ہیں۔ جہاں کسی انسان کی آہٹ پائی بھاگ کھڑے ہوتے ہیں۔ اس کے بعد اللہ کے نیک بندے اطمینان اور سکون قلب کے ساتھ نماز میں مشغول ہو جاتے ہیں۔ اور کامل اطمینان کے ساتھ نماز ادا کرتے ہیں۔

اذان ایک ہی ہے مگر مقام کے بدلتے اس کے اثرات اور نتائج بھی بدلتے ہیں۔

(۳) جنگ کے موقع پر نعرہ تکبیر اللہ اکبر کے نعرے لگائے جاتے ہیں یہ بھی تسبیح کا ایک حصہ ہے مگر جنگ کے موقع پر نعرہ لگانے کا کیا مقصد اور مطلب ہے؟

یہی مطلب ہے کہ اللہ تعالیٰ کی بزرگی اور برتری اور اس کے جلال و جبروت کا تصور دل و دماغ پر چھا جائے۔ دشمنوں کے غلبہ اور حملہ سے نہ گھبرا جائے بلکہ اللہ بزرگ و برتر کے جلال و جبروت کے تصورات کو دل و دماغ پر جمایا جائے۔

چنانچہ ان نعروں کے اثرات یہ ہوتے ہیں کہ قلب میں ایک قسم کا جوش و خروش پیدا ہوتا ہے، شجاعت، بہادری کی امنگ اور ولہ پیدا ہو جاتا ہے۔ شہادت کا شوق جوش مارنے لگتا ہے۔ اللہ تعالیٰ کی غیبی طاقتلوں سے مدد ہوتی ہے۔ مجاهد میدان جنگ میں موت سے

دوچار ہونے کو ایک کھیل سمجھنے لگتا ہے۔

یہ ایک فطری کیفیت ہے چنانچہ کھیل کے میدانوں میں فٹ بال ہو کر کرکٹ، ہا کی ہو یا اور کوئی کھیل ایسے موقع پر جب کہ دو پارٹیاں ایک دوسرے کے مقابل ہوتی ہیں۔ بارہا کا تجربہ ہے کہ بہترین کھلاڑی کا نام لے کر پکارا جاتا ہے۔ مختلف نعرے لگائے جاتے ہیں۔ جس سے کھلاڑیوں کے دلوں میں ایک جوش بھر جاتا ہے۔ کھلاڑیوں کے دل و دماغ سے ماحول اور اطراف کا عالم گم ہو جاتا ہے۔ کھیل اور جیتنے کے لئے تن من کی بازی لگادیتا ہے۔

نعروں کے الفاظ تو جدا جدا ہیں مگر نعرہ لگانے کا فعل تو ایک ہی ہے۔ نعروں کا مقام بدلنے سے نعروں کے اثرات اور نتائج بھی بدل رہے ہیں۔ ایک نعرے کا نتیجہ یہ ہے کہ موت ایک دلچسپ مشغله اور ایک کھیل بن رہی ہے اور ایک نعرے کا اثر یہ ہے کہ کھیل اور صرف کھیل ہے مگر نعروں کے اثرات اور نتائج سے انکار نہیں کیا جاسکتا۔

(۲) ایام تشریق میں ہر فرض نماز کے بعد ہی تکبیرات بلند آواز سے پڑھی جاتی ہیں۔ وہ بھی ایک تسبیح کی حیثیت ہے۔ یہ کیوں کہی جاتی ہے؟ ایام تشریق کے کیا معنی؟

تشریق کے معنی گوشت سکھانے کے ہیں۔ چونکہ ان دنوں میں قربانی کا گوشت سکھایا جاتا ہے (حج کے موقع پر مکہ معظمه میں لاکھوں جانوروں کی قربانی دی جاتی ہے جن کا گوشت پہاڑیوں پر سکھایا جاتا ہے) اس تعلق سے ان دنوں کا نام ایام تشریق رکھا گیا۔ مگر سوال یہ ہے کہ ان دنوں میں ہر فرض نماز کے بعد ہی تمام دنیا کے مسلمانوں کا تکبیرات کہنے کا کیا مقصد اور مطلب ہے؟ یہی مطلب ہے کہ اللہ وحده لا شریک کی عبادت اور بندگی کے بعد اس کی بزرگی و عظمت کا اللہ کی معبودیت کا اور اس کی حمد کا بلند آواز سے بیان اور اقرار کر کے نفس کو اور نفس کی خواہشات کو عاجزی اور انکساری کے ساتھ اللہ تعالیٰ کی بارگاہ میں قربان کرنے کے لئے تیار کیا جائے اور اس کے اثرات اور تصورات کو دل و دماغ پر جمایا جائے۔

(۵) عید الاضحی کی نماز کے لئے عید گاہ یا مسجد کو جاتے ہوئے راستہ سے تکبیرات بلند آواز سے کہی جاتی ہیں اس کا کیا مطلب ہے؟ یہی مطلب ہے کہ بندہ مومن کا جو قدم اللہ تعالیٰ کی طرف بڑھ رہا ہے اللہ تعالیٰ کی بزرگی و عظمت، اس کی معبودیت اور حمد کے اقرار کے ساتھ بڑھ رہا ہے جس سے ماحول تک متاثر ہو رہا ہے۔ اگرچہ کہ اس زبانی اقرار کا تعلق زبان اور اعضاء ظاہری سے ہے۔ مگر اس کے اثرات یہ ہیں کہ قلب میں خدا ترسی، پرہیز گاری، عاجزی اور انکساری کے جذبات پیدا ہوتے ہیں۔ پھر یہی جذبات ترقی کرتے کرتے روح کی ناقابل بیان کیفیت تصدیق و تسلیم کو جسم و قلب سب پر حاوی اور مسلط کر دیتے ہیں۔ یہی اثرات عید الاضحی کی نماز کے بعد قربانی دیتے وقت، خوفِ خدا، خلوص اور صداقت میں اضافہ کر دیتے ہیں۔ اور بندہ تسلیم و رضا کا پیکر بن جاتا ہے۔

سبحان اللہ و بحمدہ کہ راستہ میں بلند آواز سے تکبیرات (جو تسبیح ہی کی ایک قسم ہے) کہنے سے کیا اثرات اور نتائج پیدا ہو رہے ہیں۔

(۶) رمضان کے مہینے میں نماز تراویح کے درمیان تو مختلف تسبیحات پڑھی جاتی ہیں اور کچھ بلند آواز سے پڑھی جاتی ہیں۔ مگر تراویح اور وترجمت کرنے کے بعد تمام نمازی بہت بلند آواز سے جو تمام محلہ میں گونج جاتی ہے یہ تسبیح پڑھتے ہیں۔

## سُبْحَنَ ذِي الْمُلْكِ وَالْمَلْكُوتُ لِلَّهِ

یہ بھی تسبیح میں اللہ تعالیٰ کی پاکی، اختیار، عزت و عظمت، قدرت و کبریائی اور بادشاہی کا اعلان اور اقبال کیا جاتا ہے۔ اللہ تعالیٰ کی ربوبیت کا کہ اللہ تعالیٰ ہمارا فرشتوں کا اور روح کا پروردگار ہے اقرار اور اقبال کیا جاتا ہے۔

پھر اللہ کے سوا کوئی معبود نہیں کا اعلان اور اقرار کیا جاتا ہے۔ اس کے بعد بندہ اپنی بخشش اور جنت کی عطا کے لئے درخواست (عرضی) کرتا ہے آخر میں دوزخ سے اللہ تعالیٰ کی پناہ مانگی جاتی ہے۔

غور کیجئے کہ عشاء کی نماز ادا کی گئی۔ نماز تراویح کی بیس رکعتیں بھی ادا کر لیں، قراءت قرآن بھی ہوئی، وتر کی نماز ادا کر کے دعا قنوت میں ایک مکمل دستاویز اور اقرار نامہ تک پیش کر دیا گیا۔ اس کے بعد یہ تراویح کی تسبیح پڑھی جا رہی ہے۔ وہ بھی اس قدر بلند آواز سے کہ تمام محلہ گونج رہا ہے۔ اس کا کیا مقصد ہے؟ اس مقصد کی تفصیل یہ ہے کہ

ماہرین علم نفسیات کا مسلمہ مسئلہ ہے کہ روح کا اثر جسم پر پڑتا ہے اور جسم کے اعمال و افعال کا اثر روح پر پڑتا ہے۔

چنانچہ انسان جب کسی خوفناک چیز کو دیکھتا ہے یا کوئی خوف اور خطرے کی اطلاع سنتا ہے تو خوف کھاتا ہے تو پہلے روح متاثر ہوتی ہے۔ اس کے نتیجے کے طور پر چہرے کا رنگ اُڑ جاتا ہے۔ پیلا پڑ جاتا ہے جسم میں لرزہ اور کپکپی پیدا ہو جاتی ہے۔ حالانکہ جسم انی تعلق سے اس کو کوئی تکلیف نہیں پہنچی۔ صرف دیکھنے یا سننے کے تعلق سے یہ اثر پیدا ہو رہا ہے۔

اسی طرح اگر کسی انسان کو گالی دی جائے تو روح کو سخت ناگوار گزرتا ہے۔ جس کے نتیجے کے طور پر چہرہ غصہ سے لال ہو جاتا ہے اور اس قدر غصہ اور جوش بھر جاتا ہے کہ ہاتھ پاؤں کا پینے لگتے ہیں حالانکہ جسمانی تعلق سے کوئی تکلیف نہیں پہنچائی گئی۔

اسی طرح انسان جب زبان سے نیک الفاظ، اچھی اور عمده گفتگو (بات) کرتا ہے اور اس کے نیک اور اچھے اثرات دیکھتا ہے تو اس کے چہرے پر مسرت اور خوشی کی علامات ظاہر ہوتی ہیں۔ اسی طرح اگر کسی انسان کی تعریف کی جائے یا خوشی کی خبر سنائی جائے تو تعریفی الفاظ سن کر یا خوشی کی اطلاع پا کر روح خوش اور مسرور ہوتی ہے۔ جس کے نتیجے میں چہرے پر خوشی اور مسرت کی لہر دوڑ جاتی ہے۔

اسی طرح بندہ مؤمن کسی نعرے یا تسبیح کو بلند آواز سے کہتا ہے تو اس کے اثرات روح اور دل و دماغ پر بہت گہرے ہوتے ہیں۔ جس قدر جوش قلبی اور کمال صداقت کے ساتھ نعرے لگائے جائیں گے یا تسبیح پڑھی جائے گی یقیناً اس کے اثرات بھی روح اور دل و دماغ پر اسی قدر گہرے ہوں گے۔ اسی لئے رمضان میں بعد نماز تراویح وہ تسبیح بلند آواز سے کہی جاتی ہے جس سے اللہ کے نیک اور عبادت گزار بندوں پر اس کا گہرہ اثر پڑتا ہے اور ایسے مسلمان جو اس نماز میں شریک نہیں تھے وہ بھی سن پاتے ہیں اور ان کے دلوں پر بھی اس کا اثر ہوتا ہے۔ جس سے ان کے دلوں میں اللہ تعالیٰ کی ذات سے محبت اور خلوص پیدا ہوتا ہے اور اللہ تعالیٰ کے جلال اور جبروت سے متاثر ہوتے ہیں جس کا نتیجہ یہ ہوتا ہے کہ وہ بھی اللہ تعالیٰ کی عبادت کی طرف پلٹ آتے ہیں۔

**۱** مہدوی بھی یہ تسبیح نماز تراویح اور نماز و تر ختم کرنے کے بعد پڑھتے ہیں مگر بلند آواز سے نہیں بلکہ انفرادی طور پر آہستہ پڑھتے ہیں۔ انفرادی اور آہستہ پڑھنے کی سند غایتہ الا وطار میں طحاوی کے حوالہ سے ملتی ہے کہ حضرت رسول اللہ صلیع نے یہ تسبیح آہستہ پڑھی ہے۔

تسبیح کے اثرات اور نتائج اس قدر اہم ہیں تو سوال یہ پیدا ہوتا ہے کہ سال میں ایک مرتبہ رمضان ہی کے دنوں میں کیوں؟ اگر روزانہ اسی طرح تسبیح پڑھی جائے تو اور بھی بہتر ہو گا۔ مگر ایسا نہیں کیا جاتا۔

اس کا جواب آسانی سے یہ دیا جاسکتا ہے کہ چونکہ نماز تراویح بھی سال میں ایک مرتبہ صرف رمضان ہی کے مہینے میں پڑھی جاتی ہے اور یہ تسبیح بھی تراویح سے متعلق ہے اس لئے سال میں ایک مرتبہ پڑھی جاتی ہے۔ اسی طرح رمضان کے روزوں کی بھی یہی کیفیت ہے کہ سال میں صرف ایک مہینہ ہی رکھے جاتے ہیں۔

یہاں سوال نہ رمضان کے روزوں کا ہے اور نہ نماز تراویح کا، سوال صرف تسبیح کا ہے اور اس کے اثرات اور نتائج کا ہے۔ جس کو ہم آگے ثابت کر رہے ہیں کہ تسبیح تو روزانہ ہونی چاہئے۔

غرض مختلف اوقات میں مختلف حیثیت سے جو تسبیحات کی ہیں اور پڑھی جاتی ہیں ان کی ضرورت، مصلحت اور اس کے اثرات و نتائج آپ کے سامنے آگئے اور معلوم ہو گیا کہ مختلف مقاصد کے تحت مختلف تسبیحات کی ہی جاتی ہیں اور ہر تسبیح اپنی جگہ اپنے مقاصد اور نوعیت کے اعتبار سے صحیح ہے۔

جس قدر اسلامی اعمال و افکار ہیں وہ قرآن حکیم اور سنت حضرت رسول اللہ صلیع کے اتباع میں ہیں تو صحیح اور بہتر ہوں گے ورنہ غلط ہوں گے۔

چنانچہ اللہ تعالیٰ قرآن مجید کے پارہ (۱۵) اور رکوع (۵) میں فرماتا ہے کہ  
”تسبیح کرتے ہیں اس کے واسطے ساتوں آسمان اور زمین اور جو کوئی کہ ان کے نقش میں ہے اور کوئی چیز بغیر اس کی تسبیح اور تعریف کئے نہیں ہے لیکن ان کی تسبیح کو تم نہیں سمجھتے“  
اور قرآن مجید کے پارہ (۲۷) سورۃ الرحمن میں فرماتا ہے کہ  
”بُوَثِيَّاً وَأَوْرَدَتْ سَجْدَةً كَرَتْتَ هِيَنَّ“

خداۓ تعالیٰ کے ارشاد سے ثابت ہو رہا ہے کہ کائنات عالم میں جتنی مخلوق ہے وہ تمام خداۓ تعالیٰ کی تسبیح اور حمد اور سجدہ کرتی ہیں اور ان کا روزانہ کا یہ عمل برابر جاری ہے۔

اب بندہ مومن پر غور کیجئے کہ وہ بھی نماز میں اللہ تعالیٰ کی حمد بیان کرتا ہے اور سجدے کرتا ہے۔ اب رہائی تسبیح اس کی بھی ادائی ضروری ہے۔ یوں تو نماز میں سب کچھ ہو رہا ہے مگر تسبیح نماز میں داخل نہیں ہے۔

یہاں دعاوں کا بیان نہیں ہو رہا ہے بلکہ تسبیح کا بیان ہو رہا ہے۔ اس لحاظ سے مستقل طور پر نمازوں سے الگ روزانہ تسبیح کا عمل ہونا چاہئے۔

قرآن حکیم کی توضیح اور تشریح ہم کو حضور اکرم حضرت رسول اللہ صلیع کے ارشاد اور عمل ہی سے مل سکتی ہے۔ اس لئے ہم کو دیکھنا چاہئے کہ تسبیح کے سلسلہ میں حضور سرور کوئی حضرت رسول اللہ صلیع کا کیا عمل تھا؟  
چنانچہ حدیث کی مشہور اور صحیح کتاب نسائی شریف میں ”الْتَسْبِيْحُ بَعْدَ الْفَرَاغِ مِنَ الْوِتَرِ“ کے تحت یہ روایت بیان کی گئی

ہے کہ

رسول اللہ صلیع و ترمیں سورۃ سیح اسُمَّ رَبِّکَ الْأَعْلَى اور سورہ قُلْ يَاٰيُهَا الْكَافِرُوْنَ اور قُلْ هُوَ اللَّهُ أَحَدٌ پڑھتے تھے اور سلام کے بعد بلند آواز سے تین مرتبہ سُبْحَنَ الْمَلِكُ الْقُدُّوسُ فرماتے تھے۔

دوسری روایت میں لکھا ہے کہ آنحضرت ﷺ تیری مرتبہ آواز بہت بلند فرماتے تھے۔

اس تمام تفصیل اور قرآن حکیم اور عمل حضرت رسول اللہ ﷺ سے دو باتیں ثابت ہوئیں۔

ایک یہ کہ بندہ مومن کو پانچ وقت کی نمازیں جو حمد اور سجدے پر مشتمل ہیں ادا کرنا چاہئے۔

دوسری یہ کہ روزانہ عشاء کی نماز کے بعد تسبیح پڑھنا چاہئے۔

اب مہدویوں کے عمل پر غور کیجئے کہ روزانہ پانچ وقت کی نمازیں پابندی سے ادا کرتے ہیں۔ اور روزانہ عشاء کی نماز کے بعد تسبیح کہا کرتے ہیں۔

ان کا یہ عمل عین قرآن مجید اور سنت حضرت رسول اللہ ﷺ کے اتباع میں صحیح اور حق ہے۔ جس سے اتباع قرآن مجید اور اتباع سنت حضرت رسول اللہ ﷺ دونوں ثابت ہو رہی ہیں۔

مہدوی روزانہ عشاء کی نماز کے بعد جو تسبیح کہتے ہیں اُس پر غور کیجئے کہ تسبیح تمام تعلیمات قرآنی کا خلاصہ ہے کہ نہیں؟ تسبیح کے الفاظ یہ ہیں۔

مُحَمَّدُ رَسُولُ اللَّهِ

لَا إِلَهَ إِلَّا اللَّهُ

محمد (صلیع) اللہ کے رسول ہیں

اللَّهُ كَسَوَاكُوْيَ مَعْبُودُنَّہِیں ہے

مُحَمَّدُ نَبِیُّنَا

اللَّهُ إِلَهُنَا

محمد (صلیع) ہمارے نبی ہیں

اللَّهُ ہمارا معبود ہے

اَمَّنَا وَصَدَّقَنَا

الْقُرْآنُ وَالْمَهْدِیُّ إِمَامُنَا

ہم ایمان لائے اور اس کی تصدیق کئے

قرآن اور مہدی ہمارے امام ہیں

اس تسبیح کو تمام حاضرین مسجد (مصلیان) عشاء کی نماز کے ختم کے بعد روزانہ بہت بلند آواز سے ایک ساتھ کہتے ہیں۔ مناسب

ہوگا کہ اس تسبیح کی کچھ تشریح کر دی جائے۔

اس تسبیح کا پہلا حصہ تو کلمہ طیب یا کلمہ توحید ہے جس سے اسلام کا اظہار ہوتا ہے یعنی ”اللہ کے سوائے کوئی معبود نہیں اور محمد صلیع اللہ کے رسول ہیں“

غور کیجئے یہ کلمہ ایک جملہ خبریہ کا کام دیتا ہے۔ اس سے ہماری ذات کو کیا ملتا ہے؟ تاوقتیکہ اس کلمہ سے اپنا تعلق قائم نہ کر لیں۔

بلاتشبیہ صرف سمجھنے کے لئے ایک مثال پر غور کیجئے کہ

”نہیں ہے کوئی ٹھیکہ دار سوائے زید کے، اور بکراں کا گماشتہ ہے“  
 غور کیجئے کہ اس جملہ کی ایک اطلاعی حیثیت نہیں تو اور کیا حیثیت ہے اس جملہ سے ہماری ذات کا کیا تعلق؟ ہو گا کوئی زید ٹھیکہ دار ہو گا، کوئی بکراں کا گماشتہ، ہمیں اس سے کیا مطلب اور کیا واسطہ؟  
 اسی کیفیت کو دور کرنے کے لئے مہدوی اس کلمہ توحید سے اپنا تعلق اور اپنی نسبت بہ بانگ دہل اقرار کے ساتھ جوڑتے ہیں  
 کہ اللہ الہ نام حمد نبینا اللہ ہمارا معبود ہے اور محمد (صلعم) ہمارے نبی ہیں۔  
 (تبیح کا دوسرا حصہ ہے) یعنی یہ کہ اللہ کے سوائے ہمارا کوئی معبود نہیں ہے۔ اور ہم اللہ کے سوائے کسی کی عبادت نہیں کرتے جس طرح قرآن حکیم میں حکم دیا گیا کہ تم اپنی ہر نماز میں کہو کہ ایا ک نَعْبُدُ یعنی ہم تیری ہی عبادت کرتے ہیں۔ حالانکہ اسی کی عبادت کی جاری ہے پھر بھی اس کے دربار میں کھڑے ہو کر کہنا اور اقرار کرنا پڑتا ہے کہ ”ہم تیری ہی عبادت کرتے ہیں“ اسی طرح مہدوی ہر روز اعلان اور اقرار کرتے ہیں کہ ”اللہ ہمارا معبود ہے اور محمد (صلعم)  
 ہمارے نبی ہیں“

اس کے علاوہ اللہ الہ نام حمد نبینا مراتب ایمان مفصل کا خلاصہ ہے یعنی جب کسی نے اللہ تعالیٰ کو والہ مان لیا اور حضرت محمد صلعم کی نبوت کا اقرار کر لیا تو یقیناً اس نے خدا، فرشتوں، آسمانی کتابوں، آنبیاء اور قیامت وغیرہ کے تمام احکام ایمانی پر ایمان لایا۔ قربان جائے تبیح کے اس مختصر جملے پر کہ سارے قرآنی احکام کا خلاصہ ہے۔ غرض مہدوی اللہ الہ نام حمد نبینا میں لفظ نافی یعنی ”ہمارے“ کے لفظ سے اللہ تعالیٰ اور حضرت نبی صلعم سے اپنا تعلق اور اپنی نسبت بھی جوڑ لیتے ہیں۔ اور بہ آوازِ بلند اس کا اعلان اور اقرار کرتے ہیں۔

اس کے بعد تبیح کا تیرا حصہ الْقُرْآنُ وَالْمَهْدِيُّ اماماً ہے۔ ظاہر ہے کہ اللہ اور اللہ کے رسول صلعم کی معرفت اور ان تک پہنچنے کے لئے وسیلہ اور امام چاہئے۔ بغیر وسیلہ اور ذریعہ کے کوئی نہیں پہنچ سکتا۔ چنانچہ اللہ تعالیٰ قرآن مجید کے پارہ (۲) رکوع (۱۰) میں ارشاد فرماتا ہے کہ وَابْتَغُوا إِلَيْهِ الْوَسِيلَةَ یعنی اس کی طرف وسیلہ تلاش کرو اللہ تعالیٰ کے اس حکم سے ظاہر ہے کہ اللہ تعالیٰ کے پاس پہنچنے کے لئے وسیلہ ضروری ہے۔

اس کے علاوہ قرآن اور مہدی کی امامت قرآن مجید اور حدیث حضرت رسول اللہ صلعم سے ثابت ہے۔ چنانچہ قرآن شریف میں اللہ تعالیٰ توریت کو اماماً وَ رَحْمَةً فرمایا ہے جب توریت کو اللہ تعالیٰ نے امام فرمایا قرآن بدرجہ اولیٰ امام ہے۔ اور حضرت حضور کوئین رسول اللہ صلعم نے فرمایا کہ

”جس نے قرآن کو اپنا امام بنالیا تو قرآن اس کو جنت کی طرف کھینچ لے جائے گا اور جس نے قرآن کو پیٹھ پیچھے ڈال دیا تو اس کو جہنم کی طرف گھسیٹ لے جائے گا“

اللہ تعالیٰ کے فرمان اور حدیث حضرت رسول اللہ صلعم سے قرآن کا امام ہونا ثابت ہوا۔

غرض قرآن مجید کی امامت سے مشرک کے سوا کوئی مسلمان انکار نہیں کر سکتا۔ اسی طرح حضرت امام مہدی موعود علیہ السلام کی

امامت قرآن حکیم اور احادیث حضرت رسول کریم ﷺ متواتر لمعنی سے ثابت ہے۔

روزانہ کی نمازوں کے عمل پر غور کیجئے کہ جب ہم جماعت سے نماز پڑھتے ہیں تو نماز کی نیت میں حوالہ دینا پڑتا ہے کہ افْتَدِيْثُ بِهَذَا الْإِلَامُ یعنی میں اقتدا کرتا ہوں اس امام کی جب تک امامت کا اظہار اور اقرار نہ کیا جائے نماز درست نہیں ہو سکتی۔ لہذا مہدوی قرآن مجید اور حضرت امامنا سیدنا مہدوی موعود دونوں کی امامت کا بلند آواز سے اعلان اور اپنے ایمان لانے اور تقدیق کرنے کا اقرار کرتے ہیں اس طرح روزانہ بلند آواز سے تسبیح کہنے سے دو باقی حاصل ہوتی ہیں۔

ایک یہ کہ اس کا تمام فضائے عالم میں اعلان اور اظہار ہوتا ہے اور حضرت رسول اللہ صلعم کا اتباع ہوتا ہے۔ دوسرے یہ کہ ماہرین علم النفسیات کے مسلمہ اصول کے تحت جس قدر جوش و خروش کے ساتھ تسبیح کی جائے گی اُسی قدر دل و دماغ اور روح پر اس کا گہرا اثر ہو گا۔

چنانچہ مہدویوں کے دل و دماغ پر اس قدر گہرا اثر پڑتا ہے کہ ایک مہدوی دنیاۓ عالم کو قربان کر سکتا ہے۔ حتیٰ کہ اپنی اولاد اپنی عزت آبرو اور اپنی جان کو تک قربان کر دیتا ہے۔ مگر اپنی اس تسبیح کو نہیں چھوڑ سکتا۔

تمام دنیا کے کاروبار سے فرصت پا کر دن اور بیداری کے عالم سے جدا ہو کر اب نیند اور آرام کے عالم میں جا رہا ہے تو جاتے ہوئے اللہ تعالیٰ کی عبادت سے فارغ ہو کر اس تسبیح سے اپنے دل و دماغ پر اپنی روح پر اللہ تعالیٰ کی وحدانیت اور معبدیت اور حضرت محمد رسول اللہ صلعم کی رسالت و نبوت اور قرآن حکیم کی ہدایت و امامت اور حضرت امامنا سیدنا مہدوی موعود علیہ السلام کی امامت کے اقرار سے اثرات اور کیفیات کو دل و دماغ پر قائم کر کے نیند کے عالم میں جاتا ہے جب بیدار ہو گا تو انہی تصورات و کیفیات کو لئے ہوئے بیدار ہو گا گویا مہدوی اس تسبیح کی وجہ سے تمام رات تصورات کی دنیا میں انہیں تصورات اور کیفیات میں گزارتا ہے۔ نیند کے عالم میں اگر موت واقع ہو جائے اور جب قبر میں بیدار ہو گا تو تسبیح کے انہیں تصورات اور کیفیات کو لے کر بیدار ہو گا۔

الحمد للہ کہ ہر طرح ثابت ہوا کہ مہدوی روزانہ عشاء کی نماز کے بعد بلند آواز سے جو تسبیح کہا کرتے ہیں ان کا عمل قرآن مجید اور سنت حضرت رسول اللہ صلعم کے اتباع میں صحیح اور حق ہے اور بے حد دور س نتائج کا باعث ہے۔



## حصہ دوم

اللَّهُمَّ صَلِّ عَلَى سَيِّدِنَا مُحَمَّدٍ وَّعَلَى الْآلِ سَيِّدِنَا مُحَمَّدٍ  
 وَّأَعْطِهِ الْوَسِيلَةَ وَالْفَضِيلَةَ وَالدَّرَجَةَ الرَّفِيعَةَ وَابْعَثْهُ مَقَامًا  
 مَحْمُودًا نِيَّالَدِي وَعَدْتَهُ أَنَّكَ لَا تُخْلِفُ الْمِيعَادَ ۝

بِسْمِ اللّٰهِ الرَّحْمٰنِ الرَّحِيْمِ

نَحْمَدُهُ وَنُصَلِّيْ عَلٰى رَسُولِهِ الْكَرِيْمِ  
وَالْمَهْدِيَّ الْمُوْعُودَ عَلٰيْهِ الصَّلوةُ وَالتَّسْلِيْمُ

**سوال :** مہدوی نفل نماز کیوں پڑھتے؟ جب کہ حضرت رسول اللہ صلعم نے نفل نماز پابندی کے ساتھ پڑھی ہے۔

**جواب :** پہلے اس بات پر غور کرنے کی ضرورت ہے کہ نفل نماز کا درجہ مقام شریعت میں کیا ہے؟ اللہ تعالیٰ کے احکام و اعمال حضرت رسول اللہ صلعم کے تحت شریعت کا قانون اور حدود مقرر کرنے والے آئمہ کرام چار ہیں۔ جن کو جمہور اسلام مانتے ہیں وہ یہ ہیں۔

(۱) حضرت ابوحنیفہ نعمان بن ثابت امام اعظم

(۲) حضرت محمد بن ادریس امام شافعی

(۳) حضرت امام مالک

(۴) حضرت امام احمد بن حنبل

سب سے پہلے حضرت امام مالکؓ نے احادیث حضرت رسول اللہ صلعم کو جمع کیا اور حدیث کی کتاب موطا لکھی اور مدینہ طیبہ میں اس کے درس کا آغاز کیا۔

آپ کے بعد حضرت ابوحنیفہ امام اعظمؓ اور حضرت امام شافعیؓ نے احادیث جمع کرنے اور احکام فقہ ترتیب دینے کا کام انجام دیا۔ اس کے بعد حضرت امام احمد بن حنبلؓ اور دیگر آئمہ حدیث نے خدمات انجام دیں۔

اللہ تعالیٰ اور حضرت رسول اللہ صلعم کے احکام و فرائیں میں یعنی قرآن و احادیث میں کسی عبادت کے فرض و واجب اور کسی کے مستحب اور نفل ہونے کی صراحة کم کی گئی ہے۔ بلکہ آئمہ کرام، مجتهدین اور علمائے امت نے اللہ تعالیٰ اور حضرت رسول اللہ صلعم کے احکام کی اہمیت تاکیدات، فضائل اور عوائد اور قرائیں کا لحاظ کر کے اپنی رائے اور قیاس سے کسی عبادت یا عمل کو فرض قرار دیا ہے اور کسی کو مستحب اور کسی کو نفل کہا ہے۔

یہی وجہ ہے کہ ایک فعل کسی امام کے پاس فرض ہے تو وہی فعل دوسرے امام کے پاس مستحب ہے جس کی بے شمار مثالیں فقہی مسائل میں ملتی ہیں۔ چنانچہ حضرت امام اعظمؓ کے پاس احکام شریعت کے اقسام فرض، سنت اور مستحب کے علاوہ واجب اور نفل بھی ہیں۔

حضرت امام اعظمؓ کے برخلاف حضرت امام شافعیؓ اور حضرت امام مالکؓ حضرت امام احمد بن حنبلؓ کے پاس بنیادی حیثیت سے شریعت کے احکام کی صرف تین قسمیں ہیں۔

(۱) فرض      (۲) سنت      (۳) مستحب۔

ان تینوں ائمہ کرام کے پاس واجب اور نفل کا ذکر ہی نہیں ہے۔ اور ان کا کوئی مقام ہی نہیں ہے۔ اس کے باوجود یہ کہنا کہ حضرت رسول اللہ صلیع نے نفل نماز پڑھی ہے کہاں تک صحیح اور درست ہو سکتا ہے؟ غور کیجئے کہ جو نماز کہ حضرت رسول اللہ صلیع نے ادا فرمائی اور پھر پابندی سے ادا فرمائی تو ایسی نماز کو احکام شریعت کے تحت سنت کہیں گے یا نفل کہیں گے؟ پابندی کی شرط سے تو وہ نماز جس کی پابندی حضور اکرم ﷺ نے فرمائی ہو سنت کہلانا چاہئے نہ کہ نفل کہلانا چاہئے۔

حضرت رسول اللہ صلیع نے فرض اور سنتیں ادا فرمائیں ہیں۔ اس کے سوا جو نمازوں میں حضور اکرم نے ادا فرمائی ہیں ان کو مستحب کہتے ہیں جن کی تفصیلات احادیث شریفہ میں صلوٰۃ الصبح یا طوع کے سلسلہ میں ملتی ہیں۔ مثلاً نمازِ اشراق نمازِ صبح وغیرہ۔ ان نمازوں کو بھی حضرت رسول اللہ صلیع نے مسجد میں ادا نہیں فرمایا بلکہ اپنی قیام گاہ میں ادا فرمایا ہے۔ پھر یہ بھی کہ قیام گاہ میں پابندی سے بالاتزام ادا نہیں فرمایا۔ کیونکہ حضور مکرم صلیع کے پابندی سے عمل فرمانے پر فرض ہو جانے کا احتمال ہوتا تھا۔ چنانچہ تراویح کی نماز کی کیفیت اس امر پر شاہد ہے آپ صلیع نے فرمایا کہ ”اگر میں اُس وقت نکل آتا تو تم لوگوں پر تراویح کی نماز فرض ہو جاتی۔

اس کی پوری تفصیل ہم نے ”ہمارا مذہب حصہ اول“، کتاب میں دیدی ہے۔ ملاحظہ کر لیجئے۔

جن نمازوں کو حضرت ابوحنیفہ امام عظیم واجب کہتے ہیں ان نمازوں کو باقی تین جلیل القدر ائمہ کرام سنت کہتے ہیں۔ چنانچہ حضرت امام عظیم و تر اور عیدین کی نمازوں کو واجب کہتے ہیں۔

وتر اور عیدین کی نمازوں کو حضرت امام شافعیؓ اور حضرت امام مالکؓ اور حضرت امام احمد بن حنبلؓ سنت کہتے ہیں۔

چنانچہ حضرت امام العرفان محبوب سجحان شیخ محبی الدین عبد القادر جیلانی قدس سرہ چونکہ حضرت امام احمد بن حنبلؓ کے مذہب (فقہ) پر چلتے ہیں اس لئے آپ بنی کہلاتے ہیں۔ بنی ہونے کی حیثیت سے آپ بھی وتر اور عیدین کی نمازوں کو سنت ہی قرار دیتے ہیں۔

مستحب کی تعریف چاروں ائمہ کرام کے پاس یہ ہے کہ

”جو فرض اور سنت کے سوا اور اس سے زائد ہو، جس کے ادا کرنے پر ثواب حاصل ہوتا ہے اور اس کے ترک کرنے پر عذاب نہیں،“

مستحب، طوع اور نفل ان سب کا معنی زیادتی کے ہیں۔ ایسی صورت میں جب کہ مستحب، طوع اور نفل تعریف اور تبیہ فعل کے اعتبار سے ایک ہی ہیں تو پھر خاص نفل کا سوال کہاں باقی رہتا ہے۔

نوافل کے سلسلہ میں جتنی نمازوں کی گئیں ہیں ان میں سے صرف صلوٰۃ الاشراق، صلوٰۃ الصبح، صلوٰۃ التحیۃ الوضو اور صلوٰۃ التحیۃ المسجد کی سند حضرت رسول اللہ صلیع سے ملتی ہے کہ آپ نے پڑھی ہے جن کو مستحب کہا گیا ہے جن کے اوقات بھی پانچ وقت کی نمازوں سے عیحدہ ہیں۔

مندرجہ صدر نمازوں میں سے صلوٰۃ التحیۃ الوضو اور صلوٰۃ التحیۃ المسجد کو بعض ائمہ کرام نے حضور اکرم صلیع

کی پابندی کے نظر کرتے سنت کہا ہے۔ باقی دیگر نمازیں مثلاً صلوٰۃ الاوابین، صلوٰۃ الحاجت، صلوٰۃ التسییح اور صلوٰۃ الاستخارہ وغیرہ کی صرف روایتیں بیان کی جاتی ہیں اور مروی ہے لکھ دیا جاتا ہے کوئی سند پیش نہیں کی جاتی۔ ان نمازوں کے سلسلہ میں انہمہ کرام کے درمیان اختلاف بھی ہے۔ حتیٰ کہ ان کی رکعتوں کی تعداد میں بھی اختلاف ہے۔

چنانچہ صلوٰۃ الاستسقاء بیان کی جاتی ہے۔ جس کے سلسلہ میں حضور سرور کنین صلعم کا صرف دعاء کرنا بیان کیا گیا ہے۔ نماز کے ادا کرنے کی روایت نہیں ملتی۔ اسی طرح صلوٰۃ الاستسقاء کے سلسلہ میں حضرت عمرؓ کا صرف استغفار پڑھنا بیان کیا جاتا ہے۔ ایسی صورت میں غور کیا جائے کہ دور حاضر میں جو نفل نمازوں میں پانچ وقت کی نمازوں کے ساتھ ادا کی جاتی ہیں کہاں تک صحیح اور درست ہو سکتی ہیں؟ اور نفل کبھی جا سکتی ہیں۔

## نفل نماز کی حقیقت

حضور سرور کائنات حضرت رسول اللہ صلعم نے جو نفل نماز پڑھی ہے وہ یہ نفل نمازوں ہے جو موجودہ زمانہ میں پڑھی جاتی ہے بلکہ ان پانچ وقت کی نمازوں اور ان کے اوقات سے الگ رات کے تیسرے حصہ میں نفل نماز پڑھی ہے جس کو قرآن حکیم نے اپنی زبان میں ”تهجد“ کہا ہے۔ چنانچہ قرآن حکیم میں اللہ تعالیٰ کا صاف اور صریح ارشاد ہے کہ

اَقِمِ الصَّلَاةَ لِدُلُوكِ الشَّمْسِ إِلَى غَسَقِ الْيَلِ وَقُرْآنَ الْفَجْرِ ۝ إِنَّ قُرْآنَ الْفَجْرِ كَانَ مَسْهُودًا ۝ وَمِنَ الْيَلِ فَتَهَجَّدُ بِهِ نَافِلَةً لَكَ ۝ عَسَى أَنْ يَعْشَكَ رَبُّكَ مَقَامًا مَحْمُودًا ۝ (سورہ بنی اسرائیل آیت ۷۸-۷۹)

یعنی نمازوں ادا کیجئے آفتاب ڈھلنے کے بعد سے رات کا نامہ ہیرا ہونے تک اور صحیح کی نماز بھی بے شک صحیح کی نماز حاضری کا وقت ہے۔ اور رات کے حصہ میں بھی ”تهجد“ پڑھا کیجئے جو آپ کے لئے زائد چیز (نفل) ہے امید ہے کہ آپ کارب آپ کو مقام محمود میں جگہ دے گا۔

ف قرآن حکیم کی ان آیات شریفہ میں اولاد جن نمازوں کے قائم کرنے کا حکم ہورہا ہے وہ پانچ وقت کی فرض نمازوں کا حکم ہے۔ چنانچہ اس پر کئی جلیل القدر صحابہ کرام اور مفسرین کا اجماع ہے۔

فرض نمازوں کے بعد حضرت رسول اللہ صلعم کے اتباع میں وہ نمازوں ہیں جن کو سنت کہتے ہیں۔ فرض اور سنت کے بعد ان دونوں سے زائد جس نماز کا اشارہ ہورہا ہے وہ ”تهجد“ ہے۔

آیت کریمہ میں اللہ تعالیٰ نے ”نافِلَةً“ جو فرمایا ہے اس کے معنی زائد کے ہیں۔ اور اس زائد (نفل) کو تہجد کی نماز سے متعلق کر کے ارشاد ہورہا ہے اور وقت کے تعین کے ساتھ ہورہا ہے کہ ”رات کے حصہ میں تہجد ادا کیجئے جو آپ کے لئے زائد (نفل) ہے۔ حقیقت میں جو نفل نماز ہے اس کو چھوڑ دیا گیا اور ایسی نماز کو نفل نماز قرار دے کر اختیار کر لیا گیا جس کی سند نہیں ملتی۔

غور کیجئے کہ پانچ وقت کی نمازوں میں جہاں فرض، سنت ادا ہو رہی ہے اس کے مقابل نفل نماز جس کو اختیار کر لیا گیا ہے کیا مقام رکھتی ہے؟

جو حکامِ خدا اور عملی حضرت رسول اللہ صلی اللہ علیہ وسلم کے خلاف لازماً پڑھنا ضروری ہو۔ طرفہ یہ کہ جس کے ادانتے کرنے پر کوئی گناہ اور عذاب تک نہیں۔ ایسی نماز کے لئے اصرار کیا جائے۔

ایسی ہی نفل نمازوں کو جن کو اختیار کر لیا گیا ہے۔ حضرت امامنا سیدنا مہدی موعود علیہ السلام نے منع فرمایا ہے اور جو حقیقی نفل نماز تھی جس کو قرآن حکیم نے تہجد فرمایا اور پڑھنے ارشاد فرمایا ہے۔ اس کو حضرت امامنا سیدنا مہدی موعود علیہ السلام نے خود پڑھا اور اپنے تبعین کو پڑھنے کا حکم دیا جس سے حضرت رسول اللہ صلی اللہ علیہ وسلم کا پورا، پورا اتباع ثابت ہو رہا ہے۔

تہجد کی نماز کے علاوہ ایسی نفل نمازوں میں مثلاً اشراق اور خلیٰ کی نمازیں جن کی سند حضرت رسول اللہ صلی اللہ علیہ وسلم سے ملتی ہے، پڑھنے سے منع نہیں فرمایا بلکہ پڑھنے کی اجازت دی ہے۔

## صلوٰۃ التحیۃ الوضو

صلوٰۃ التحیۃ الوضو کو لوگ نفل سمجھتے ہیں جو سراسر غلط ہے بلکہ سنت ہے۔

چنانچہ معلم کائنات حضرت رسول اللہ ﷺ نے پابندی سے ادا فرمایا ہے۔ اسی بناء پر بعض ائمہ کرام نے اس کو سنت کہا ہے۔  
چنانچہ دو گانہ تحریۃ الوضو کی نسبت حضور سرور کائنات رسول اللہ صلی اللہ علیہ وسلم کا صاف ارشاد موجود ہے کہ

”عقبہ بن عامرؓ سے روایت ہے کہ حضرت رسول اللہ ﷺ نے فرمایا کہ نہیں کوئی ایسا مسلمان جو وضو کرے اچھی طرح سے پھر کھڑا ہو اور دور کعت نماز پڑھے۔ دونوں رکعتوں پر متوجہ ہو کر اپنے دل اور چہرے سے اس کے واسطے جنت واجب ہو گئی۔“

یہ حدیث صحیح مسلم میں حضرت عقبہ بن عامرؓ سے روایت کی گئی ہے۔ چونکہ حضور حضرت رسول اللہ صلی اللہ علیہ وسلم نے اس کی نسبت تائید نہیں فرمائی اس لئے یہ تحریۃ الوضو نماز غیر موكد سنت ہے۔

ف دو گانہ تحریۃ الوضو کے بے شمار فضائل ہیں۔ حضرت بلاںؓ کے واقعہ سے اس کا اندازہ کیا جاسکتا ہے۔ چنانچہ حضور سرور کائنات حضرت رسول اللہ ﷺ کو جس رات معراج مبارک ہوئی تھی اس کی صحیح میں حضرت بلاںؓ کو نزدیک طلب فرمایا کر دریافت فرمایا حدیث شریف کے الفاظ یہ ہیں۔

”حضرت بریدہؓ سے روایت ہے کہ حضرت رسول اللہ ﷺ نے صحیح کی پس بلاںؓ کو بلا یا یعنی بعد نماز صحیح کے فرمایا کہ تو نے بہشت کی طرف کس چیز کے ساتھ مجھ سے پہل کی کہ میں بہشت میں نہیں داخل ہوا مگر میں نے اپنے آگے تیرے..... چلنے کی آواز سنی۔“

بلاںؓ نے کہا یا رسول اللہ میں نے کبھی اذال نہیں دی مگر پہلے میں نے دور کعتیں پڑھیں۔ اور جب وضو کیا میں نے اسی

وقت دور کعینیں پڑھنا اپنے اوپر لازم کیا اور اس پر ہیشگی سے پابندی کی۔ فرمایا رسول اللہ ﷺ نے انہیں وہ چیزوں کے سبب تو اس درجہ کو پہنچا،

یہ حدیث ترمذی شریف میں اور اسی حدیث کو طہارت کے الفاظ کے ساتھ امام بخاریؓ اور امام مسلمؓ نے اپنی حدیث کی کتابوں میں روایت کیا۔

اس حدیث شریف سے اور اس کے ثواب کے درجہ اور مقام سے اندازہ کیجئے کہ صلوٰۃ التحیۃ الوضو کا کیا مرتبہ ہے اور اس کو ادا کرنے والوں کا کیا مقام ہے۔

حضور سردار دو جہاں حضرت رسول اللہ ﷺ نے خود ادا فرمائی اور حضور اکرم ﷺ کے اتباع میں دو گانہ تحیۃ الوضو ادا کرنے والوں کو یہ درجہ اور مقام نصیب ہوا۔

اس کے بعد غور کیجئے کہ کیا غالباً ان حضرت رسول اللہ صلی اللہ علیہ وسلم کا فرض نہیں ہے کہ اس کو پابندی سے ادا کریں۔

اسی لئے حضرت امام الکائنات امامنا سیدنا مہدی موعود علیہ السلام نے دو گانہ تحیۃ الوضو کو خوب بھی پابندی سے ادا فرمایا ہے اور اپنی اتباع کرنے والوں کو بھی پابندی سے پڑھنے کی تاکید فرمائی۔ اور دو گانہ تحیۃ الوضو نہ پڑھنے والوں کو اور اس کی ادائی میں سستی اور غفلت کرنے والوں کو ”دو دین کا بخیل“ فرمایا ہے۔

غور کیجئے کہ حضرت امامنا سیدنا مہدی موعود علیہ السلام نے حضرت سرور کو نین سیدنا رسول اللہ ﷺ کا کہاں اور کس درجہ تک اتباع فرمایا ہے اور اتباع کی تاکید فرمائی ہے۔

ایسی نفل نمازیں جن کی سند حضرت رسول اللہ ﷺ تک صحیح نہیں پہنچتی صرف روایات کا درجہ رکھتی ہیں ادا کرنے سے یقیناً منع فرمایا ہے۔ جس کو ہر عقل سلیم تسلیم کرے گی اور ہر ایمان دار انسان قبول کرے گا۔

اس تفصیل سے ثابت ہوا کہ ہر وہ نماز جس کی سند عمل حضرت رسول اللہ ﷺ اور قرآن حکیم سے ملتی ہو لازماً ادا کرنا چاہئے اور ہر وہ نماز جس کی سند عمل حضرت رسول اللہ صلی اللہ علیہ وسلم اور قرآن مجید سے نہ ملتی ہو یقیناً نہ پڑھنا چاہئے۔

## عبادتِ اکبر

فرض اور سنت نمازوں بے اتباع احکام ادا کرنے کے بعد ایسے عمل اور ایسی عبادت کو اختیار کرنا چاہئے جس کا درجہ نمازوں سے افضل و اعلیٰ ہو۔

مثال کے طور پر ایک عمل کرنے سے صرف ایک روپیہ کا فائدہ ہوتا ہے اور دوسرا ایک عمل ایسا ہے جس کے کرنے سے ایک سو کا فائدہ ہوتا ہے غور کیجئے کہ عقل سلیم رکھنے والا کو نے فائدے کو قبول کرے گا۔ ؟ ظاہر ہے کہ ہر عقل مند انسان ایک سور و پیہ کے فائدے کی تمنا کرے گا اور بڑے فائدے ہی کو قبول کرے گا۔

اسی اصول کے تحت تہجد کی نماز کے سوائے دیگر تمام نفل نمازوں کے پڑھنے سے صرف ثواب حاصل ہوتا ہے مگر اللہ تعالیٰ کا ذکر نفل نمازوں سے کہیں بڑھ کر افضل و اعلیٰ ہے جس کو خود اللہ تعالیٰ ”اکبر“ فرماتا ہے۔

چنانچہ قرآن حکیم میں اللہ تعالیٰ کا صاف ارشاد ہے کہ

**وَأَقِمِ الصَّلَاةَ ۝ إِنَّ الصَّلَاةَ تَنْهَىٰ عَنِ الْفَحْشَاءِ وَالْمُنْكَرُ ۝ وَلِذِكْرِ اللَّهِ أَكْبَرُ ۝** (العنکبوت ۲۵) (یعنی اور نماز قائم کرو بے شک نماز بے حیائی اور برے کاموں سے روکتی ہے اور البتہ اللہ کا ذکر بہت بڑا ہے۔

غور کیجئے کہ اللہ تعالیٰ نے اس آیت کریمہ میں پہلے جن نمازوں کے قائم کرنے کا حکم دیا وہ فرض نماز ہیں اور اتباع حضرت رسول اللہ صلیع میں وہ نمازیں ہیں جن کو سنت کہا جاتا ہے اس طرح پانچ وقت کی نمازیں فرائض اور سنتوں پر مشتمل ہیں۔ ان نمازوں کی تاثیر اور نتائج بھی بیان فرمادیئے کہ ”نماز“ سے بے حیائی اور برے کاموں سے حفاظت حاصل ہوتی ہے۔

اس کے بعد جو ارشاد ہو رہا ہے وہ ”ذکر اللہ“ کا ارشاد ہو رہا ہے۔ حکم کا لوازمہ یہ ہے ذکر اللہ کو نمازوں کے ساتھ بیان کیا جا رہا ہے۔

ایسی صورت میں یہ بات ثابت ہوتی ہے کہ فرائض اور سنتوں کے ادا کرے کے بعد اللہ تعالیٰ کا ذکر کرنا چاہئے جو بہت بڑا ہے یعنی نمازوں سے بڑھ کر ذکر اللہ کا درجہ اور انعام ہے۔

اب غور کیجئے کہ فرائض اور سنت نمازیں ادا کرنے کے بعد نفل نماز پڑھنا چاہئے جس کا درجہ اور انعام کمتر ہے یا ذکر اللہ کرنا چاہئے جس کا درجہ اور انعام افضل و اعلیٰ ہے۔

ظاہر ہے کہ ہر عقل سلیم رکھنے والا انسان ایسے ہی عمل کو قبول کرے گا جس کا درجہ اور انعام افضل و اعلیٰ ہے۔ اس فطری تقاضہ کے علاوہ ارشاد و احکام رب العالمین کے اعتبار سے تو ہر مومن کو بدرجہ اولیٰ اس ارشاد پر عمل کرنا چاہئے۔

اسی لئے مہدوی پانچ وقت کی فرائض اور سنت نمازیں ادا کرنے کے بعد نفل نہیں پڑھتے بلکہ ذکر اللہ کرتے ہیں جس کے کرنے کا حکم قرآن حکیم سے ثابت ہے اور جس کا درجہ اور انعام نفل نماز سے افضل و اعلیٰ ہے۔

## ذکر اللہ کی فرضیت اور اس کا انعام

استغفراللہ، استغفراللہ صرف سمجھنے کے لئے بلا تشبیہ یہ کہ

اللہ تعالیٰ نے قرآن مجید میں کہیں یہ نہیں فرمایا کہ ”تم میری نماز پڑھو اور میں تمہاری نماز پڑھوں گا“،

صرف اپنے بندوں کو نماز ادا کرنے یا نماز قائم کرنے کا حکم اقیم الصّلواۃ فرمایا ہے۔

مگر سبحان اللہ و بحمدہ کہ ذکر کے سلسلہ میں فرمایا کہ

فَاذْكُرُوْنِيْ اَذْكُرُكُمْ (سورہ بقرہ ۱۵۲) (یعنی ”تم مجھے یاد کرو میں تم کو یاد کروں گا“)

اس آیت کریمہ کے پہلے حصے فَإِذْ كُرُونَى میں حکم ہو رہا ہے کہ ”تم مجھے یاد کرو“، قانون اصول و فقه کے تحت جس کام کا حکم بصیرتہ امر دیا جاتا ہے وہ فرض کا درجہ رکھتا ہے۔ جس طرح أَقِمِ الصَّلَاةَ نَمَازَ قَائِمَ كَرُو“ کے حکم سے نماز فرض ہے۔ اسی طرح فَإِذْ كُرُونَى ”مجھے یاد کرو“ کے حکم سے ذکر اللہ فرض ہے۔

چنانچہ حضرت امام زادہ اسی آیت کی تفسیر کے سلسلہ میں لکھتے ہیں کہ

”حصول مقصود کے لئے تمام فرائض میں ذکر اللہ بڑا فرض ہے“

پھر اس آیت شریفہ کا دوسرا حصہ أَذْكُرُ كُم“ میں تم کو یاد کروں گا“، ذکر اللہ کرنے کا انعام اور صدھ ہے۔

اس تفصیل سے ثابت ہوا کہ

جس طرح نماز فرض ہے اسی طرح ذکر اللہ بھی فرض ہے اور ذکر اللہ کا مقام کس قدر بلند ہے اور اس کا انعام بھی کتنا بڑا ہے۔

تو لازم ہوا کہ فرض اور سنت نمازیں ادا کرنے کے بعد ذکر اللہ بھی کیا جائے تاکہ اللہ تعالیٰ کے حکم کی پوری پوری تعیل ہو۔ ورنہ

تعیل حکم میں نقص یعنی خرابی آئے گی۔ اسی لئے مہدوی پانچوں وقت کے فرائض اور سنت نمازیں ادا کرنے کے بعد ذکر اللہ بھی کرتے

ہیں جو عین احکام رب العالمین اور حضرت محبوب رب العالمین صلعم کا اتباع ہے۔

غور کا مقام ہے کہ جب احکام ربیانی اور اتباع حضور اکرم صلعم کی پوری پوری تعیل اور تکمیل ہو رہی ہے اور نفل نمازوں سے کہیں

ارفع و اعلیٰ مقام حاصل ہو رہا ہے تو پھر نفل نماز کا کیا سوال باقی رہ جاتا ہے؟

## صلوٰۃ اور ذکر اللہ

بعض لوگوں کا خیال یہ ہے کہ آیت کریمہ وَأَقِمِ الصَّلَاةَ إِنَّ الصَّلَاةَ تَنْهَىٰ عَنِ الْفَحْشَاءِ وَالْمُنْكَرِ ۝ وَلَذِكْرُ اللَّهِ أَكْبَرٌ ۝ (بنی اسرائیل ۹۷) میں جو ذکر اللہ بیان کیا گیا ہے اس سے مراد نماز ہی ہے۔ قطعاً صحیح نہیں ہے۔ کیونکہ نماز الگ چیز ہے جس کا بیان اور اثر علیحدہ ہے اور ذکر اللہ الگ چیز ہے جس کا ذکر اور مرتبہ علیحدہ بیان کیا گیا ہے نماز اور ذکر اللہ دو الگ الگ اعمال میں ہرگز ایک نہیں ہو سکتے۔

قرآن حکیم میں اللہ تعالیٰ نے خود نماز اور ذکر اللہ الگ کر کے وضاحت فرمادی ہے چنانچہ ارشاد ہوتا ہے کہ فَإِذَا قَضَيْتُمُ الصَّلَاةَ فَإِذْ كُرُو اللَّهُ قَيَاماً وَقُعُودًا وَعَلَى جُنُوبِكُمْ ۝ (النساء ۱۰۳) یعنی ”پھر جب تم نماز ادا کر چکو تو اللہ کا ذکر کرو کھڑے بھی اور بیٹھے بھی اور لیئے بھی“،

ہم یہاں اس آیت کریمہ کی پوری تفسیر یا اس کے جملہ گوشوں کا بیان نہیں کریں گے جو ذکر دوام سے متعلق ہیں بلکہ یہاں صرف اتنا بتا دینا ہے کہ نماز اور ذکر اللہ ایک چیز نہیں ہے بلکہ الگ الگ اعمال ہیں۔

چنانچہ غور کیجئے کہ اللہ تعالیٰ ”فِإِذَا“ کی شرط کے ساتھ فرمارہا ہے یعنی ”پھر جب تم قَضَيْتُمُ الصَّلَاةَ“ ”نماز ادا کر چکو“، یعنی

فرض اور سنتیں ادا کر چکو تو ”فَادْعُ كُرُوا اللَّهُ“ ”اللَّهُ كَذَكَرَ كَرَوْ“ اس سے ثابت ہوا کہ نماز الگ چیز ہے اور ذکر اللہ علیحدہ چیز ہے۔ نماز اور ذکر اللہ دونوں ایک نہیں ہیں۔

دوسری بات یہ بھی ثابت ہوتی ہے کہ نماز ادا کر لینے کے بعد ذکر اللہ کرنا فرض ہے کیونکہ نماز ادا کرنے کے بعد ذکر اللہ کرنا فرض ہے۔ اسی حکم رب العالمین کے تحت مہدوی نماز ادا کرنے کے بعد ذکر اللہ بھی کرتے ہیں جس سے اللہ تعالیٰ کے احکام (فرائض) کی تعمیل اور تکمیل ہوتی ہے۔

آخر میں ہم اس حدیث قدسی کو بیان کر کے ”مہدوی نفل نماز کیوں نہیں پڑھتے“ کے جواب کو ختم کریں گے جس کو طبرانی اور ابو عیم کے حوالے سے تفسیر ”الدر المنشور“ میں آیت کریمہ فَادْعُ كُرُونِيُّ اَذْكُرُ كُمْ کے تحت یہ حدیث قدسی لکھی ہے۔

”عَنْ أَبِي هُرَيْرَةَ عَنِ النَّبِيِّ صَلَّى اللَّهُ تَعَالَى يَقُولُ اللَّهُ تَعَالَى يَا أَبْنَاءَ آدَمَ إِنَّكُمْ إِذَا ذُكِرْتُمْ تَنْسِيَتُكُمْ كُفُرُكُمْ“<sup>0</sup>

حضرت ابو ہریرہؓ حضرت بنی صلعم سے روایت کرتے ہیں کہ

”اللہ تعالیٰ فرماتا ہے کہ اے ابن آدم جب تو مجھے یاد کرتا ہے تو میرا شکر کرتا ہے اور جب مجھے بھول جاتا ہے تو مجھ سے کافر ہو جاتا ہے“

غور کا مقام ہے کہ اللہ تعالیٰ کا قرآن حکیم میں صاف الفاظ میں نماز اور ذکر اللہ کی صراحة کے ساتھ ذکر اللہ کرنے کا حکم ہو رہا ہے۔ اور فرمان حدیث قدسی سے ذکر اللہ کی اہمیت اور تاکید ثابت ہو رہی ہے۔ ایسی صورت میں فرض اور سنت نمازیں ادا کرنے کے بعد نفل نمازیں پڑھنا چاہئے یا ذکر اللہ کرنا چاہئے؟ ظاہراً اور ثابت ہے کہ ذکر اللہ کرنا چاہئے تاکہ مطلوب اور مقصود حاصل ہو۔ وَمَا عَلَيْنَا إِلَّا الْبَلَاغُ۔

بِسْمِ اللّٰهِ الرَّحْمٰنِ الرَّحِيْمِ

نَحْمَدُهُ وَنُصَلِّيْ عَلٰى رَسُولِهِ الْكَرِيْمِ  
وَالْمَهْدِيَّ الْمُوْعُودَ عَلٰيْهِ الصَّلوةُ وَالتَّسْلِيْمُ

**سوال :** نماز کی حقیقت کیا ہے؟

**جواب :** اس سوال کے جواب سے پہلے بعض چیزوں پر غور کر لینا ضروری ہے۔ اول خود انسان پر غور کیا جائے تو معلوم ہو گا کہ انسان جسم اور روح دو چیزوں سے بنایا گیا ہے۔ روح کے بغیر جسم بیکار ہے اور مردہ ہے اور جسم کے بغیر روح ظاہر نہیں ہو سکتی۔ تو معلوم ہوا کہ جسم اور روح لازم و ملزم ہیں۔ جسم اور روح کے مجموعہ کا نام ”انسان“ ہے۔

اسی طرح نماز کی بھی دو کیفیتیں ہیں۔ ایک جسمانی نماز اور دوسری روحانی نماز، جس طرح اعضاء جسمانی نماز میں مصروف رہتے ہیں اسی طرح روح بھی نماز میں مشغول رہنا چاہئے۔ جس طرح جسمانی نماز کے لئے نیت کرنی شرط ہے اسی طرح روحانی نماز کے لئے بھی نیت اور تصور لازمی ہے۔

چنانچہ مسئلہ احسان (دیدار) کی حدیث شریف اس کی صاف دلیل ہے۔ حدیث شریف یہ ہے کہ

قال فاخبرني عن الاحسان قال ان تعبد الله كانك تراه فان لم تكن تراه فانه يراك

حضرت عمر فاروقؓ سے روایت ہے کہ پوچھا اس شخص (حضرت جبریل علیہ السلام) نے حضرت رسول اللہ ﷺ سے کہ خبر دیجئے مجھے کہ احسان کیا ہے۔ آپ صلم نے فرمایا کہ ”اللہ کی اس طرح عبادت کر کہ اس کو دیکھ رہا ہے پس اگر تو اس کو نہ دیکھ سکے تو (اس یقین سے عبادت کر کے) وہ تجوہ کو دیکھ رہا ہے۔“

یہ حدیث شریف حضرت عمر فاروقؓ کے حوالے سے مشکوٰۃ شریف میں بیان کی گئی ہے۔ حضرت رسول اللہ صلی اللہ علیہ وسلم کے اس ارشاد سے ثابت ہو رہا ہے کہ بندہ جس کی عبادت کر رہا ہے یعنی نماز پڑھ رہا ہے اس کو دیکھ کر یعنی اللہ تعالیٰ کو دیکھ کر نماز ادا کرے۔ اسی مقام کو منزل مشاہدہ کہتے ہیں۔

اور اگر بندہ میں اتنی روحانی قوت نہ ہو تو کم از کم اس یقین کامل کے ساتھ نماز ادا کرنی چاہئے کہ جس کی نماز ادا کی جا رہی ہے وہ (اللہ) اس کو دیکھ رہا ہے اسی کو مقام تصور اور منزل مراقبہ کہتے ہیں۔

یاد رہے کہ دیکھنے اور تصور جانے کا کام روح کا ہے جسم کا نہیں ہے۔ سبحان اللہ و محمدہ کہ نماز کی حقیقت اور روحانی شان کیا ہی دلکش اور اعلیٰ ہے۔ حضور اکرم حضرت رسول اللہ صلی اللہ علیہ وسلم فرماتے ہیں کہ الْوُضُوُ اَنْفَصَالُ وَالصَّلَاةُ اِتَّصَالٌ یعنی وضو تمام ماسوی اللہ سے دوری کا نام ہے۔ جب بندہ وضو کرتا ہے تو گویا تمام ماسوی اللہ سے دور ہو کر تمام خواہشات ولذات سے ہاتھ دھو کر اللہ تعالیٰ کے دربار میں جاتا ہے۔ اور نماز بندہ کو اللہ تعالیٰ سے متصل کر دیتی ہے۔ انسان کی زندگی کا اصلی منشاء اور حقیقی مقصد اللہ تعالیٰ کا وصل ہے جس

کو دوسرے الفاظ میں اللہ تعالیٰ کا دیدار کہتے ہیں۔ اور یہی حقیقت نماز ہے وہ ایسی ہی نماز سے حاصل ہوتا ہے۔

ایسے ہی نمازوں کی تعریف میں اللہ تعالیٰ فرماتا ہے کہ

**الَّذِينَ هُمْ عَلَى صَلَوةِهِمْ دَائِمُونَ** یعنی وہ اپنی نماز پر ہمیشہ رہنے والے ہیں۔

پھر فرماتا ہے۔ **وَالَّذِينَ هُمْ عَلَى صَلَوةِهِمْ يُحَافِظُونَ** یعنی وہ اپنی نماز کی حفاظت کرنے والے ہیں (المونون ۹)

اس کا مطلب یہ کہ ایسے نمازی اپنی نمازوں کی شرک اور کفر باطنی سے حفاظت کرتے ہیں اور دیدار رب العالمین میں آنے والے ہر قسم کی رکاوٹوں سے حفاظت کرتے ہیں۔

اب یہاں یہ سوال پیدا ہوتا ہے کہ شرک باطنی اور کفر باطنی کیا ہے؟ اس سے حفاظت کیسے کی جاتی ہے۔ اس کے جواب اور تفصیلات کو آئندہ بیان کیا جائے گا اب ہم اصل موضوع پر آتے ہیں کہ اگر صرف جسمانی نماز ادا کر لی جائے اور اس میں روحانی نماز کا تصور اور روحانیت کا کیف نہ ہو تو ایسی نماز کا درجہ اور مقام کیا ہوگا۔ اقبال کی زبان سے سن لیجئے۔

تیرا امام بے حضور تیری نماز بے سرور

ایسی نماز سے گزر ایسے امام سے گزر

ایسی نمازوں کا جس میں روحانی تصور اور کیف و سرور نہ ہو بلکہ غفلت سے ادا کی جا رہی ہو اور ایسے نمازوں کے لئے قرآن حکیم

کا ارشاد سن لیجئے کہ کیا فرمارہا ہے

**فَوَيْلٌ لِّلْمُصَلِّيْنَ الَّذِيْنَ هُمْ عَنْ صَلَاتِهِمْ سَاهُوْنَ** (الماعون ۵) یعنی ”پھر ایسے نمازوں کے لئے عذاب ہے جو اپنی نمازوں سے غافل ہیں“

ف غفلت اور بے خبری ہی بربادی اور بتاہی کا باعث ہے۔ غفلت اور بے خبری کب ہوتی ہے جبکہ روح نہ ہو۔ اس لئے ضروری ہے کہ جسمانی اور روحانی دونوں حیثیت سے نماز مکمل ادا کی جائے۔ تمام اعضاء جسمانی بھی نماز ادا کریں اور روح بھی نماز میں مشغول ہوتا کہ عبادات کا حق پورا پورا ادا ہو اور حضرت رسول اللہ صلیع کے موافق الصلوٰۃ معراج المؤمنین کا درجہ حاصل ہو۔

یہاں سوال یہ پیدا کیا جا سکتا ہے کہ

ایسی مکمل نماز کیسے اور کس طرح ادا کی جاتی ہے اس کی تعلیم اور اس کا طریقہ کیا ہے؟

اس کا جواب یہی دیا جاسکتا ہے کہ کسی کامل پیر طریقت کے دامن سے وابستہ ہو کر اس کی تعلیم حاصل کرنی چاہئے۔

اس مقام پر یہی کہا جائے گا کہ وہی مشاخین و الی بات کہدی اور مریدوں کو ٹھوٹنے کا طریقہ اختیار کیا۔ نہیں یہ خیال سراسر باطل ہے۔ کیا کوئی ثابت کر سکتا ہے کہ کوئی شخص کسی حاذق طبیب یا کامل حکیم کی خدمت سے وابستہ ہوئے بغیر اور تعلیم و تجربہ حاصل کئے بغیر حکیم یا اکابر بن سکتا ہے؟ ہرگز ہرگز نہیں بن سکتا۔ قرآن حکیم بھی یہی رہبری فرماتا ہے۔

چنانچہ قرآن حکیم کا صاف ارشاد ہے کہ

**يَا أَيُّهَا الَّذِينَ آمَنُوا اتَّقُوا اللَّهَ وَابْتُغُوا آلِيهِ الْوَسِيلَةَ وَجَاهِدُوا فِي سَبِيلِهِ لَعَلَّكُمْ تُفْلِحُونَ** ۵ (سورہ المائدۃ آیت ۳۵)

لیعنی ”اے ایمان والواللہ سے ڈرو اور تلاش کرو اس کی طرف وسیلہ۔ اور کوشش و محنت کرو اس کی راہ میں تاکہ فلاح کو پہنچو،“ اس آیت کریمہ میں اَمْنُوا سے قرآن اور احادیث صحیحہ حضرت رسول اللہ صلعم پر ایمان لانا مراد ہے۔ ایسے ہی ایمان لانے والے مومنین کو اللہ تعالیٰ مخاطب کر کے فرماتا ہے اَتَّقُوا اللَّهَ لِيَعْنِي اللَّهَ سے ڈرو کے حکم میں تمام اوصار نوائی شامل ہیں جن کی تعییں مومنین پر فرض ہے۔

وَابْتَغُوا إِلَيْهِ الْوَسِيْلَةَ سے بیعت پیر کامل کی ذات وسیلہ ہے اس لئے تلاش کرو اور ڈھونڈو اس کی طرف وسیلہ۔ تلاش کرو اس بات کا صاف اشارہ ہے کہ پیر کامل تلاش کرو۔ پیرنا نقش اور پیر رسی اس راستے میں کام نہیں دے سکتا۔ اور مقصود حاصل نہیں ہو سکتا وَجَاهِدُوا سے ریاضت اور مجاهدہ نفس مراد ہے۔ سَبِيلِه سے معروفتِ الہی کا راستہ مراد ہے۔ خلاصہ یہ کہ پیر کامل سے بیعت کر کے مرشد کامل کے ارشاد کے مطابق معرفتِ الہی کے حاصل کرنے کے لئے ریاضت اور مجاهدہ نفس میں مشغول رہوتا کہ دیدارِ الہی سے جو فلاحِ ابدی سے مشرف ہو۔

پس جو شخص بیعت مرشد کامل کا منکر ہو گا وہ سنت اور نص قرآنی کا انکار کرنے والا ہو گا۔ نَعُوذُ بِاللَّهِ مِنْ شَرِّ نَفْسِهِ لہذا قرآن حکیم سے ثابت ہوا کہ اللہ تعالیٰ کی معرفت عرفان کے راستے میں وسیلہ لازمی اور ضروری ہے۔ ہم اس کی تفصیلی بحث وسیلہ کے عنوان کے تحت آئندہ کریں گے انشاء اللہ تعالیٰ۔ یہاں ایسے خیالات کا مزید جواب حضرت جلال الدین مولائے روم رحمۃ اللہ علیہ کی زبان سے دے کر اس بحث کو ختم کرتے ہیں۔

ہیچ چیز مے خود بخود چیز مے نہ شد  
ہیچ آہن خود بخود تیغے نہ شد  
مولوی ہر گز نہ شد مُلائے روم  
تاغلام شمس تبریز مے نہ شد

لیعنی حضرت مولا نائے روم فرماتے ہیں کہ کوئی چیز خود بخود چیزیں نہیں بن جاتی تاوقیت کہ اس کا کوئی بنانے والا نہ ہو۔ کوئی لو ہے کا تکڑا خود بخود تیغے نہیں بن جاتا تاوقیت کہ اس کا بنانے والا نہ ہو۔ وہ لو ہا جب تک لوہار کے ہاتھ میں نہ جائے تیغ نہیں بن سکتا۔ اور تیغ کی شان پیدا نہیں کر سکتا۔ اسی طرح مُلائے روم (لیعنی خود) مولوی نہیں ہوا جب تک کہ وہ حضرت شمس تبریز کا غلام نہ ہوا۔ دیکھا آپ نے ایک جلیل القدر ولی اللہ کیا فرماتے ہیں۔ انہیں اسرار کو مد نظر رکھتے ہوئے حضرت امامنا مہدی موعود علیہ السلام نے صحبت صادق کو فرض فرمایا۔ یہاں صادق سے مراد پیر کامل ہی ہے۔

## ذکر اللہ کی اہمیت و فضائل

قرآن حکیم اور احادیث صحیحہ میں اکثر و بیشتر مقامات پر ذکر اللہ کی اہمیت بیان کی گئی ہے جس سے ذکر اللہ کے فضائل اس کے

اثرات و نتائج اور تاکید طاہر ہوتی ہے۔ اور اس کی فرضیت کا اظہار ہوتا ہے یہاں ہم مختصر طور پر لکھتے ہیں۔

(۱) تفسیر معالم التنزیل میں آیت کریمہ وَلَذِكْرُ اللَّهِ أَكْبَرُ کے سلسلہ میں یہ حدیث شریف بیان کی گئی ہے۔

”جو لوگ اللہ کے ذکر کے لئے بیٹھتے ہیں انہیں ملائکہ (فرشته) گھیر لیتے ہیں اور اللہ کی رحمت انہیں ڈھانپ لیتی ہے اور ان پر سکینہ (سکون قلب و روح) نازل ہوتا ہے اللہ تعالیٰ اپنے پاس رہنے والی مخلوق میں ان کا ذکر کرتا ہے“

اس حدیث شریف سے چار باتیں ثابت ہو رہی ہیں۔

(۱) ذکر اللہ کرنے اور ذکر میں بیٹھنے والوں کا کتنا بلند درجہ اور مقام ہے معلوم ہو رہا ہے۔

(۲) ذکر اللہ کی فضیلت یہ کہ ذکر اللہ میں بیٹھنے والوں کو فرشتے گھیر لیتے ہیں اور اللہ تعالیٰ کی رحمت ان کو ڈھانپ لیتی ہے۔

(۳) ذکر اللہ کرنے والوں پر سکینہ یعنی روح و قلب کو سکون حاصل ہوتا ہے جو اللہ تعالیٰ کی ایک خاص رحمت ہے۔

(۴) اللہ تعالیٰ ان ذکر اللہ کرنے والوں کا ذکر اپنے پاس رہنے والی مخلوق میں کرتا ہے اللہ تعالیٰ کے پاس رہنے والی مخلوق کوں یعنی اس کے خاص مقرب فرشتے جن کو نور سے پیدا فرمایا ہے۔ سبحان اللہ و مجدہ کہ ذکر اللہ کرنے کی وجہ خاکی بندوں کا ذکر کر خود اللہ تعالیٰ نوری مخلوق میں فرماتا ہے۔

(۵) حضرت رسول اللہ صلیع نے فرمایا کہ

”قیامت کے دن سب بندوں میں درجات کے لحاظ سے زیادہ افضل اللہ کا ذکر کثیر کرنے والے ہیں،“

یہ حدیث شریف ترمذی شریف میں بیان کی گئی ہے۔

(۶) حضرت رسول اللہ صلیع نے فرمایا کہ

”ذکر اللہ کی محبت اللہ تعالیٰ کی محبت کی علامت ہے۔ اور ذکر اللہ سے بغض رکھنا اللہ تعالیٰ سے بغض رکھنے کی علامت ہے۔“

ف: نماز کا صلہ دوزخ سے چھکارا اور جنت ٹھکانہ ہے۔ اور ذکر اللہ کا صلہ اور انعام اللہ تعالیٰ کی محبت ہے جو ہزار جنتوں سے بہتر ہے۔

(۷) حضرت سرورِ کوئین رسول اللہ صلیع نے فرمایا کہ

”نماز فجر کے بعد سے طلوع آفتاب تک ایک جماعت کے ساتھ ذکر کرتے رہنا مجھے دنیا و ما فیہا سے زیادہ محبوب ہے۔ اور نماز

عصر کے بعد سے غروب آفتاب تک ایک جماعت کے ساتھ ذکر کرتے رہنا مجھے دنیا و ما فیہا سے زیادہ محبوب ہے۔“

یہ حدیث کنز العمال میں بیان کی گئی۔ اس حدیث شریف سے ذکر اللہ کرنے کے اوقات معلوم ہو رہے ہیں کہ نماز فجر کے بعد سے طلوع آفتاب تک اور نماز عصر کے بعد غروب آفتاب تک ذکر اللہ لازمی طور پر کرنا چاہئے۔ کیونکہ ان اوقات میں ذکر اللہ کرنے کو دنیا و ما فیہا سے زیادہ محبوب بتایا گیا ہے۔ ان ہی اوقات کو سلطان اللیل اور سلطان النہار کہتے ہیں۔

یہ حدیث شریف اللہ تعالیٰ کے فرمان کی گویا تفسیر کر رہی ہے۔ چنانچہ قرآن حکیم میں اللہ تعالیٰ کا صاف ارشاد اور حکم ہے کہ

”وَسَبِّحْ بِحَمْدِ رَبِّكَ قَبْلَ طُلُوعِ الشَّمْسِ وَقَبْلَ غُرُوبِهَا (سورہ ط آیت ۱۳۰) یعنی اور اپنے رب کی حمد (نماز)

کے ساتھ تسبیح (ذکر) کیجئے آفتاب نکلنے سے پہلے اور اس کے غروب سے پہلے،“  
چنانچہ مہدوی ان اوقات میں بموجب ارشاد حضرت بندگی میاں سید محمود خاتم المرشدین رحمۃ اللہ علیہ لازمی طور پر ذکر اللہ  
کرتے ہیں جو عین اتباع حکم قرآنی عملی حضرت رسول اللہ صلعم ہے۔ احادیث صحیحہ اور قرآن حکیم سے ذکر اللہ کی فضیلت و فرضیت  
درجات اور انعامات عالیہ ثابت ہو گئے۔

**ف** اب ذکر اللہ نہ کرنے والوں کی نسبت قرآن حکیم کے ارشادات اور اللہ تعالیٰ کی وعدہ (نارِ اُنگی بھی دیکھ لیجئے) چنانچہ قرآن حکیم  
میں اللہ تعالیٰ کا ارشاد ہے کہ

فَوَيْلٌ لِّلْقَسِيَّةِ قُلُوبُهُمْ مِّنْ ذِكْرِ اللَّهِ أُولَئِكَ فِي ضَلَالٍ مُّبِينٍ (سورہ زمر آیت ۲۲)  
یعنی ”پھر عذاب ہے ان لوگوں کے لئے جن کے دل ذکر اللہ سے غفلت کی وجہ سخت ہو گئے ہیں یہ لوگ کھلی گمراہی میں ہیں،“  
اس آیت کریمہ سے ثابت ہوتا ہے کہ ذکر اللہ کرنے سے دل کی سختی، دل کی کجی (ٹیڑھاپن) دل کی گمراہی جاتی رہتی ہے۔ نفس  
کی پاکی اور طہارت حاصل ہوتی ہے۔ اور قلب کا تصفیہ ہوتا ہے جو اصل عبادت کی روح ہے۔  
اور ذکر اللہ سے غفلت کرنے کا نتیجہ دل سخت اور بدجنت ہو جاتے ہیں اور انسان کھلی گمراہی میں پھنس جاتا ہے۔

اللہ تعالیٰ کا قرآن حکیم میں ارشاد ہے کہ  
وَمَنْ أَعْرَضَ عَنْ ذِكْرِي فَإِنَّ لَهُ مَعِيشَةً ضَنْكًا وَنُحْشُرُهُ يَوْمَ الْقِيَمَةِ أَعْمَى ۝ (سورہ ط آیت ۱۲۲)  
یعنی ”جو شخص میرے ذکر سے روگردانی (منہ پلٹانا) کرتا ہے تو اس کی زندگی تنگی میں گذرے گی اور ہم اس کو قیامت کے دن  
اندھا اٹھائیں گے،“

اس آیت کریمہ سے صاف ثابت ہو رہا ہے کہ اللہ تعالیٰ کے ذکر سے روگردانی یعنی منہ موڑنے والوں سے اللہ تعالیٰ کس قدر  
ناراً پڑیں۔ اور ذکر اللہ نہ کرنے کی سزا کا بھی اعلان ہو رہا ہے کہ ان کو قیامت کے دن اندھا اٹھایا جائے گا۔

**ف** آنکھوں سے محروم یعنی اندھا کر دیا جانا خود ایک سزا ہے اس اندھا کر دئے جانے کی سزا میں اور ایک سزا پوشیدہ ہے جو نہایت  
بدترین ہے۔ وہ یہ کہ ذکر اللہ نہ کرنے والوں کو قیامت کے دن جب اندھا اٹھایا جائے گا تو انہے یقیناً اپنے پروگار کو نہ دیکھ سکیں گے  
گویا اللہ تعالیٰ کے دیدار سے محروم کر دیئے جائیں گے۔

اس کے علاوہ اس آیت کریمہ سے یہ نتیجہ بھی نکل رہا ہے کہ ذکر اللہ کرنے والوں کو اللہ تعالیٰ قیامت کے دن بینا اٹھائے گا۔ اور  
وہ اللہ تعالیٰ کو دیکھیں گے یعنی ذکر اللہ کرنے والوں کو اللہ تعالیٰ کا دیدار ہو گا۔ گویا ذکر اللہ کرنے کا زبردست صلمہ اور انعام اللہ تعالیٰ کا  
دیدار ہے جو کسی اور عبادت سے سوائے ذکر اللہ کے حاصل نہیں ہو سکتا۔

اس تمام تفصیل کا خلاصہ یہ ہے کہ  
(۱) نماز صرف ظاہری حیثیت ہی سے ادا نہ کی جائے۔ بلکہ ظاہری اور باطنی یعنی جسمانی اور روحانی دونوں حیثیت سے ادا ہونا  
چاہئے۔ تاکہ **الْأَصَلُوَةُ مِعْرَاجُ الْمُؤْمِنِينَ** کا درجہ حاصل ہو۔

- (۲) غفلت کی نماز قبول نہ ہوگی اور غفلت سے نماز ادا کرنے والے نمازوں کے لئے عذاب ہے۔
- (۳) نماز علیحدہ چیز ہے اور ذکر اللہ علیحدہ چیز ہے دونوں ایک نہیں ہیں۔
- (۴) ذکر اللہ کی اہمیت، فضیلت اور فرضیت قرآن حکیم اور احادیث صحیحہ حضرت رسول اللہ صلعم سے ثابت ہے۔
- (۵) بندہ فرش زمین پر اللہ تعالیٰ کا ذکر کرتا ہے تو اللہ تعالیٰ عرش پر اس بندے کا ذکر فرماتا ہے۔
- (۶) ذکر اللہ کرنے والے ذاکرین کو جب وہ ذکر اللہ میں بیٹھتے ہیں تو فرشتے گھیر لیتے ہیں اور اللہ تعالیٰ کی رحمت ان کو ڈھانپ لیتی ہے۔
- (۷) ذکر اللہ کرنے والوں کا ذکر کرنا علیٰ اپنے پاس رہنے والی نوری مخلوق میں فرماتا ہے۔
- (۸) ذکر اللہ کرنے والے بندوں کے درجات قیامت کے دن سب سے زیادہ افضل ہوں گے۔
- (۹) اللہ تعالیٰ کی اطاعت الگ چیز ہے اور اللہ تعالیٰ کی محبت علیحدہ چیز ہے۔
- (۱۰) اللہ تعالیٰ کی اطاعت احکامِ فرائض اور امر و نواہی کی تعمیل ہے اور اللہ تعالیٰ کی محبت اللہ تعالیٰ کا ذکر ہے۔
- (۱۱) ذکر اللہ کرنے والے اللہ تعالیٰ سے محبت کرنے والے ہوتے ہیں۔
- (۱۲) نماز اور دیگر احکام کی اطاعت کا بدلہ جنت ہے جو اللہ تعالیٰ کی ایک مخلوق ہے۔
- (۱۳) ذکر اللہ کا بدلہ اور انعام اللہ تعالیٰ کی محبت ہے جس کا تعلق خاص اللہ تعالیٰ کی ذات سے ہے۔
- (۱۴) پانچ وقت کی نمازوں کے ختم پر ذکر اللہ کرنا فرض ہے۔
- (۱۵) ذکر اللہ کرنے سے نفس کو پاکی اور طہارت حاصل ہوتی ہے اور شرکِ خفی سے چھٹکارا ملتا ہے۔ قلب کا تصفیہ ہوتا ہے اور روح کو بلندی نصیب ہوتی ہے۔
- (۱۶) نماز فجر کے بعد سے طلوع آفتاب تک اور نماز عصر کے بعد سے غروب آفتاب تک ذکر اللہ کرنا کائنات عالم سے زیادہ محبوب بتایا گیا ہے اور قرآن حکیم سے بھی ثابت ہے۔
- (۱۷) ذکر اللہ کرنے سے بینائی رب اور نورِ بصیرت حاصل ہوتا ہے اور اس کا بدلہ اور انعام اللہ تعالیٰ کا دیدار ہے۔

## ذکرنے والوں کے لئے وعید

- (۱) ذکر اللہ نہ کرنا اور اللہ تعالیٰ کے ذکر سے بغض (دشمنی) رکھنا اور منہ موڑ لینا گویا اللہ تعالیٰ سے دشمنی کرنے کے برابر ہے۔
- (۲) ذکر اللہ سے غفلت کا نتیجہ دل کی سختی اور کجی (تیڑھاپن ہے)
- (۳) ذکر اللہ نہ کرنے سے انسان کھلی گمراہی میں پھنس جاتا ہے۔
- (۴) ذکر اللہ نہ کرنے والوں کو سخت عذاب دیا جائے گا۔



(۵) ذکر اللہ سے غفلت کرنا ایسا ہے جیسا اللہ تعالیٰ سے کفر کرنا۔

(۶) ذکر اللہ سے روگردانی کا نتیجہ سخت ترین عذاب ہے۔

(۷) ذکر اللہ سے منہ موڑنے کا نتیجہ رزق کی تنگی، مفلسی اور ناداری ہے۔

(۸) ذکر اللہ سے روگردانی کا نتیجہ یہ کہ قیامت کے دن اندھا اٹھایا جائے گا۔

(۹) ذکر اللہ سے روگردانی اور غفلت کا نتیجہ یہ کہ اللہ تعالیٰ کا دیدار نصیب نہ ہوگا۔

**ف** قرآن کریم اور احادیث صحیحہ حضرت رسول اللہ صلعم سے ثابت ہے کہ

ذکر اللہ ہر حالت وہ وقت میں فرض ہے۔ کیوں کہ ان سب آیات قرآنی میں ذکر اللہ کرنے کا حکم بصیرہ امر دیا گیا ہے۔ اور تاکید کے ساتھ حکم دیا گیا ہے۔ تاکید اور عید (سزا) کا یہ اہتمام اس بات کی کھلی دلیل ہے کہ ذکر اللہ اہم ترین فرض ہے۔

ذکر اللہ نہ کرنے والوں کی نسبت عتاب اور عذاب کی وعیدات سے بھی ظاہر اور ثابت ہوتا ہے کہ ذکر اللہ کی فرضیت کس قدر اہم ہے۔ ان ہر دو احکام سے ذکر اللہ کی فرضیت تسلیم کرنا اصول شرعیہ میں داخل ہے اور ہر مومن و متqi کے لئے اس پر اعتقاد عمل لازم ہے۔

**ف** ان ہی احکام قرآنی اور ارشادات سر و کوئین حضرت رسول اللہ صلعم کے تحت حضرت امامنا سیدنا مہدی موعود امام آخر ازماں خلیفۃ الرحمٰن علیہ الصلوٰۃ والسلام نے ذکر اللہ کو فرض فرمایا۔

اسی حکم کی اتباع میں مہدوی پانچ وقت کی نمازیں پابندی سے ادا کرنے کے بعد ذکر اللہ کرتے ہیں۔

اس کے علاوہ فجر کی نماز کے بعد سے طلوع آفتاب تک اور عصر کی نماز کے بعد سے غروب آفتاب تک ذکر اللہ کرتے ہیں۔ اور جو لوگ تہجد کی نماز ادا کرتے ہیں وہ تہجد کی نماز کے بعد سے فجر کی نماز تک ساتھ ہی فجر کی نماز کے بعد سے طلوع آفتاب تک ذکر اللہ میں مشغول رہتے ہیں۔ ان تمام اوقات کے علاوہ ذکر دوام کا بھی شغل رکھتے ہیں۔

قربان جائیے حضرت امام الکائنات سیدنا مہدی موعود امام آخر ازماں پر کہ نمازوں کی تعلیم اور ذکر اللہ کی تلقین سے ایسا فیض یا ب فرمایا کہ جس کے ذریعہ عرفان و معرفتِ الہی کا راستہ آسان سے آسان تر ہو گیا۔ اور عبادات واذکارِ الہی میں ریا اور غیر اللہ کا شمشہ بر ابر خیال بھی داخلہ نہیں پاسکتا۔

## حقیقت ذکر اللہ

قرآن مجید میں ذکر اللہ سے متعلق جس قدر آیاتِ شریفہ ہیں ان سے بعض علماء اور مفسرین نے ذکر اعمالِ الہی مراد لیا ہے یعنی موجوداتِ عالم میں اللہ تعالیٰ کی قدرت کے جو مظاہر اور نشانیاں ہیں ان میں غور و فکر کرنا اور ان کی خصوصیتیں بیان کرنا۔ ذکر اللہ کی آیات کریمہ سے صرف یہی معنی و مراد لینا صحیح نہیں ہو سکتا۔ کیوں کہ قرآن مجید میں ذکر اسمِ الہی کی صاف و صریح آیات موجود ہیں۔

چنانچہ

وَإِذْ كُرِّسْتُ أَسْمُ رَبِّكَ (سورہ مزمل آیت ۸) یعنی ”تم اپنے رب کے نام کا ذکر کرو“ اسم الٰہی کے ذکر کا صاف حکم ہو رہا ہے۔ اس کے علاوہ اللہ تعالیٰ کا یہ بھی ارشاد ہے کہ قُلِ اذْعُوا لَهُ أَوِ اذْعُوا الرَّحْمَنَ أَيَّامًا تَدْعُو فَلَهُ الْأَسْمَاءُ الْحُسْنَى (پارہ ۱۵ انبیاء سراہیل آیت ۱۰) یعنی ”کہہ دو (اے محمد صلعم) کہ خواہ اللہ کہہ کر پکارو یا رحمٰن کہہ کر جس نام سے چاہو پکارو اس کے تمام نام اپچھے ہیں“ اور پھر تخصیص اور وضاحت کے ساتھ اللہ تعالیٰ کا ارشاد ہے کہ وَلِلَّهِ الْأَسْمَاءُ الْحُسْنَى فَادْعُوهُ بِهَا وَذُرُّو الَّذِينَ يُلْحِدُونَ فِيْ أَسْمَائِهِ (سورہ اعراف آیت ۱۸۰) یعنی اللہ کے نام اپچھے ہیں ان ناموں سے اس کو یاد کرو۔ اور جو لوگ اس کے ناموں میں الحاد (کفر) کرتے ہیں ان کو چھوڑ دو۔ ف قرآن حکیم کی ان آیات کریمہ سے ثابت ہے کہ نہ صرف ذکر اعمال الٰہی بلکہ اسم ذات اور اسم صفات کے ذکر کرنے اور ناموں سے اس کو یاد کرنے کا حکم ہو رہا ہے۔

قرآن حکیم میں اللہ تعالیٰ نے اپنی مخلوقات کی پیدائش میں جو غور و فکر کرنے رہبری فرمائی ہے اس کا مقصد و مطلب ہی یہی ہے کہ اللہ تعالیٰ کی ذات اور اس کی قدرت اور نشانیوں کا عرفان اور معرفت حاصل ہو۔ حضرت امامنا سیدنا مہدی موعود علیہ السلام کی بعثت اور تشریف آوری کا مقصد عشق و محبت الٰہی کی تعلیم ہے آپ صلعم کی تمام تعلیمات اور احکام کا مقصد اللہ تعالیٰ کا دیدار ہے جو عین منشاء تخلیق انسانی و احکام قرآنی کی تکمیل ہے۔ ف اللہ تعالیٰ کی یاد کو ذکر اللہ کہتے ہیں ذکر اللہ کے کئی اشکال ہیں جس میں اسماء صفاتِ الٰہی بھی داخل ہیں۔

اسماء صفاتِ الٰہی کا ذکر اللہ ہی کہلاتا ہے مگر غور کرو تو معلوم ہو گا کہ ہر اسم ایک خاص صفت کا مظہر اور اس خاص صفت کی حد تک محدود ہے۔ اس کے علاوہ صفاتِ الٰہی ذات کے تابع ہیں۔ مگر ذاتِ الٰہی صفات کے تابع نہیں ہیں۔ ذات ہی سے صفات کا وجود ہے یہ بھی ہے کہ ذات کا ظہور نہ ہوا تھا تو ذاتِ الٰہی از خود موجود تھی۔ جب ذاتِ الٰہی نے ظہور کا ارادہ فرمایا تو صفات کا ظہور ہوا۔ اس لحاظ سے اسماء صفات کے اذکار سے اسم ذات کا ذکر اپنی کاملیت کے اعتبار سے بدرجہ اولیٰ اور افضل ہو گا۔

اس حقیقت پر بھی غور کر لیجئے کہ تمام صحائف آسمانی اور کتب سماوی توریت، زبور، تنجیل اور قرآن کا خلاصہ کیا ہے؟ تمام کتب و صحائف آسمانی کا خلاصہ صرف لا إِلَهَ إِلَّا اللَّهُ ہے۔ اللہ تعالیٰ کی جانب سے جتنے بھی انبیاء و مرسیین علیہم السلام آئے اسی کلمہ وحدت لا إِلَهَ إِلَّا اللَّهُ کو لے کر آئے اور تمام مخلوق انسانی کو اسی کلمہ توحید کی دعوت دی حتیٰ کہ آقائے دو جہاں فخر موجودات حضور سرور کو نین حضرت محمد رسول اللہ صلعم نے بھی اسی کلمہ توحید لا إِلَهَ إِلَّا اللَّهُ کی دعوت فرمائی جو تمام صحائف آسمانی اور کتب سماوی کا مقصد ہے۔

اسی لئے حضرت امام الکائنات امامنا سیدنا مہدی موعود علیہ السلام نے ذکر اللہ کے لئے لا إِلَهَ إِلَّا اللَّهُ ہی کو مخصوص فرمایا اسی کو ذکر خفی کہتے ہیں۔ اسی کلمہ توحید لا إِلَهَ إِلَّا اللَّهُ میں حقیقت ذکر اللہ پوشیدہ ہے۔ منزل ذکر خفی ہی میں حقیقت ذکر اللہ کا ظہور ہوتا ہے اور توحید حقیقی نصیب ہوتی ہے۔

ف ذکر خنفی سید الاذکار ہے۔ ذکر خنفی سے ذاتِ الہی کے سوا اور کوئی تعلق نہیں ہو سکتا۔ دوسرے اور اد اور وظائف میں غیر اللہ کا تعلق ہو سکتا ہے۔

مثال کے طور پر ”یا قویٰ“، کا وظیفہ پڑھا جاتا ہے جس کا مقصد رزق میں کشادگی اور مفلسی کا دور کرنا ہے۔ اسی طرح اگر کسی کو اپنی محبت میں گرفتار کرنا ہو یا اپنا گروہ بنا ہو تو اسم ”یا اودُودُ“ کا وظیفہ پڑھتے ہیں اور بھی اسی قسم کے اوراد اور وظائف ہیں جن کے پڑھنے کے مختلف طریقے اور مختلف مقاصد ہیں۔ اگرچہ کہ یہ اللہ ہی کے نام ہیں مگر ان سے مقصود خدا نہیں ہے۔ اسی لئے ایسے تمام اوراد اور وظائف کو حضرت امامنا سیدنا مہدی موعود علیہ السلام نے منع فرمادیا۔ صرف ذکر لا إِلَهَ إِلَّا اللَّهُ کی پابندی فرض فرمادی۔ جس میں غیر اللہ کا شائیبہ اور تصور تک نہیں آ سکتا۔

اللہ تعالیٰ نے قرآن حکیم میں کئی مقامات پر صاف طور پر فرمادیا ہے کہ ذکرِ الہی اور عبادات خالص اللہ تعالیٰ ہی کے لئے ہونا ضروری ہے کیونکہ جس مقصد کے لئے عمل کیا جائے گا وہی مقصد اس کا مقصود اور معبود قرار پائے گا۔



بِسْمِ اللّٰهِ الرَّحْمٰنِ الرَّحِيْمِ

نَحْمَدُهُ وَنُصَلِّی عَلٰی رَسُوْلِهِ الْكَرِیْمِ  
وَالْمَهْدِیِّ الْمَوْعُودِ عَلٰیْهِ الصَّلٰوَةُ وَالتَّسْلِیْمُ

**سوال :** ذکر خفی کس کو کہتے ہیں؟

**جواب :** ذکر اللہ کے یوں تو کئی اقسام اور کئی طریقے ہیں جن میں سے صوفیائے کرام نے پانچ طریقوں کا بطور خاص ذکر کیا ہے جو درج ذیل ہیں۔

(۱) ذکر لسانی یا ذکر جہری جس کو لفاظہ بھی کہتے ہیں۔

(۲) ذکر قلبی

(۳) ذکر روحی جس کو مشاہدہ بھی کہتے ہیں۔

(۴) ذکر سری جس کو معائنة بھی کہتے ہیں۔

(۵) ذکر خفی جس کو مغایبہ بھی کہتے ہیں۔

ف ذکر لسانی یا ذکر جہری کا طریقہ یہ ہے کہ زبان سے بلند آواز کے ساتھ لا إِلٰهَ كَيْتَهُ هُوَ گردان کا جھٹکہ دے کر قلب پر إِلٰهُ اللهُ کی ضرب لگاتے ہوئے کیا جاتا ہے۔ اگرچہ کہ یہ ذکر مبتدی یوں کو بتایا جاتا ہے مگر اس طریقہ ذکر سے ذاکر یعنی ذکر کرنے والے کو کوئی فائدہ نہیں پہنچ سکتا کیونکہ اس کا اثر صرف زبان تک محدود رہتا ہے دیگر اعضاء جسمانی و روحانی اس ذکر سے کوئی فائدہ حاصل نہیں کر سکتے۔

اس توجیہ کے علاوہ قرآن حکیم نے بھی اس طریقہ ذکر کو منع فرمایا ہے چنانچہ اللہ تعالیٰ کا صاف ارشاد ہے کہ وَإِذْ كُرْرَبَكَ فِي نَفْسِكَ تَضَرُّعًا وَخِيْفَةً وَدُونَ الْجَهْرِ مِنَ الْقُولِ بِالْعُدُوِّ وَالْأَصَالِ وَلَا تَكُنْ مِنَ الْغُفَلِينَ (سورہ اعراف آیت ۲۰۵) یعنی اپنے رب کو یاد کرو اپنے نفس میں عاجزی اور خوف کے ساتھ۔ اور آواز سے مت یاد کرو۔ صح و شام، غافلوں میں سے مت ہو۔

اس آیت میں کریمہ میں چھ باتوں کا حکم ہو رہا ہے۔

(۱) وَإِذْ كُرْرَبَكَ ۱۵ اپنے رب یعنی اللہ تعالیٰ کا ذکر کرو۔

ذکر کرنے کا حکم بصیغہ امر ہے۔ اس لحاظ سے ثابت ہے کہ ذکر اللہ فرض ہے۔

(۲) فِي نَفْسِكَ ۱۵ اپنے نفس میں یعنی اللہ تعالیٰ کو اپنے دل میں یاد کرو۔

(۳) تَضَرُّعًا وَخِيْفَةً ۱۵ عاجزی اور خوف کے ساتھ یعنی اللہ تعالیٰ کا ذکر عاجزی اور خوف کے ساتھ کرو۔ لا پرواں اور بے ادبی غلط طریقہ غلط

نست و اور غلط تصورات سے نہ کرو۔

(۲) وَدُونَ الْجَهْرِ مِنَ الْقُوْلِ ۵۰ آواز سے پکار کرمت کرو۔ یعنی اللہ تعالیٰ کا ذکر کر پکار پکار اور چیخ کر چلا کرمت کرو بلکہ دل ہی دل میں کرو۔

(۳) بِالْغُدُوِ وَالاَصَالِ ۵ صبح و شام یعنی اللہ کا ذکر صحیح و شام ہر وقت کرتے رہو۔

(۴) وَلَا تَكُنْ مِنَ الْغَفِيلِينَ ۵ اور مت ہو جاؤ غافلوں میں سے۔ یعنی کسی حال میں اللہ تعالیٰ کے ذکر سے غافل مت رہو۔  
اس آیت کریمہ سے چار باتیں ثابت ہو رہی ہیں۔

(۱) فرضیت: ذکر اللہ اسی طرح فرض ہے جس طرح نماز فرض ہے۔ لہذا نمازوں کے ساتھ ذکر اللہ کرنا ضروری اور فرض ہے۔

(۲) طریقہ ذکر:

(۱) اپنے نفس یعنی دل، ہی دل میں ذکر اللہ کرنا چاہئے۔

(۲) عاجزی اور خوف سے ذکر اللہ کرنا چاہئے۔

(۳) تاکید ہے کہ پکار کر آواز کے ساتھ ذکر اللہ کرنا لازمی نہیں ہے۔

(۴) اوقاتِ ذکر: صبح و شام ذکر اللہ کرنا لازمی ہے۔

(۵) ہدایت و تاکید: اللہ تعالیٰ کے ذکر سے غافل مت رہو۔

الحاصل حکم رباني و آیات قرآنی سے ثابت ہوا کہ ذکر لسانی یا ذکر جہنمی نہیں کرنا چاہئے۔

ف ذکر قلبی، ذکر روحی اور ذکر سرّی جن کی تفصیلات طوالت کے باعث ہوں گی اور اس مختصر کتاب میں اس کی گنجائش اور موقع بھی نہیں ہے۔ اس لئے صرف اس قدر کہد بینا کافی ہو گا کہ یہ تینوں طریقے اپنی جگہ درست اور حق ہیں۔ اور طالبوں کو مصروف رکھنے کے لئے مفید بھی ہیں۔ مگر ان تینوں طریقوں میں توحید خالص نصیب نہیں ہوتی جو منشاء و مقصد ذکر اللہ ہے۔

خیال رہے کہ میں نے توحید خالص کہا ہے جس کو توحید کلی بھی کہتے ہیں۔

تو توحید جزوی کا حاصل ہونا الگ چیز ہے تو توحید کلی کا حاصل ہونا علیحدہ امر ہے۔

چنانچہ ان اذکار میں ابتدأ تو تثیلث کی کیفیت پیدا رہتی ہے۔ ایک ذاکر کی ذات دوسرے شیخ کی ذات اور اس کا تصور تیسرے مذکور یعنی ذاتِ الہی۔

ذکر اللہ میں ان تین تصورات سے یقیناً ذکر اللہ کا مقصد جو توحید کلی ہے حاصل نہیں ہو سکتا۔ اکثر اوقات یہ دیکھا گیا ہے کہ ذاکر (طالب) مغالطہ میں پڑ کر مقصد کو پہنچنے کی بجائے اپنے راستہ ہی سے بھٹک گیا ہے اور اگر تثیلث کی کیفیت سے ذاکر (طالب) کی منزل بڑھ بھی گئی تو دوئی یعنی شرک سے تو چھٹکا رہنیں وہ اس لئے کہ ذاکر (طالب) نے اپنی ذات کو بذریعہ مشاہدہ ذات شیخ میں گم اور فنا بھی کر دیا تو ذات شیخ اور ذاتِ الہی دو تو پھر بھی باقی رہے۔

یہاں یہ کہد یا جاسکتا ہے کہ ذات شیخ چونکہ ذاتِ الہی میں فنا ہے یا ذات شیخ میں ذاتِ الہی کے جلوے کا مشاہدہ ہے۔ بظاہر یہ

نظریہ توحید کا حامل نظر آتا ہے مگر بہ نظر غائر غور کیا جائے تو معلوم ہو گا کہ وجود اتو دم موجود ہی رہیں گے جو توحید کلی کا مغائرہ ہے۔

قطع نظر اس کے ایک اور نہایت خاص بات کہ اگر یہ حالت ذکر بہ کیفیت مشاہدہ ایک نظر بھی آ جائیں تو توحید کا یہ کلیہ بہ حالت نماز ٹوٹ جاتا ہے۔ پھر ساجد و مسجد و دم موجود ہو جاتے ہیں۔ توحید کا کلیہ تو ایسا بتائیے کہ دوئی کی کیفیت اور دوئی کا تصور فنا ہو جائے اور تو توحید کلی حاصل ہو جائے جس سے صلوٰۃ التوحید حاصل ہو جس کا تذکرہ معراج میں آیا ہے اور قرآن حکیم میں بھی صلوٰۃ الوسطی کے نام سے اشارہ فرمایا گیا ہے۔ ذکر اللہ کا مقصد دمہ توحید کلی ہے جو بحالت ذکر اور بحالت نماز ہر حال میں شامل حال ہو جائے۔

ذکر خفی اسی توحید کلی کا حامل ہے و شرک خفی سے مبرّ اوپاک ہے۔ اور ذا کر کو بھی شرک خفی سے مبرّ اوپاک کر دیتا ہے۔

## دیدار رب العزت

فرمان رب العزت ہے کہ

فَمَنْ كَانَ يَرْجُو الْقَاءَ رَبِّهِ فَلْيَعْمَلْ عَمَلاً صَالِحًا وَلَا يُشْرِكْ بِعِبَادَةِ رَبِّهِ أَحَدًا (سورہ کہف آیت ۱۱۰)

یعنی پس جس کو اپنے پروردگار کے دیدار کی آرزو ہو تو ”عمل صالح“ کرے اور اپنے پروردگار ”احد“ کی عبادت میں کسی کو شریک نہ کرے۔

اس آیت کریمہ میں اللہ تعالیٰ نے اپنے دیدار کی دو شرطیں مقرر فرمائی ہیں۔ ایک یہ کہ ”عمل صالح“ کرے یعنی ذکر اللہ کرے کیونکہ ذکر اللہ کا صلح اللہ تعالیٰ کا دیدار ہے۔

یہاں عمل صالح سے مراد نمازیں نہیں ہو سکتیں کیونکہ اگر نمازیں مراد ہوتیں تو واقعِ الصلوٰۃ فرمایا جاتا۔ عمل صالح دیدار کے تعلق سے فرمایا جا رہا ہے۔ گزشتہ صفات میں ذکر اللہ کے بیان کے سلسلہ میں ہم نے ثابت کر دیا ہے کہ اللہ تعالیٰ کا دیدار صرف ذکر اللہ ہی سے حاصل ہوتا ہے تو ظاہر ہے کہ دیدار رب العزت کے لئے جو عمل صالح کیا جائے گا وہی ہو گا جس کا صلح دیدار رب ہو۔ لہذا ثابت ہوا کہ عمل صالح سے مراد ذکر اللہ ہی ہے۔ باقی دیگر اعمال لوازمہ ذکر اللہ ہیں۔

دوسری شرط ہے کہ اپنے رب کی عبادت (ذکر اللہ) میں کسی کو شریک نہ کرے۔ یعنی شرک سے پاک ہو۔ یہ شرط نہایت اہم اور انتہائی نازک ہے۔

یہاں عبادت سے مراد وہی ہے جو عمل صالح سے مراد ہے کیوں کہ یہ عبادت کا تعلق بھی دیدار ہی سے ہے اور شرط کے طور پر بیان فرمائی گئی ہے اور مشروط اس کا دیدار رب ہے اور دیدار رب بجز ذکر اللہ محال اور ناممکن ہے۔ الحاصل عبادت سے بھی ذکر اللہ ہی مراد ہے۔

نتیجہ گفتگو یہ کہ دیدار رب العزت ایسے ذکر اور تعلیم سے حاصل ہوتا ہے جو شرک خفی سے پاک اور مبرّ اہو۔

غیر اللہ کا خیال اور تصور شرک خفی کھلاتا ہے تو معلوم ہوا کہ ذکر اللہ ہر غیر اللہ کے خیال اور تصور سے پاک ہونا چاہئے۔ اسی منزل

کی تفہیم کے لئے حضور سرورِ کونین معلم کائنات رسول اللہ صلیع نے فرمایا کہ  
 مَنْ قَالَ لَا إِلَهَ إِلَّا اللَّهُ خَالِصًا مُخْلَصًا حَقَّا فَدَخَلَ الْجَنَّةَ یعنی جس نے بطریق خالصاً، مخلصاً، حقاً لَا إِلَهَ إِلَّا  
 اللہ کہا پس وہ جنت میں داخل ہوا، جنت سے دیدار مراد ہے۔ حورو غماں کی جنت مراد نہیں ہے۔  
 اس حدیث شریف میں کلمہ لَا إِلَهَ إِلَّا اللَّهُ کے تین مراتب بیان کئے گئے ہیں۔

(۱) خالصاً (۲) مخلصاً (۳) حقاً

کلمہ توحید کے بھی تین ہی مراتب ہیں۔

(۱) مقامِ تعین میں لَا إِلَهَ کی ذات

(۲) مقامِ تعین اول میں إِلَّا اللَّهُ بِالْأَجْمَلِ

(۳) مقامِ تعین ثانی میں مُحَمَّدُ رَسُولُ اللَّهِ بِالْفَصْلِ۔

کلمہ توحید کے یہ تینوں مراتب جب ذاکرو سالک کے شامل حال ہو جاتے ہیں تو ذاکرو سالک سراپا کلمہ توحید بن جاتا ہے اور  
 جب سراپا کلمہ توحید بنا تو جنت دیدار میں داخل ہو گیا۔ اسی لئے معلم کائنات رسول اکرم صلیع نے فرمایا کہ سَيَّدُ الْأَعْمَالُ ذِكْرُ اللَّهِ<sup>۵</sup>  
 یعنی تمام اعمال و عبادات کا سردار اللہ تعالیٰ کا ذکر ہے۔

اور فیصلہ فرمادیا کہ تمام اذکار الہی یعنی ذکر لسانی، ذکر قلبی، ذکر روحی، ذکر سری سے ذکر خفی افضل ہے۔ چنانچہ صاف ارشاد ہے کہ

## افضل الذکر ذکر خفی

ان تمام حقائق کے پیش نظر حضرت امام الکائنات امامنا سیدنا مہدی موعود علیہ السلام نے ذکر خفی کو فرض فرمایا اور ذکر خفی ہی کی  
 تعلیم و تلقین فرمائی۔ جو شرک خفی سے تک پاک اور مقصود رب العزت اور منشاء تخلیق انسانی کی تکمیل کا ذریعہ اور واسطہ ہے۔  
 اور ارشاد فرمایا کہ

”ذکر خفی ایمان ہے ایمان اللہ تعالیٰ کی ذات ہے“

فرمانِ امام ہمام حضرت مہدی موعود علیہ السلام حق ہے۔ جس کی تائید آیاتِ قرآنی اور احادیث صحیح حضرت رسول اللہ صلیع بھی  
 کرتے ہیں۔

ذکر خفی سے دیدار رب العزت یقینی حاصل ہوتا ہے۔ اَمَّنَا وَصَدَّقَنَا۔ ذکر خفی کی تعلیم کافوری اثر یہ ہے کہ جس طرح ایک  
 مشرک کلمہ طیب پڑھنے سے مسلمان ہو جاتا ہے اسی طرح ذکر خفی کی تعلیم پاتے ہی مسلمان، مومن بن جاتا ہے۔ طرفہ یہ کہ اس کی تعلیم  
 اعلیٰ مقام کی ہونے کے باوجود نہایت آسان بھی ہے جس کو اقرب الطریق کہتے ہیں یعنی ”قرب کارست“، جس کسی کو ذکر خفی کی تعلیم صحیح  
 تصورات و تفہیم کے ساتھ نصیب ہوئی دیدار رب العزت کے ساتھ ہی وصول حق ہو جاتا ہے۔

چنانچہ مثالاً دانا پور میں حضرت بندگی میاں شاہ دلاور کی بیعت اور ذکر خفی کی تعلیم نتیجتاً دیدار رب العزت میں مست و مستغرق

اور واقعی حق ہونے کا واقعہ اور احمد آباد میں میاں حاجی مالیؒ کا واقعہ اس کی روشن دلیل ہے۔

## ذکرِ خفیٰ کی تعلیم

ذکرِ خفیٰ کی تعلیم کیا ہے؟ اور اس کا طریقہ کیا ہے؟ معلوم کرنے سے پہلے یہ معلوم کرنے اور سمجھنے کی ضرورت ہے کہ انسان کی حقیقت کیا اور ”دم“ کی حقیقت کیا ہے؟

اللہ جل شانہ بے زبان رسالت پناہ معلم کائنات حضرت محمد رسول اللہ صلیم کے ”دم“ کی نسبت اس طرح ارشاد فرماتا ہے۔

یا ابن آدم انفاس کے کانبیائی فان تنفست بد کری فهو موصلک انی ۵ وان تنفست بغیر ذکری فقد

قتلت انبیاء ۵

لیعنی اے ابن آدم تیرے دم گویا کہ میرے انبیاء کی مانند ہیں اگر تو میرے ذکر کے ساتھ دم لیتا تو وہ (دم) تجوہ کو مجھ سے واصل کرے گا اور میرے ذکر کے بغیر یوں ہی دم لیا تو، تو نے میرے انبیاء کو قتل کیا۔

اس حدیث قدسی سے معلوم ہوا کہ انسان کے دم کی حقیقت کیا ہے اور ثابت ہوا کہ انسان ایک ایک دم بمنزلہ ایک ایک نبی و پیغمبر کے ہے۔

ذکرِ خفیٰ دم کے ذریعہ کیا جاتا ہے اور دم کے ساتھ وابستہ ہے۔ گویا ذکرِ خفیٰ کا ہر دم ایک نبی و پیغمبر کی منزل رکھتا ہے۔ اس کے علاوہ دم کی کیفیت پر غور کیجئے تو معلوم ہو گا کہ اسی دم کی بدولت حیات ہے۔ دم نہ ہوتا موت ہے۔ یہ دم (سانس) جب جسم کے اندر جاتا ہے تو جسم انسانی کو حیات عطا کرتا ہے اور یہ دم جب جسم سے باہر آتا ہے تو جسم انسانی کو فرحت بخشتا ہے۔

ذکرِ خفیٰ دم کے ساتھ وابستہ ہو کر تمام اعضاء جسمانی دل دماغ حتیٰ کر گرگ، نس نس میں سما جاتا ہے اور سرتاپا جسم خاکی کو جسم نوری بنادیتا ہے۔ سبحان اللہ محمدہ پھر تو بندہ کی یہ کیفیت ہو جاتی ہے کہ اسی سے سنتا، اسی سے بولتا اور اسی سے دیکھتا ہے۔ سبحان اللہ ماشاء اللہ

یہاں یہ سوال پیدا ہوتا ہے کہ جب ذکر اللہ میں بیٹھتے ہیں یا نماز میں مشغول ہوتے ہیں تو خیال میں ایک انتشار پیدا ہوتا ہے اور پرانگندگی کی کیفیت چھا جاتی ہے۔ مکسوئی نصیب نہیں ہوتی اس کی کیا وجہ ہے؟

اس سوال کا جواب بہت تفصیل طلب ہے۔ اولاً یہ سمجھنا پڑے گا کہ عالم ارواح کیا ہے اور عالم مثال کی حقیقت کیا ہے؟ عالم خیال کیا ہے اور صور علمیہ و عالم حس و شہادت کی حقیقت کیا ہے؟ اور صفات ایجادی و سلبی کس کو کہتے ہیں؟ اس مختصر کتاب میں ان طویل مباحث کی گنجائش نہیں۔ اس لئے ان تمام منازل و اعتبارات کے طویل مباحث میں گئے بغیر یہاں مختصر طور پر انتشار خیال کی صرف دو وجہیں جو بنیادی ہیں بیان کردیں کافی ہو گا۔

انتشار خیال کی ظاہری اور بنیادی حیثیت سے دو وجہیں ہو سکتی ہیں۔ ایک یہ کہ ذکر اللہ کی صحیح تعلیم نہ ملنے کی وجہ اور تصورات

واعتبارات کی صحیح تعلیم و تفہیم نہ ہونے کے باعث مرکز توجہ نصیب نہیں ہوتا۔ جس کی وجہ خیالات میں انتشار پیدا ہو جاتا ہے۔ اگر صحیح تعلیم اور صحیح تصور مل جائے تو یہ بات ہرگز پیدا نہیں ہو سکتی۔

دوسری وجہ یہ کہ اگر ذکر اللہ کی صحیح تعلیم اور صحیح تصور کی تفہیم حاصل ہے پھر بھی انتشار خیال پیدا ہو تو بہت اچھا ہے۔ ایسا ہونا ہی چاہئے اس کی مثال ایسی ہے کہ اگر مکان میں جھاڑ و دی جائے اور صفائی کی جائے تو گرد اور کھرے کا اڑنا اور فضا میں پھیل کر فضاء کا آسودہ ہونا ضروری ہے۔ اسی طرح جب ذاکر ذکر اللہ میں صحیح تعلیم و صحیح تصور کے ساتھ الا اللہ کی جاروب سے قلب کے مکان کو صاف کرنے لگتا ہے تو یقیناً انتشار خیال پیدا ہو کر دماغ کی فضاء کو مکدر کرنے لگتا ہے۔ ایسی حالت میں ذاکر کو چاہئے کہ صبر و استقامت سے کام لے اور قوتِ ارادی کو کام میں لائے اور مرکز توجہ پر خیال کو جمائے۔ چند روز کی محنت میں یہ کیفیت یقینی طور پر جاتی رہے گی اور مقصود حاصل ہو کر ہی رہے گا۔ انشاء اللہ تعالیٰ۔ مگر یاد رہے کہ ذکر اللہ کی صحیح تعلیم اور اعتبارات کا صحیح تصور حاصل ہے تو ورنہ عمر بھر کچھ حاصل نہ ہوگا۔

یہاں یہ چیز بھی واضح کر دیتا ہوں کہ ذکر اللہ کا استغفار اور ذکر اللہ کا درود شریف جو خاطر جمعی و حفاظتِ حواس کے لئے خصوصی ہے اس کا اور دیکھا جائے تو ہر قسم کا انتشار خیال سے یقیناً حفاظت حاصل ہو جاتی ہے۔

اب ہم اصل موضوع پر آتے ہیں اور بتاتے ہیں کہ ذکرِ خفی کیا ہے۔

ذکرِ خفی وہی کلمہ توحید لا إله إلا الله ہے مگر تعلیم میں اس کے دو حصے کئے جاتے ہیں ایک حصہ لا إله اور دوسرا حصہ إلا الله

کیوں کہ دم کے بھی دو حصے ہیں۔ ایک جسم کے اندر جانے والا اور دوسرا جسم سے باہر آنے والا۔

کلمہ توحید کے ان دو حصوں کے ساتھ دو کلمے تعلیمی ہیں اس طرح ذکرِ خفی کے دو کلمات ترتیب پاتے ہیں۔

إِلَّا اللَّهُ تُوْلِيْهُ = لَا إِلَهُ ہوں نیں

جب دم جسم کے اندر جاتا ہے تو اس دم کے ساتھ إلا الله توان ہے اور جب دم باہر آتا ہے تو اس دم کے ساتھ لا إله ہوں نیں

ان تعلیمی کلمات میں تصورات کی تعلیم دی جاتی ہے اس کے تین مراتب واعتبارات ہیں۔ یعنی ”توں ہے“، ایک مرتبہ اعتبار ہے اور ”ہوں“، دوسرا مرتبہ اعتبار ہے۔ اور ”نیں“، تیسرا مرتبہ اعتبار ہے۔

ان ہی اعتبارات میں تصورات کی منازل ہیں جن کو مراقبہ و مشاہدہ کی منزل کہتے ہیں۔ طالب کو تعلیم دی جاتی ہے ان اعتبارات و تصورات کی تعلیمات کسی پیر کامل کے ہاتھ پر بیعت کر کے دامن سے وابستہ ہو کر حاصل کرنی چاہئے۔ یاد رہے کہ یہ مقام و منازل نہایت نازک ترین ہیں۔ ان کی تعلیمات کے لئے پیر کامل ہو ناپس نہ ہو، اور تعلیمات حقیقی ہوں، رسمی نہ ہوں، ورنہ غلط تعلیمات اور غلط تصورات سے حق پرستی کی منزل گم ہو جائے گی اور ذاکر (طالب) بت پرستی کی منزل میں پڑ جائے گا۔ اللہ تعالیٰ بچائے۔ ”آ میں“



## حصہ سوم

### احکام اقتداء

اللَّهُمَّ صَلِّ عَلَى سَيِّدِنَا مُحَمَّدٍ وَعَلَى الِّ آلِ سَيِّدِنَا مُحَمَّدٍ وَعَلَى  
أَهْلِ بَيْتِهِ الْأَبْرَارِ أَجْمَعِينَ

بِسْمِ اللّٰهِ الرَّحْمٰنِ الرَّحِيْمِ

نَحْمَدُهُ وَنُصَلِّی عَلٰی رَسُوْلِهِ الْکَرِیْمِ  
وَالْمَهْدِیَ الْمَوْعُودَ عَلٰیهِ الصَّلٰوَةُ وَالتَّسْلِیْمُ

## اختلافِ آئمہ دین اور اس کا اثر

علماء اصول اور آئمہ حدیث کا متفقہ مسئلہ ہے کہ تمام نہ ہی اعمال اور عبادات کی بنیاد اعتماد صحیح ہے تو اعمال عبادات بھی صحیح اور درست ہیں۔ اور اگر اعتماد میں خرابی یا تزلزل آجائے تو تمام اعمال اور عبادات میں خرابی آن لازمی ہے۔ اور کوئی عبادت ہو کہ عمل صحیح اور درست نہ ہو گا۔

**ف** یہ حقیقت ناقابل انکار ہے کہ تمام مسلمانوں کے اعتماد میں جوبات خدائے تعالیٰ اور حضرت رسول مکرم صلعم کے حکم سے ثابت ہواں پر ایمان رکھنا اور حق جاننا ضروری ہے۔ ان ہی اصول پر تمام اعتماد اور عمل کی بنیاد ہے۔

تمام عقائد و اعمال میں بعض ایسے ہیں جو قرآن حکیم میں صاف طور پر بیان نہیں کئے گئے ہیں جن کی تفصیل قرآن حکیم میں نہیں ہے۔ مثلاً نماز اور زکوٰۃ سے متعلق قرآن حکیم میں **أَقِمِ الصَّلٰوَةَ وَأَتُوْزَكُوَّةَ** یعنی ”نماز قائم کرو اور زکوٰۃ ادا کرو“ کا حکم دیا گیا ہے۔ اس کی تفصیل احادیث ہی سے ثابت ہوتی ہے کہ کس طرح نماز قائم کی جائے، ارکان نماز کس ترتیب سے ادا کئے جائیں۔ اور کس چیز کی زکوٰۃ کس مقدار میں ادا کی جائے اور کون شخص ادا کرے اور کیا ادا کرے؟

اسی طرح نماز میں جماعت اور امامت و اقتداء کے مسائل اور اس کے متعلقات کو کون امام ہو سکتا یا کس کی اقتداء جائز ہے اور کس کی جائز اور درست نہیں ہے۔ یہ تمام مسائل بھی احکامِ دینی اور قانونِ الہی پر ہی موقوف ہیں۔ کسی کی رائے یا مصلحت سے ان مسائل میں تبدیلی نہیں ہو سکتی۔ اور کسی ایک یا کئی اشخاص کی ذاتی رائے پر جس کی تائید احکامِ دینی سے نہ ہوتی ہو عمل کرنا نامذہب اور درست نہیں۔

فرض کرو کہ آج کسی کی یہ رائے قائم ہو جائے کہ امامت کے لئے طہارت کی ضرورت نہیں اور بلا اذر شرعی ایسے شخص کی اقتداء درست ہے جو وضو یا تیم کیا ہوانہ ہو تو یقیناً ہر مسلمان یہی فیصلہ کرے گا کہ ایسے شخص کی نماز ہی نہ ہو گی۔

اسی طرح اگر کوئی شخص جس پر غسل و اجب ہو یا اس کا جسم لباس یا نماز کی جگہ پاک نہ ہو خلاف احکامِ دینی نماز پڑھائے اور کوئی شخص جان بوجھ کر ایسے شخص کی اقتداء سے نماز ادا کرے تو یقیناً نماز درست نہ ہو گی۔

یہ ان مسائل کی مثالیں ہیں جو چاروں آئمہ دین کے پاس نماز کے لئے درست اور جائز نہ ہونے کی ہیں۔ اور ہر مسلمان لازمی

طور پر ان کو اقتداء کے لئے جائز نہ ہونے کے لئے کافی سمجھتا ہے۔ اس کے ساتھ ہی طہارت اور نماز کے اركان و شرائط میں بعض باتیں ایسی بھی ہیں جو بعض اماموں کے نزدیک ایسی ضروری ہیں کہ ان کی تکمیل نہ ہونے سے طہارت یا نماز ہی صحیح نہیں ہوتی۔ اور دوسرے اماموں کے پاس وہی باتیں ایسی ضروری نہیں ہیں۔ بلکہ ان کے نہ ہونے سے صرف ترکِ افضل یا کراہتِ تزیر یہی لازم آتی ہے۔ اور نفسِ طہارت یا نماز پوری ہو جاتی ہے۔ پس ایسے اختلافی مسائل میں ہر مسلمان جس امام کا پیرو ہوتا ہے وہ اپنے امام کے مسئلہ کے موافق عمل کرتا ہے۔ اور اسی پر تمام اہل مذاہب کا عمل جاری ہے۔

چاروں آئندہ کے اختلافی مسائل کثرت سے ہیں۔ چند بطور مثال پیش کئے جاتے ہیں۔

(۱) مثال کے طور پر وضو کے مسئلہ کو لے لججئے کہ قرآن حکیم میں ”سر کا مسح کرو“ کا حکم ہے۔

اس حکم قرآنی پر حضرت ابوحنیفہ امام اعظم پاؤ سر کا مسح کرنا فرض کہتے ہیں اور پورے سر کا مسح مستحب بتاتے ہیں۔ اور حضرت امام مالک<sup>ؓ</sup> کے پاس پورے سر کا مسح فرض ہے۔ اور حضرت امام شافعی<sup>ؓ</sup> کے پاس سر کے صرف تھوڑے حصہ کا مسح کر لینے سے مسح کرنے کا فرض پورا ہو جاتا ہے نہ پاؤ سر کی شرط ہے نہ پورے سر کی شرط ہے۔ اب غور کیجئے سر کا مسح وضو کے فرائض میں سے ہے۔ جس کے لئے حکم قرآنی ہے۔ اگر یہ فرض وضو سے چھوٹ جائے یا اس میں خرابی آجائے تو وضو ہی نہیں ہوتا۔ جب وضو ہی نہیں ہوا تو پھر غور کا مقام ہے کہ نماز کیسے ہوگی؟ اس اہمیت کے باوجود تینوں آئندہ دین میں کس قدر اختلاف ہے۔

حضرت امام مالک<sup>ؓ</sup> کی پیروی کرنے والوں کے پاس حضرت امام ابوحنیفہ<sup>ؓ</sup> اور حضرت امام شافعی<sup>ؓ</sup> کی اتباع کرنے والوں کا وضو ہی نہیں ہوا۔ اسی طرح حضرت امام ابوحنیفہ<sup>ؓ</sup> کی پیروی کرنے والوں کے پاس حضرت امام شافعی<sup>ؓ</sup> کی اتباع کرنے والوں کا وضو ہی نہیں ہوا۔

ایسی صورت میں کیا حضرت امام مالک<sup>ؓ</sup> کی پیروی کرنے والے کی نماز حنفی امام کے پیچھے جس کا وضو پورا نہیں ہوا ہو سکتی ہے؟ کیونکہ مالکی اعتقاد کے تحت حنفی امام بے وضو ہے۔ اسی طرح حنفی مقتدی کی نماز شافعی امام کے پیچھے جس کا وضو ہی پورا نہیں ہوا، ہو سکتی ہے؟

اگر حنفی اپنے امام کا سچا اور پاک پیرو ہے تو اس کی نماز شافعی امام کے پیچھے ہرگز نہیں ہو سکتی کیونکہ حنفی اعتقاد کے تحت شافعی امام بے وضو ہے۔

(۲) اسی طرح کوئی باوضو شخص فصلے یعنی ہاتھ کی شریان سے فاسد خون نکالے یا پچھنے لگائے یعنی پھوڑے پر جو نکل گا کر فاسد خون، پیپ نکالے یا اس کے کسی حصہ جسم سے خون خارج ہو تو حضرت ابوحنیفہ امام اعظم<sup>ؓ</sup> کے مذہب کی روزے سے اس کا وضو ٹوٹ جائے گا۔ برخلاف اس کے حضرت امام شافعی<sup>ؓ</sup> کے نزدیک فصلے یا پچھنے لگانے یا کسی حصہ جسم سے خون خارج ہونے سے وضو نہیں ٹوٹتا۔ چنانچہ با جوری فقہ شافعی میں لکھا ہے کہ

”پیشاب یا پاخانہ کے مقام کے سواد و سرے حصہ جسم سے نجاست خارج ہونے مثلاً فصل لینے یا پچھنے لگانے سے وضو نہیں ٹوٹتا“

لپس اگر کوئی شافعی المذہب مسلمان فصل لینے یا پچھنے لگانے کے بعد اپنے مذہب کے مطابق وضو کئے بغیر نماز پڑھانے کے لئے امام ہو جائے تو کوئی حنفی المذہب مسلمان اس امام کی اقتداء نہیں کر سکتا کیونکہ حنفی المذہب کے اعتبار سے شافعی المذہب امام بے وضو ہے۔

(۳) اسی طرح رکوع و سجود والی نماز میں قہقهہ کرنے سے حضرت امام ابوحنیفہؓ کے نزدیک وضو ٹوٹ جاتا ہے۔

چنانچہ کتاب الفقة علی مذاہب الاربعة میں لکھا ہے کہ ”حنفیہ کا قول ہے کہ نماز میں قہقهہ کرنے سے وضو ٹوٹ جاتا ہے۔ قہقهہ یہ ہے کہ ایسی آواز سے ہنسے کہ بازو والاس لے۔ لپس قہقهہ سے نماز باطل ہو جائے گی اور وضو ٹوٹ جائے گا۔“ برخلاف اس کے حضرت امام شافعیؓ کے نزدیک نماز میں قہقهہ کرنے سے وضو نہیں ٹوٹتا۔ چنانچہ باجوری فقه شافعی میں لکھا ہے کہ

”نماز میں قہقهہ کرنے سے وضو نہیں ٹوٹتا۔ جو روایت اس کے ناقص ہونے کی نسبت آئی ہے وہ ضعیف ہے۔“

لپس اگر کوئی شافعی المذہب نماز میں قہقهہ کرے اور قہقهہ کرنے کے بعد دوبارہ وضو کئے بغیر نماز پڑھنے کے لئے امام ہو جائے تو حنفی المذہب مقتدى اس امام کی اقتداء نہیں کر سکتا۔ کیونکہ اس کے مذہب کی رو سے امام بے وضو ہے اور نماز باطل۔

(۴) اسی طرح حضرت ابوحنیفہ امام عظیمؓ کے پاس منی نجاست غلظہ ہے اگر جسم پر یا کپڑے پر لگی ہوئی ہے تو اس کو دھونا اور پاک کرنا ضروری اور لازمی ہے۔ اس وقت تک طہارت حاصل نہیں ہوتی۔ جب طہارت ہی حاصل نہ ہو تو نماز ہی نہ ہوگی۔ برخلاف اس کے حضرت امام شافعیؓ کے نزدیک منی خجس نہیں ہے بلکہ پاک ہے، صرف خشک ہو جانا کافی ہے دھونے کی شرط نہیں ہے۔

ایسی صورت میں اگر شافعی المذہب امام جو اپنے جسم اور کپڑے کو دھو کر منی سے پاک نہ کیا ہو اس کے پیچھے حنفی المذہب مسلمان کی نماز کسی صورت میں جائز نہ ہوگی بلکہ باطل ہو جائے گی۔

(۵) اسی طرح توجہ الی القبلہ کی شرط، وضو کے پانی کے کثیر اور قلیل ہونے کے مسائل، نجاست کے مسائل، نماز میں مقتدى کا سورہ فاتحہ پڑھنا اور نہ پڑھنا وغیرہ میں کثرت سے اختلافات موجود ہیں جس کی وجہ ایک دوسرے کی اقتداء جائز نہیں ہے۔ طہارت و نماز کے یہ تمام مسائل و اختلافات اہل سنت والجماعت کے مسلمہ ہیں۔ اقتداء کے ناجائز ہونے کی ان چند مثالوں کو سامنے رکھ کر غور کیجئے کہ ایسی صورت میں مہدوی المذہب کی نماز غیر مہدوی المذہب کے پیچھے کیسے درست اور جائز ہو سکتی ہے جب کہ بنیادی طور پر اعتماد ہی میں اختلاف ہے۔

## اقتداء پر عقائد کا اثر

جس طرح صحیح نماز اور جائز اقتداء کے لئے ظاہری طہارت اور ظاہری اركان و شرائط کا لزوم ہے اُسی طرح اقتداء کے لئے عقائد کا درست اور صحیح ہونا یعنی باطنی پاکی بھی لازمی ہے۔

مثال کے طور پر ایک مشرک یا اہل کتاب یا کوئی شخص بھی جو مسلمان نہ ہو طہارت اور نماز کی ظاہری تمام شرائط مکمل کرے یعنی اس کا لباس اور جسم پاک ہو، قبلہ کی طرف رخ کرے اور تمام اركان نماز مثلاً قیام، قراءت، رکوع، سجدہ، قعدہ وغیرہ پورے طور پر ادا کرے تو بھی مسلمانوں کے اعتقاد میں اس مشرک کافر کی اقتداء سے کوئی مسلمان جان بوجھ کر نماز پڑھنے تو اس کی نماز ادا نہ ہوگی۔ کیونکہ اس کا کفر و شرک، دوسرے الفاظ میں اس کا فساد اعتماد یعنی بد اعتمادی نماز کو باطل کر دے گی۔ اور اقتداء قطعاً جائز نہ ہوگی۔

چنانچہ کتاب الفقه علیٰ مذاہب الائمه الاربعة میں اس بات کا قطعی فیصلہ ہے کہ

”جماعت صحیح ہونے کی چند شرطیں ہیں جن میں سے اسلام بھی ہے پس کافر کی امامت درست نہیں ہے“

اسی اصول کے تحت علماء اصول اور آئمہ دین کا متفقہ مسئلہ ہے کہ ”نماز کے درست اور اقتداء کے صحیح ہونے کے لئے امام میں اعتقاد کی پاکی لازمی ہے جس کے نہ ہونے سے نماز درست نہ ہوگی بلکہ باطل ہو جائے گی۔

ف) باطنی پاکی یا فساد اعتماد کے متعلق علماء اصول و حدیث اور آئمہ دین نے ایک ضابطہ (قانون) قرار دیا ہے کہ

”جس شخص میں جو نقش اعتماد پایا جائے اگر وہ ایسا ہے کہ اس سے کفر لازم آتا ہے تو ایسے شخص کی اقتداء نماز میں جائز نہیں

ہے۔

مثال کے طور پر ایک شخص عابد، زاہد، نمازی، قاری، حافظ قرآن، پابند صوم و صلوٰۃ اور تہجد گزار سب کچھ ہے مگر صرف ایک بات کہ شراب جو قطعی حرام ہے اس کو حلال سمجھتا ہے۔ ایسی صورت میں اس کے اعتقاد میں فساد اور نقش پیدا ہو گیا۔ شراب کو حرام قطعی کے بجائے حلال سمجھنے کی وجہ سے نقش اعتماد پیدا ہو گیا ہے اس کی وجہ اس کی تمام نیکیاں اور بزرگیاں بر باد ہو گئیں اور کفر لازم آ گیا۔ پس ایسے شخص کی اقتداء قطعاً جائز نہ ہوگی۔

اس کی چند مثالیں آئمہ دین کی مسلمہ کتابوں کے حوالہ سے اور دیکھ لیجئے۔ چنانچہ ”کفایہ شرح ہدایہ فقہ حنفی فصل امامت“ میں لکھا ہے کہ

”جہی اور قدری جو قرآن کے مخلوق ہونے کا قائل ہے اور وہ غالی راضی جواب کبر صدیقؑ کی خلافت کا منکر ہے اس کے پیچھے نماز جائز نہیں ہے“

غور کا مقام ہے کہ حضرت سیدنا ابو بکر صدیقؑ کی خلافت کے منکر کے پیچھے جب نماز جائز اور درست نہیں ہے تو حضرت امام مهدی موعود خلیفۃ اللہ کے منکر کے پیچھے نماز کیسے جائز ہو جائے گی؟ قطعی جائز نہیں ہے۔

اس طرح کتاب المعتبر المنشی شرح دقاوی میں لکھا ہے کہ۔

”کافر کے پیچھے نماز صحیح نہیں ہوتی ہے اگرچہ کہ اس کے کفر سے علمی ہو کیونکہ کافر کی نماز مقتدی کے لئے صحیح نہیں ہے۔ خواہ وہ اصلی کافر ہو یا کسی بدعت وغیرہ کی وجہ سے مرتد ہو۔“

اسی کتاب میں یہ بھی لکھا ہے کہ

”فاسق کی امامت صحیح نہیں ہے خواہ اس کا فسق اعتقاد کے لحاظ سے ہو یا محترمات کے ارتکاب کی وجہ سے۔ کیوں کہ اللہ تعالیٰ کافرمان ہے کہ جو مومن ہے کیا وہ فاسق کے جیسا ہو گا؟ یہ دونوں برابر نہیں ہو سکتے۔“

نیز ابن ماجہ کی حدیث جو جابرؓ سے مردوی ہے کہ

”عورت مرد کی امامت نہ کرے اور نہ اعرابی، مہاجر کی اور نہ فاجر مومن کی۔“

فقیر تارک الدنیا کی امامت افضل مانی گئی ہے۔ مگر ایسا فقیر جو بدنظر ہو زانی ہو چور ہو، حرام خور ہو، سوال کرنے اور مانگنے والا ہو، بہتان باندھنے والا جھوٹا ہو اس کے پیچھے بھی نماز جائز نہیں ہے۔ کیونکہ یہ تمام باتیں فقیری کو توڑنے والی ہیں۔ اس کی فقیری باقی نہیں رہتی بلکہ ایسا فقیر فاسق اور فاجر کہلاتا ہے۔

**ف** محمد بن علی حلی نے حضرت ابو عبد اللہؑ سے روایت کی ہے کہ ”آپ نے فرمایا کہ اس شخص کے پیچھے نمازنہ پڑھو جو تم کو کافر کہے اور نہ اس کے پیچھے پڑھو جس کو تم کافر جانتے ہو۔“ (مفتاح الشفاء اقامۃ الصلوۃ والجماعۃ)

ان تمام احکام سے ثابت ہو رہا ہے کہ قریباً تمام اہل مذاہب کے نزدیک کسی ایسے شخص کی اقتداء نماز میں جائز نہیں ہے جس پر موجبات کفر لازم آتے ہوں۔ فقہاء سنبلی اور فقہاء شیعی میں تو فاسق کی اقتداء بھی ناجائز ہے۔ حالانکہ فسق تو کفر کے برابر کاملاً ہی گناہ نہیں ہے۔

یہ تمام احکام آئندہ دین کے ہیں جو قرآن و حدیث کی روشنی میں صادر کئے گئے ہیں اور تمام اہل سنت والجماعت کے مسلمہ ہیں۔ ایسی صورت میں آئندہ دین اور علماء اصول و حدیث کے ضابطہ کے تحت کہ ”جس شخص میں جو شخص اعتقاد پایا جائے جس سے کفر لازم آتا ہے تو ایسے شخص کی اقتداء نماز میں جائز نہیں ہے“ یہ ضابطہ اور قانون تو تمام اہل سنت والجماعت کا مسلمہ ہے۔ جس سے انکار نہیں کیا جاسکتا۔

الغرض اسی مسلمہ ضابطہ اور قانون شرعی کے تحت مہدوی المذہب مسلمان کی نماز غیر مہدوی المذہب کے پیچھے قطعاً جائز نہیں بلکہ باطل ہے۔

## کیا کسی مسلمان پر کفر کا اطلاق ہو سکتا ہے

کفر ایک شرعی اصطلاحی لفظ ہے جو اسلام و ایمان کے مقابل کا نام ہے۔ وہ باتیں جو ایمان اور اسلام کے خلاف ہیں موجبات کفر کہلاتی ہیں۔ کفر و ایمان کا اطلاق اشخاص سے مخصوص نہیں ہے بلکہ اوصاف سے تعلق رکھتا ہے۔

جس میں جو اوصاف پائے جائیں اس پر وہی حکم عائد ہوگا جس طرح ایک شخص میں یہاں کی علامات پائی جائیں تو اس کو یہاں کہنا اور صحبت کی علامات پائی جائیں تو اس کو تند رسٹ کہنا صحیح ہے۔ اسی طرح ایک کافر میں علامات و شرائط ایمان پائے جانے سے اس کا مومن ہو جانا ممکن ہے اور ایک مومن میں کفر کی علامات پائی جانے سے اس کو کافر کہہ سکتے ہیں۔

اسی اصول پر علم فقه اور علم کلام کی کتابوں میں اسباب و موجباتِ کفر سے بحث کی جاتی ہے اور جن صورتوں میں کفر لازم آ جاتا ہے وہ تفصیل سے بیان کی گئی ہیں۔

**ف** جو باتیں کفر کی علامت یا موجبات ہیں۔ کسی شخص میں ان تمام کا پایا جانا ضروری نہیں ہے۔ بلکہ ان میں سے کوئی بھی بات پائی جائے تو کفر لازم آ جائے گا۔

**ف** خداۓ تعالیٰ اور رسول مکرم صلعم کے قطعی احکام سے انکار کرنا یا خداۓ تعالیٰ اور رسول مکرم صلعم کے بعض احکام کو ماننا اور بعض سے انکار کرنا یقیناً خدا اور رسول ﷺ سے بغاوت ہے۔ اسی بغاوت کو دینی اور مذہبی اصطلاح میں کفر کہتے ہیں۔ اگر کسی مسلمان میں خدا اور رسول سے بغاوت کی علامتیں یا وہ باتیں جو ایمان اور اسلام کے خلاف پائی جائیں تو اس پر یقیناً کفر کا اطلاق ہو سکتا ہے اور ہونا چاہئے۔

چنانچہ علم کلام کی مشہور کتاب ”شرح مقاصد“ میں لکھا ہے کہ ”اُس اہل قبلہ (مسلمان) کے کافر ہونے میں کوئی اختلاف نہیں ہے جو عمر بھر طاعت و عبادت کرتا رہے۔ لیکن عالم کے قدیم ہونے اور حشر نہ ہونے اور اللہ تعالیٰ کو جزئیات کا علم نہ ہونے کا یا اسی قسم کا کوئی اعتقاد رکھتا ہو یا اس سے موجباتِ کفر سے کوئی شےٰ صادر ہو جائے۔

لطحاویٰ حاشیہ در المختار (فقہ حنفی) میں لکھا ہے کہ ”یوم حشر کا انکار، نبی صلعم کا انکار یا ان باتوں کا جو رسول اللہ ﷺ سے ضروری طور پر معلوم ہوئے ہوں، محمات کو حلال جانا اور تمام ضروریات دین اور شرع کے اہم امور کا انکار کرنا اہل قبلہ (مسلمان) کے کافر ہونے میں کوئی نزع (اختلاف) نہیں ہے۔“

یہ تمام احکام ہمارے نہیں ہیں بلکہ آئمہ دین اور علماء اصول و حدیث نے قرآن و حدیث کی روشنی میں دیئے ہیں۔ جو تمام اہل سنت والجماعت کے مسلمہ ہیں۔

ان تمام احکام سے صاف ثابت ہو رہا ہے کہ کسی مسلمان میں موجباتِ کفر سے کوئی ایک بات بھی پائی جائے تو اس کے کافر

ہونے میں کوئی اختلاف نہیں ہے۔ بلکہ متفقہ طور پر کفر کا اطلاق ہو جاتا ہے۔

چنانچہ حضرت سیدنا ابو بکر صدیقؓ کے عہد خلافت کا مشہور واقعہ اس کی صاف مثال ہے کہ حضرت رسول اللہ صلیم کے پرده فرمانے کے بعد بعض قبائل عرب نے یہ اعلان کر دیا کہ وہ نماز پڑھیں گے مگر زکوٰۃ نہیں دیں گے۔ ان کے متعلق سیدنا ابو بکر صدیقؓ نے فرمایا کہ جو شخص نماز اور زکوٰۃ میں فرق کرے گا میں اس سے جہاد کروں گا۔ اگرچہ کہ دوسرے صحابہ کو اولاد اختلاف رائے تھا۔ مگر بعد میں انہوں نے اپنی رائے سے رجوع کر کے حضرت سیدنا ابو بکر صدیقؓ سے اتفاق کیا اور زکوٰۃ ادانہ کرنے والے مرتد سمجھے گئے۔ اور ان سے جہاد کرنا جائز سمجھا گیا۔ (تاریخ اخلفاء)

ظاہر ہے کہ زکوٰۃ سے انکار کرنے والے توحید و رسالت کے قائل تھے۔ نماز پڑھنے کا بھی اقرار تھا۔ صرف ایک زکوٰۃ کے حکم سے انکار کرنے کی وجہ ان کے مرتد ہونے اور ان سے جہاد کرنے کا جمہور صحابہ رسول اللہ صلیم نے فیصلہ کیا اور قریباً تمام مسلمان اور خصوصاً اہل سنت مسلمان اس فیصلہ کو حق مانتے ہیں۔

ان تمام احکامات سے صاف ثابت ہو رہا ہے کہ کسی مسلمان میں خداۓ تعالیٰ اور حضرت رسول مکرم صلیم کے کسی حکم کی نافرمانی اور انکار، یا وہ باتیں جو ایمان اور اسلام کے خلاف پائی جائیں یا وہ باتیں جو کفر کی علامت یا موجباتِ کفر سے ہیں، پائی جائیں تو اس پر یقیناً کفر کا اطلاق ہو سکتا ہے۔

## کفر کے احکام

آیاتِ قرآنی اور احادیث رسول رباني صلیم کی روشنی میں علماء اصول و حدیث نے کفر کے تین درجے مقرر کئے ہیں اور ہر درجہ کے احکام بھی مختلف بیان کئے ہیں۔

(۱) پہلا درجہ کفر کا یہ ہے کہ ایک شخص اللہ تعالیٰ کے وجود ہی کو نہیں مانتا یا وہ مشرک جو کئی خداوں کو مانتا ہے یا خداۓ تعالیٰ کے ساتھ کسی کو شریک کرتا ہے اور انبیاء علیہم السلام کو نہیں مانتا پس وہ کافر ہے۔

اس پہلے درجے کے کافروں کی نسبت یہ حکم ہے کہ ”ایسے کافروں کا ذرع کیا ہوا جانور مسلمانوں کو کھانا جائز نہیں ہے۔ ان کے ساتھ مسلمانوں کا نکاح جانبین سے درست نہیں۔ مسلمانوں میں اور ان میں وراثت جاری نہ ہوگی۔ مسلمانوں کے بعض معاملات میں ان کی گواہی قبول نہ ہوگی۔“  
ان کو عذابِ قبر سے نجات نہیں،“

(۲) دوسرا درجہ کفر یہ ہے کہ اہل کتاب جو خداۓ تعالیٰ کی ذات و صفات پر ایمان رکھتا ہے اور تمام انبیاء علیہم السلام کو مانتا ہے مگر حضرت محمد رسول اللہ صلیم کی نبوت و رسالت کا منکر ہے وہ بھی کافر ہے۔  
اس دوسرے درجے کے کافروں کی نسبت یہ حکم ہے کہ

”اہل کتاب کا ذبح کیا ہوا جانور مسلمانوں کو کھانا جائز نہیں ہے، ان سے ایک طرفہ نکاح صحیح ہے یعنی کتابیہ عورت سے مسلمان مرد کو نکاح کرنا درست ہے۔ مسلمانوں میں اور ان میں وراشت جاری نہ ہوگی۔ مسلمانوں کے بعض معاملات میں ان کی گواہی قبول نہ ہوگی۔ ان کو عذاب قبر سے نجات نہیں،“

(۳) تیسرا درجہ کفر کا یہ ہے کہ ایک شخص خدائے تعالیٰ کی ذات اور توحید اور انبیاء علیہم السلام کی ذات اور توحید اور انبیاء علیہم السلام اور حضرت محمد رسول اللہ صلی اللہ علیہ وسلم کی نبوت اور رسالت پر ایمان رکھتا ہے لیکن خدا اور رسول ﷺ کے کسی ایسے ضروری اور قطعی حکم کا جس کا ماننا ضروری ہے، منکر ہے یا موجباتِ کفر میں سے کوئی بات اس میں پائی جاتی ہے تو وہ بھی کافر ہے۔

اس تیسرا درجہ کے کفر کی نسبت یہ حکم ہے کہ

”ان کی اقتداء عبادات میں جائز نہ ہوگی۔ ان کو عذاب آخرت سے نجات نہیں۔ اسلامی معاملات میں ان کی گواہی قبول ہوگی ان میں دوسرے مسلمانوں میں وراشت جاری ہوگی،“  
ان احکام سے تین باتیں ثابت ہوتی ہیں۔

ایک یہ کہ بعض اسبابِ کفر ایسے ہیں جن کے پائے جانے سے اسلام ہی سلب (ختم) ہو جاتا ہے۔ دوسرا یہ کہ بعض اسبابِ کفر ایسے ہیں جن سے ظاہری احکام سلب نہیں ہوتے مگر تقصی اعتقداد پیدا ہو کر تمام نیکیاں اور عبادتیں بر باد ہو جاتی ہیں۔ تیسرا یہ کہ کافر کی اقتداء نماز میں درست نہیں۔ حتیٰ کہ کفر کا ادنیٰ سے ادنیٰ درجہ بھی۔ اگرچہ کہ اس سے وہ شخص دائرہ اسلام سے خارج نہ ہو لیکن نماز میں اس کی اقتداء جائز نہیں ہے۔

یہ تمام احکام جمہور علماء اہل سنت والجماعت کے مسلمہ ہیں جس سے انکار نہیں کیا جاسکتا۔

آئندہ دین کے ان ہی احکام کے تحت مہدوی المذہب مسلمانوں کا اعتقاد ہے اور عمل بھی ہے۔

## اسلام وایمان دونوں ایک ہیں؟

بعض آئندہ کے پاس اسلام وایمان دونوں ایک ہیں۔ اور بعض کے نزدیک بعض اعتبارات سے اسلام عام اور ایمان خاص ہے۔

چنانچہ حضرت امام غزالیؒ نے احیاء العلوم میں لکھا ہے کہ

”باعتبار لغت اسلام عام ہے اور ایمان خاص ہے۔ گویا ایمان سے مراد اسلام کے اعلیٰ اجزاء ہیں۔ پس ہر مومن مسلم ہے اور ہر مسلم مومن نہیں ہے،“

اسی طرح اور لکھا ہے کہ

”دین کا مفہوم اسلام وایمان و احسان ہیں، ایمان ادنیٰ ہے، ایمان متوسط ہے، احسان اعلیٰ ہے۔ پس ہر محسن مومن

مسلم ہے اور ہر مومن مسلم ہے لیکن ہر مومن کا محسن ہونا اور ایسا ہی ہر مسلم کا مومن ہونا لازمی نہیں ہے۔“

غرض ایمان و اسلام کو ایک ماننے والے یا ان دونوں میں عام و خاص کی تقسیم کرنے والے دونوں گروہ بھی اس تیسرے درجہ کے کفر کے احکام سے متفق ہیں۔

اقداء کے جائز یا ناجائز ہونے میں  
مقتدی کے مذہب کا حکم امام ہوتا ہے

ایسے مسائل میں جن کی نسبت آئندہ کے درمیان اختلاف ہے اقداء صحیح اور درست ہونے یا نہ ہونے کے لئے مقتدی کی رائے کو مذہب اہمیت ہے۔ امام کی رائے کا اعتبار نہیں کیا جاتا یعنی مقتدی کے مذہب کی رو سے امام میں کوئی بات ایسی پائی جائے جو ناقص و ضویا مانع طہارت یا مفسد نماز یا موجب کفر ہو تو مقتدی کی نماز اس امام کے پیچھے درست نہ ہوگی۔ اگرچہ کہ امام کے مذہب میں وہ بات یہی حکم رکھتی ہو یا نہ ہو۔

چنانچہ رسالہ نبی ﷺ کا تحقیق نہایۃ التدقیق کتاب میں فتاویٰ تاتارخانیہ کے حوالہ سے لکھا ہے کہ ”صاحب فتاویٰ تاتارخانیہ..... کہتے ہیں کہ اگر مقتدی کو امام میں کوئی بات معلوم ہو جو اس کے نزد یک نماز کے جائز نہ ہونے کی ہو تو اس امام کی اقداء جائز نہیں ہے اس لئے کہ نماز کے جائز ہونے یا نہ ہونے میں مقتدی کی رائے معتبر ہے، امام کی رائے معتبر نہیں ہے۔“

فقیہی مسائل میں اس کی بہت سی مثالیں ملتی ہیں۔ مثال کے طور پر ان ہی مسائل کو پیچھے جو اس سے پہلے ذکر کئے گئے ہیں۔ جیسے کوئی حنفی المذہب شخص کسی ایسے شافعی المذہب امام کی اقداء میں نماز پڑھے جس نے فصل دیا ہوا اور اس کے جسم سے خون بہا ہوا اور وہ امام یہ خون نکلنے کے بعد دوبارہ وضونہ کرے ایسی صورت میں حنفی المذہب مقتدی کی نماز فاسد ہو جائے گی۔ کیونکہ اس کی رائے میں امام بے وضو ہے۔ اور اس کی نماز فاسد ہے اگرچہ کہ شافعی المذہب امام کی رائے میں وہ بے وضو نہیں ہے۔

چنانچہ کتاب الفقه علی المذهب الاربعة میں مبحث الصلوة خلف المخالف فی المذاہب کے تحت لکھا ہے کہ

”اقداء صحیح ہونے کی شرائط میں سے یہ بھی ہے کہ مقتدی کے مذہب کی رو سے امام کی نماز درست ہونی چاہئے۔ اگر حنفی کسی ایسے شافعی کے پیچھے نماز پڑھے جس کے جسم سے خون نکلے اور اس کے بعد دوبارہ وضونہ کرے یا کوئی شافعی کسی ایسے حنفی کے پیچھے نماز پڑھے جس نے مثلاً عورت کو چھوپ لیا ہو تو مقتدی کی نماز باطل ہو جائے گی۔ کیونکہ اس کی رائے میں امام کی نماز باطل ہے۔“

اسی طرح کتاب الانوار الاعمال الابرار میں اقداء کی شرائط کے بیان میں لکھا ہے کہ ”شرط لازمی یہ ہے کہ امام کی نماز مقتدی کے اعتقاد کے موافق صحیح ہو،“

ف اسی طرح موجبات کفر یعنی جن باتوں سے کفر لازم آتا ہے تو ایسی صورت میں بھی یہی اصول برقرار رہتا ہے کہ اگر مقتدی کی رُو سے امام میں کوئی بات موجب کفر پائی جائے تو مقتدی کو ایسے امام کی اقتداء درست نہیں ہے خواہ وہ بات امام کے مذہب میں کفر نہ ہو۔

چنانچہ درالمختار فقہ حنفی میں لکھا ہے کہ  
”اگر ضروریاتِ دین کا انکار کرے تو کافر ہو جائے گا جیسے یہ کہے کہ اللہ تعالیٰ اجسام کی طرح جسم ہے یا وہ ابو بکر صدیقؓ کے صحابی ہونے کا انکار کرے تو اس کی اقتداء کبھی صحیح نہیں“

اسی حکم کے تحت جو فرقہ اسلامیہ صحابیت صدیق رضی اللہ عنہ کا منکر ہے وہ خود کو اس اعتقاد کی وجہ کا فرنہیں سمجھتا، لیکن فقہ حنفی کے اس حکم کے نظر کرتے چونکہ یہ اعتقاد موجب کفر ہے اس لئے ایک حنفی کو اپنے اعتقاد کے تحت اس شخص کی اقتداء درست نہ ہوگی۔ جس میں یہ موجباتِ کفر پائے جاتے ہوں۔

ف علماء اصول اور ائمہ حدیث کا یہ قطعی اور متفقہ فیصلہ ہے کہ  
”حدیث متواتر کا انکار کفر ہے“

چنانچہ اصول فقہ کی معتبر کتاب ”اصول الشاشی“ میں لکھا ہے کہ  
”حدیث متواتر سے علم قطعی واجب ہوتا ہے اور اس کا انکار کفر ہے“  
ان ہی فیصلوں کے تحت فتاویٰ قاضی خاں جلد ۳ فقہ حنفی میں لکھا ہے کہ  
”جو شخص حدیث متواتر کا انکار کرے پس وہ کافر ہے“

یہ تمام احکام و اعتقادات مذہب مہدویہ کے بنائے ہوئے نہیں ہیں بلکہ علماء اصول و آئمہ حدیث کے مقرر کئے ہوئے ہیں اور تمام علماء اہل سنت والجماعت کے مسلمہ ہیں جن سے انکار نہیں کیا جاسکتا۔

ان احکام و اعتقادات کے نظر کرتے غور کیجئے کہ اقتداء اور نماز کا مسئلہ کس قدر اہم ہے۔ اسی اہمیت کے پیش نظر ان ہی احکام پر مہدوی سختی سے عمل کرتے ہیں اور اعتقاد رکھتے ہیں کہ مہدوی المذہب مسلمان کی نماز غیر مہدوی المذہب کے پیچھے درست نہیں بلکہ باطل ہے۔

ف اب یہ سوال پیدا ہو سکتا ہے کہ کیا حضرت امام مہدی موعود علیہ السلام کا انکار کفر ہونے کا مسئلہ بھی مہدویوں کا بنایا ہوا ہے۔ اس مسئلہ میں بھی علماء اصول و آئمہ حدیث نے احادیث حضرت رسول اللہ صلی اللہ علیہ وسلم کے تحت جو احکام دیئے ہیں اس کا مہدوی اتباع کرتے ہیں۔

چنانچہ مجموعہ احادیث کی مشہور کتاب ”عقد الدرر“ میں حضرت جابر بن عبد اللہؓ کی روایت سے یہ حدیث لکھی ہے کہ  
”رسول اللہ ﷺ نے فرمایا کہ جس نے دجال کے وجود کو جھوٹ سمجھا وہ کافر ہے اور جس نے مہدویؓ کو جھٹلا یا وہ کافر ہے“  
حضرت رسول اللہ ﷺ کے اس فرمان پر غور کیجئے کہ اس حکم میں آئمہ دین کا دخل نہیں ہے بلکہ خود حضور اکرم صلی اللہ علیہ وسلم فرمادیں

ہیں کہ

”امام مهدیؑ کا انکار کفر ہے“

اس کے علاوہ ابوالقاسم سہیلی نے اپنی کتاب ”شرح الیسر“ میں اس حدیث کی روایت کی ہے۔ بروزنجی اور شیخ امام نور الدین احمد بن محمود بخاری صابوئی نے ”ہدایت الكلام“ میں ان الفاظ سے لکھا ہے کہ

”جس نے مہدی علیہ السلام کا انکار کیا وہ کافر ہے“

دیکھا آپ نے اس حدیث شریف کو کتنے آئمہ حدیث نے اور محمد شین نے متفقہ اور مستند طور پر لکھا ہے۔

اسی طرح خواجہ محمد پارسا نے ”فصل الخطاب“ میں لکھا ہے کہ

”جس نے مہدی علیہ السلام کے ظہور کا انکار کیا تو گویا اس نے محمد صلی اللہ علیہ وسلم پر جو کچھ نازل ہوا ہے اس سے کافر ہوا اور جس نے عیسیٰ بن مریم کے نزول کا انکار کیا وہ کافر ہوا“

اس کے علاوہ حضرت امام ابو بکر اسکافؓ نے ”فواائد اخبار“ مشہور حدیث کی کتاب میں حضرت جابرؓ سے روایت کی ہے کہ فرمایا

حضرت رسول اللہ صلیع نے کہ

”جس شخص نے ظہور مہدی علیہ السلام کا انکار کیا گویا کفر کیا اس چیز کے ساتھ جو محمد صلیع پر نازل کی گئی (یعنی قرآن مجید) ان احادیث صحیحہ کو امام ابوالقاسم سہیلی نے اپنی کتاب ”شرح الیسر“ میں لکھا ہے اور اسی طرح ”فصل الخطاب“ میں بھی لکھا

ہے۔

ان احادیث صحیحہ سے صاف ثابت ہو رہا ہے کہ حضرت امام مہدی موعود علیہ السلام کا انکار کفر ہے۔

اگرچہ کہ انکار کرنے والا کیسا ہی عابد وزاہد صالح و متقدی ہو اللہ اور رسول علیہ السلام کو ماننے کا اقرار کرے اس کے تمام اعمال صالح، تمام نیکیاں، عبادتیں، ریاضتیں اور تہجد گزاریاں سب بر باد ہو جاتی ہیں کیونکہ اس نے حضرت امام مہدی موعود علیہ السلام کا انکار کر کے احادیث حضرت رسول اللہ صلیع کا انکار کیا جو متواتر کا درجہ رکھتی ہیں۔ گویا اس نے حضرت رسول اللہ صلیع کے فرمان کا انکار کیا جو ضروریات دین سے ہے۔ کیونکہ حضرت رسول اللہ صلیع نے فرمایا کہ

”امام مہدی علیہ السلام کی بعثت ضروریاتِ دین سے ہے۔ وہ اللہ کا خلیفہ ہے۔ اس کے ہاتھ پر بیعت کرو اگرچہ کہ تم کو برف کے پہاڑوں پر سے رینگتے ہوئے جانا پڑے“

اللہ اللہ کس قدر تاکید فرمائی جا رہی ہے۔ انصاف کا مقام ہے۔

حضرت رسول اللہ صلیع کے اس فرمان کا انکار اللہ تعالیٰ کے فرمان کا انکار اور اللہ تعالیٰ کی مراد کا انکار ہے۔

چنانچہ قرآن مجید میں اللہ تعالیٰ کا صاف ارشاد ہے کہ

حَبَطَتْ أَعْمَالَهُمْ یعنی ان کے تمام اعمال بر باد ہو گئے۔

خدا اور رسول مکرم صلیع کے یہی احکام اعتقاد کی بنیاد ہیں۔ ان ہی احادیث صحیحہ پر آئمہ حدیث اور علماء اصول اور محمد شین متفق

الاعتقاد ہیں۔ اور مہدی المذہب مسلمانوں کا بھی یہی اعتقاد ہے۔

ان ہی احکام خدا اور رسول مکرم صلمع کی مہدوی سختی سے پابندی کرتے ہیں۔ اور ان ہی احکام کے تحت مہدوی المذہب مسلمان غیر مہدوی المذہب مسلمان کے پیچھے نماز ادا نہیں کرتے تو کون سی اعتراض کی بات ہے؟ اقتداء کے مسئلہ پر خدا تعالیٰ اور حضرت رسول اللہ صلمع اور آئمہ دین کے جواہکام ہیں ان کے نظر کرتے اس کی تعمیل کرنے والے مہدوی المذہب مسلمانوں پر اعتراض کرنا گویا آئمہ دین اور خدا اور رسول صلمع کے احکام پر اعتراض کرنے کے برابر ہے۔ غور اور انصاف کا مقام ہے۔

**ف** یہاں یہ سوال پیدا کیا جاسکتا ہے کہ حقیقت میں حضرت امام مہدی علیہ السلام کے انکار سے کفر ہو جائے گا۔ کیوں کہ احادیث متواتر المعنی کا انکار کفر ہے۔ مگر کیا حضرت سید محمد مہدی موعود علیہ السلام (جونپوری) کا انکار کفر ہو سکتا ہے؟ اس مسئلہ کی تفصیلی بحث اور احادیث صحیح، آئمہ حدیث، علماء اصول، محدثین کی مستند کتابوں اور تاریخی معتبر کتابوں کی سند اور حوالہ سے ”ہمارا مذہب حصہ اول“ کتاب میں کردی گئی ہے اور ثابت کر دیا گیا ہے کہ ”حضور رسول کو نین حضرت رسول اللہ صلمع سے حضرت امام مہدی موعود علیہ السلام کے بارے میں جس قدر بشارات، علامات، صفات اور دعوت وغیرہ کی احادیث صحیحہ بیان کی گئی ہیں وہ سب حضرت امامنا سیدنا سید محمد مہدی موعود علیہ السلام (جونپوری) پر پوری پوری ثابت ہوتی ہیں۔ اور صادق آتی ہیں۔ حتیٰ کہ کلمہ شہادت سے ظہور مہدی علیہ السلام کے زمانے کا بھی تین ثابت کر دیا ہے“، ملاحظہ ہو۔

جس طرح بمحض بشارت توریت و انجیل خاتم الانبیاء احمد مجتبی محمد مصطفیٰ ﷺ تشریف لا چکے اسی طرح بمحض وعدہ رباني و احادیث صحیحہ حضرت امام مہدی موعود علیہ السلام امام آخر الزماں خلیفۃ الرحمٰن تشریف لا چکے۔ ان تمام حقائق اور کامل صداقت کے ساتھ ثابت ہو گیا کہ آپؐ ہی کی مقدس ذات مہدی موعود امام آخر الزماں خلیفۃ الرحمٰن ہے۔ حق امنا و صدقنا۔

اس کے باوجود آپؐ کی مقدس ذات کا انکار کیا جائے تو کیا کفر نہیں ہوگا؟ یقیناً ایماناً آپؐ کی مقدس ذات کا انکار کفر ہے۔ احکام خدا اور رسول مکرم صلمع آئمہ حدیث و محدثین اور آئمہ دین کے فیصلوں کے تحت بنیادی اعتقاد موجبات کفر کی وجہ مہدوی المذہب مسلمان کی نماز غیر مہدوی المذہب مسلمان کے پیچھے درست نہیں بلکہ باطل ہے۔ ان ہی احکام کے تحت مہدوی المذہب مسلمان کا نہ ہی اور دینی فرض ہے کہ غیر مہدوی المذہب مسلمان کی نماز میں اقتداء نہ کرے اور اپنی نمازوں کو باطل ہونے سے بچائے۔ فقط

